




ئىلپىدا ئاۋازلىق ئوقۇشلو قىلىرى

راست ئۆر بالغان

(قىزىقارلىق چۆچەكلىك تېپىشقاclar)



ئەلپىدا ئاۋازلىق ئوقۇشلو قىلىرى



ISBN 978-7-89415-023-3



9 787894 150233 >



هۆرمەتلىك
گە: _____

دن تەقدم _____

- يىلى - ئائىش - كۇنى







راست وە سالغان

(قىزىقارلىق چۆچەكلىك تېپىشماقلار)

تۈزگۈچى: تۇرسۇن قادر



مەسئۇل مۇھەممەرى: خاسىيەت ئېبراهىم
مەسئۇل كورىبكتۈرى: ئابدۇرپەھم ئابلىمىت
مۇقاۋاۋە بەت لايىھەلىگۈچى: تۈردىهاجم تۈرگۈن
قىسىتۇرما رەسمىنى سىزگۈچى: ئادىجان ئابلىز



ئەلپىدا ئاۋازلىق ئوقۇشلۇقلۇرى
راست ۋە يالغان
(قىزىقارلىق چۆچەكلىك تېپىشماقلار)

تۈزگۈچى: تۇرسۇن قادر

نەشر قىلغۇچى: شىنجاڭ گۈزەل سەئەت - فوتو سۈرەت نەشرىياتى
شىنجاڭ ئېلېكتىرون ئۇن - سىن نەشرىياتى
قادرپىسى: ئۇرۇمچى شەھرى ئىقتىساد - تېخنىكا تەرەققىيات رايونى پەن - تېخنىكا باغچە يولى 5 - قورۇق پۇچتا نومۇرى: 830026
نارقاتقۇچى: شىنجاڭ شىنخۇ كىتابخانىسى
باسقۇچى: شىنجاڭ بايى باسما زاۋۇتى
فورماتى: 787 × 1092 مىللەمبىتر، 16
باسما تاۋىقى: 117.75
نەشرى: 2015 - يىلى 2 - ئاي 1 - نەشرى
بېسىلىشى: 2015 - يىلى 7 - ئاي 1 - بېسىلىشى
كتاب نومۇرى: 3 - 023 - 89415 - 7 - ISBN 978 - 7
ئۇمۇمىي باھاسى: 490.00 يۈھن (جەمئىي 20 كىتاب ۋە چەكمە قىلەم)

مۇندەر دەجە

1	مەلىكىنىڭ تېپىشمىقى
3	گۈلئايىمنىڭ سوئالى
4	بالىنىڭ سىرلىق سۆزى
6	پادشاھنىڭ يىگىرمە تېپىشمىقى
9	ۋەزىر قىزىنىڭ ئەپچىل تەدبىرى
10	يولدىشىنىڭ خىزمىتى
11	كېلىنىنى سىناش
12	سېغىز لايىنىڭ ئەنرە پاش قىلىشى
13	بۇۋاينىڭ ئوغىرنى تۇتۇشى
14	جۇرئەتنىڭ باينى بايلىشى
16	يەتتە كۈمۈش ھالقا
18	بىر پاي ئوقتنىن كېيىنكى مۇنازىرە
19	مېھمانخانىدىكى پاجىئە
20	ماڭ تەڭگە پۇل
22	قەيدىدە مېڭىش توغرا
24	قىز ئوغۇلنىڭ نېمىسى بولىدۇ
26	مۇغەمبىر تۈلکە
28	ئوتۇنچى يىگىتنىڭ جاۋابى
31	گۆھەرنى قانداق قىلىش كېرەك
37	ئۇ قانداق قۇتۇلۇپ قالدى
38	ئۈچ تۆڭە
40	ئوغىرى بىلەن قاراچى
44	تۇردى ماقولنىڭ قىزلىرى
48	ھاكىم يىتكەن ئېشەكىنى قانداق تاپتى
50	موللام ئوغىرنى قانداق تاپتى
51	دانىشىمەن نېمە دېدى

53	بەش نان.....
54	ئاقلىخۇچى ئادۇوكات.....
55	راست سۆز.....
56	«چوڭ نەرسە يېيىش» مۇساپىقىسى.....
57	ئانا - بالا.....
58	راست ۋە يالغان.....
60	كۈزا ساتقۇچى بىلەن قارىغۇ.....
62	ئۇ نېمىگە ئاساسەن ھۆكۈم قىلدى.....
64	ئۇ قانداق چارە قوللاندى؟.....
65	بۇ قىز كىمگە تەئەللۇق.....
69	بۇ قىز قايىسى سۆزى بىلەن ئاتا - بالىغا يارىدى.....
72	شۇنداقمۇ جاۋاب بولامدۇ.....
74	قىزنى كىمگە بەرسە مۇۋاپىق.....
79	قايىسىنىغا مەنسۇپ بولۇشى كېرەك.....
82	ئايال ئېرىنى قانداق تونۇشى كېرەك.....



مەلکىنىڭ تېپىشمىقى



بار ئىكەن، يوق ئىكەن، بۇرۇنقى زاماندا بىر پادشاھ بولغانىكەن. ئۇنىڭ ساھىبجا.
مال دېگەن بىر قىزى بار ئىكەن. ئۇنىڭ بىر شېئىرىي تېپىشمىقى بولۇپ، «كىمكى تېپىش-
مىقىمنىڭ جاۋابىنى ئېيتىپ بەرسە، شۇنىڭغا تېگىمەن، كىمكى تاپىمەن دەپ كېلىپ، تاپالا-
مسا، جاللاتقا كاللىسىنى ئالدۇرمەن» دەيدىكەن. يەقتە ئىقلىمدىن شاھزادىلەر، بەگزادرد-
لمەر، بايۋەچچىلەر كېلىپ ئۇنىڭ تېپىشمىقىنى تاپالماي بېشىدىن جۇدا بولۇۋېرىپتۇ.
ئاشۇ مەملىكتىنىڭ بىراق سەھراسىدىكى بىر خارابە كۆلبىدە بىر تاز يىگىت بولۇپ،
قېرىپ كەتكەن ئانسى بىلەن بىلەن ياشايدىكەن. تاز يىگىت بۇ خەۋەرنى ئائىلاپ:
— ئاشۇ قىزنىڭ تېپىشمىقىغا مەن جاۋاب بېرىمەن، — دەپتۇ.

ئانسى قورقۇپ كېتىپتۇ ۋە:

— قانچىلىغان شاھزادىلەر، بەگزادردەر ۋە بايۋەچچىلەر تاپالماغانىنى سەن قانداق
تاپاتتىڭى— دەپ ئوغلىنىڭ بېرىشغا قوشۇلماتۇ. ئەمما تاز يىگىت بىر ئاماللار بىلەن
ئانسىنى قايىل قىلىپ، رازىلىق ئاپتۇ. ئاخىر ئانا ئوغلىغا كۆمەچ سېلىپ ئۇنى بېلىگە
تۈگۈدۈرگەندىن كېيىن، دۇئا قىلىپ يولغا ساپتۇ.

شۇنىڭ بىلەن تاز يىگىت پادشاھنىڭ سارىيغا قارپ يىول ئاپتۇ ۋە ساراي دەرۋا-
زىسىنىڭ يېنسىغا ئورۇنلىشىپ، ئۈچ كۈن يېتىپتۇ. بىر چاغدا ئۇنى ياساۋۇللار كۆرۈپ:
— ھەي تاز، نېمە دەپ بۇ يەردە ياتسىدە؟ سەن ياتىدىغانغا بۇنىڭدىن باشقا جاي
تېپىلەمدىمۇ؟ — دەپ سوراپتۇ.
شۇندا تاز يىگىت:

— مەن مەلکىنىڭ تېپىشمىقىنى تاپقلى كەلدىم، — دەپتۇ.
بۇ خەۋەر مەلکىگە يەتكۈزۈلۈپتۇ. مەلکە:
— يەنە بىرنىڭ ئۆلگىسى كەپتۇ... ئېلىپ كېلىڭلار! — دەپتۇ.
تاز يىگىت مەلکىنىڭ ھۇزۇرغا كىرىپتۇ. مەلکە ئۇنىڭغا تېپىشمىقىنى ئېيتىپتۇ:

بىراق يەردە ئوت كۆيەر،
ئۇنى تېپىڭ، قۇماق تاز.
سېسىق سايدا ئىت ھۈرەر،
ئۇنى تېپىڭ، قۇماق تاز.



چار بېغىمدا جۇت چىنار،
ئۇنى تېپىڭ، قۇماق تاز.
ئىشىكىمده قوش مۇڭگۈز،
ئۇنى تېپىڭ، قۇماق تاز.
قارا تالىم پۇتاقسىز،
ئۇنى تېپىڭ، قۇماق تاز.
ئاپياق قوزام سۆڭەكسىز،
ئۇنى تېپىڭ، قۇماق تاز.


تاز يىگىت مەلىكىنىڭ شېئرىي تېپىشمىقىنى
ئاڭلىغاندىن كېيىن جاۋابنى ئېيتىپتۇ.

تازنىڭ جاۋابىنى ئاڭلىغان مەلىكە كېنىزەكىلەرگە «بۇ تاز مېنىڭ تېپىشمىقىنىڭ جاۋابىنى
تېپىۋالدى» دەپتۇ ئاغزىنى تۇتۇپ كۈلۈپ. كېنىزەكىلەر دەررۇ چاپارمەنلەرگە خەۋەر يەت-
كۈزۈپتۇ. چاپارمەنلەر تېزلىكتە پادشاھقا خەۋەر قىپتۇ. پادشاھ چاپارمەنلەرگە سۆيۈنچە
بېرىپتۇ ۋە قىرقى كېچە - كۈندۈز توپ قىلىپ، قىزىنى تاز يىگىتكە نىكاھلاپ بېرىپتۇ.
شۇنىڭدىن كېيىن، ئوردا تېۋپىلىرىنىڭ تىرىشچانلىقى بىلەن تازنىڭ بېشى ساقىيپ، چىچى
ئۇسۇپ، ناھايىتى چىرايلىق بىر يىگىتكە ئايلىنىپتۇ، شۇنداقلا پادشاھنىڭ ئولۇق قول ۋە-
زىرى بولۇپ، ئۆمرىنىڭ ئاخىر بىغىچە مەلىكە بىلەن خۇشال - خۇرام ياشاپتۇ.

خوش، تاز يىگىت مەلىكىنىڭ تېپىشمىقىنى قانداق تاپقان؟

جاۋابى:

يراق يەردە ئوت كۆيەر،
بۇرە كۆزى، ئايىملىز.
سېسىق سايدا ئىت هۇرەر،
قارا قۇمچاقتۇر، ئايىملىز.
چار بېغىڭدا جۇپ چىنار،
ئاتا-ئاتاڭ، ئايىملىز.
ئىشىكىڭدە قوش مۇڭگۈز،
ئىنى - ئاكالىڭ، ئايىملىز.
قارا تالىڭ پۇتاقسىز،
قارا چاچىڭ، ئايىملىز.
ئاپياق قوزاڭ سۆڭەكسىز،
قوش ئانارىڭ، ئايىملىز.



گۈلئايىمنىڭ سوئالى



سۇلتانخان ئىسىملىك بىر پادشاھ ئۆمرىنىڭ ئاخىرىدا گۈلئايىم دېگەن بىر قىزغا ئۆيىلەنە كچى بويپتۇ. گۈلئايىم كەلگەن ئەلچىلەردىن مۇنداق تەلەپ قىپتۇ:

پادشاھقا ئېيتىڭلار،

ئۇ ماڭا:

ئوندا ئوغلاق،

يىڭىرمىدە بۆرە،

ئۇتتۇزدا يولۋاس،

قرىقتا تۈلكە،

ئەللىكتە نوخىتا،

ئاڭىمىشته ئاختا،

يەتمىشته سېغىزخان،

سەكسەندە بۇۋاق،

توقساندا يۇملاق،

يۈزدە تېپىشماق بەرسۇن.

ۋە بۇ سۆزۈمنىڭ مەنسىنى يېشىپ بەرسۇن.



پادشاھ ئويلىنىپ، گۈلئايىمنىڭ ناھايىتى ئەقىللىك ئىكەنلىكىنى ئېيتىپتۇ. ئاندىن بۇ تېپىشماققا جاۋاب بېرىپ، ئەلچىلەرنى يەنە گۈلئايىمنىڭ قېشىغا يولغا ساپتۇ. گۈلئايىم پا-دىشاھنىڭ جاۋابىنى ئائىلاپ چىن دىلىدىن قايىل بولۇپ، توپ قىلىش تەكلىپىنى خۇشاللۇق بىلەن قوبۇل قىپتۇ. قىنى تېپىپ بېقىل، پادشاھ گۈلئايىمنىڭ سوئالىغا قانداق جاۋاب قايتۇرغان؟

«گۈلئايىمنىڭ سوئالى»نىڭ جاۋابى: پادشاھ گۈلئايىمنىڭ سورىغانلىرىنىڭ ئادەمنىڭ هاياتىغا مۇناسىۋەتلىك ئىكەنلىكىنى ئېيتىپ شۇنداق جاۋاب بەرگەن:



ئادەم:

ئون ياشتا ئوغلاقتەك بولىدۇ،
 يىگىرمه ياشتا بۆرىدەك بولىدۇ،
 ئوتتۇز ياشتا يولۇاستەك بولىدۇ،
 قىرىق ياشتا تۈلکىدەك بولىدۇ،
 ئەللىك ياشتا نوخىلانغان ئاتتەك ئەقلى تولۇق بولىدۇ،
 ئاقىمش ياشتا ئاختا قىلىنغان ئاتتەك بوشاپ قالىدۇ،
 يەقىمش ياشتا سېغىزخاندەك گېپى كۆپ، دىلىدىن
 ئىشتىاق كېتىدۇ،
 سەكسەن ياشتا گۆددەك بالىدەك
 بولۇپ قالىدۇ،
 توقسان ياشتا ئۆيىدىن چىقماي يۇملاق بولۇپ ئولتۇرىدۇ،
 يۈز ياشتا بۇ دۇنيا بىلەن ئۇ دۇنيانىڭ ئوتتۇرسىدا، يەنى بار بىلەن يوقنىڭ ئوتكەتتىسىدا— تېشىماق بولۇپ قالىدۇ.

بالنیاڭ سىرلىق سۆزى



بار ئىكەن، يوق ئىكەن، بۇرۇنقى زاماندا بىر ماختانچاق پادشاھ بولغانىكەن. بۇ پادشاھ: «جاھاندا مەندىنمۇ بەكرەك ئەقلىلەك ئادەم يوق» دەپ ئۆزىگە تەھەننا قو. يۈچ يۈرىدىكەن.

بىر كۈنى پادشاھ ئۇۋغا چىقىپتۇ. چۈشكە-
پە خېلى تىرىشچانلىق كۆرسىتىپمۇ بىرەر نەر-
سە ئۇۋلىيالماپتۇ. شۇ ھالەتتە بىر بالىنى ئۇچىد-
تىپتۇ.

پادشاہ بالغا قاراپ: — هئی بالا، بمزنى مېھمان قلماھ. سەن؟ — دھېتۇ. بالا:

— جنیم بلهن، ئەي بېھمان، — دەپتۇ.



بۇ چاغدا پادشاھ:

— بىزنى نېمە سویپ مېھمان قىلسەن؟ — دەپ سوراپتۇ.

— تاپساق بىرنى، تاپالمساق ئىككىنى سويمىز، — دەپ جاۋاب بېرىپتۇ بالا.

پادشاھ بالىنىڭ جاۋابىدىن ھەيران بولۇپ قاپتۇ. كېيىن ۋەزىرلىرىگە:

— بۇ بالىنىڭ گېپىدە بىر خاسىيەت بار، بۇنى بىر سناب كۆرمىز، — دەپتۇ.

پادشاھ ئادەملرى بىلەن بالىنىڭ ئۆيىگە بېرىپتۇ. بالا پادشاھنى، ئۇنىڭ ئادەملە.

رىنى ناھايىتى ئوبدان مېھمان قىپتۇ. پادشاھ بالىدىن:

— سەن نەچچە قوي سويدۇڭ؟ — دەپ سوراپتۇ.

— بىرنى تاپالمىدۇق، شۇڭا ئىككىنى سويدۇق، — دەپ جاۋاب بېرىپتۇ بالا. پاددە.

شاھ يەندە ئەجەبلنىپ:

— بىرنى تاپالمىغان تۇرسالىڭ، ئىككىنى قەيەردىن تېپىپ سويسىسىن؟ — دەپ سوراپتۇ.

بالا بۇ سوئالىغىمۇ جاۋاب بەرگەنىكەن، پادشاھ بۇنى ئائىلاپ، بالىنىڭ ئەقلىگە

ھەيران قاپتۇ. كېيىن ئۇنى ئۆز سارىيغا ئېلىپ كېتىپتۇ. بالا ياخشى ئوقۇپ دانا بولۇپ تونىلۇپتۇ، پادشاھنىڭ باش ۋەزىرى بولۇپتۇ.

قېنى، تېپىپ بېقىڭى، بالا بىرنى تاپالمىغان تۇرۇپ، ئىككىنى قەيەردىن تاپقان؟ ئۇ

پادشاھقا نېمە دەپ جاۋاب بەرگەن؟



جاۋابى: بالا پادشاھقا:

«بىزنىڭ بىر بوغاز قويىمىز

بار ئىدى. باشقۇ قوي تاپالمىاي

شۇنى سويدۇق. ئۆزىنى

سوىغاچقا، بالىسىمۇ ئۆلدى،

«بىرنى تاپالمىاي، ئىككىنى

سويدۇق» دېگەننىڭ ھەنسىسى

شۇ» دەپ جاۋاب بەرگەن.

پادشاھنىڭ يىگىرمە تېپىشىمىقى



بۇرۇن بۇرۇندىكەن، تېرىق تۇلۇمدىكەن. دېھقان تېرىم بىلەن، سودىگەر كىرىم بىلەن، هۇنەرۋەن بىلەن، خوتۇنلار بىلەن، بەڭگىلەر چىلم بىلەن ھەپلىشىپ يۈرگەن كۈنلەرنىڭ بىرىدە يۈرتنىڭ پادشاھى ئېغىر كېسەلگە گىرىپتار بولۇپ قاپتىو. پادشاھنىڭ تەخت ۋارىسى بولقۇدەك بىرەر ۋارىسى بولىمغاچقا، قاتىقى بېشى قېتىپتۇ. ئاخىر ئۆزى سىناپ كۆرۈپ، ئاندىن لايىق كۆرگەننى تەخت ۋارىسى قىلىماقچى بويپتۇ. ئەمما پادشاھ سورىغان سوئالالارغا، ئىنىقى تېپىشماقلارغا ھېچكىم توڭۇق جاۋاب بېرىلە. مەپتۇ. بارا - بارا پادشاھ تېرىككەك بولۇپ، جاۋاب بېرەلمىگەنلەرنىڭ بېشىنى ئېلىشقا باشلاپتۇ. شۇنداق قىلىپ چوڭ - كىچىك، قىز - ئايال، قېرى - ياش دېگەندەك كۆپ. لىگەن تەۋەككۈلچىلەر ئۆزلىرىنى بىلەن ئەملىك چاغلارپ، ئاخىر ھالاکەتكە ئۇچراپتۇ.

بۇ شەھىردە زىۋىيدىخان ئىسىمە. لىك بىر دېھقان قىز بولۇپ، ناھايىتى ئەقىللىك ۋە چىچەن ئىكەن. ئۇ پاددە. شاھنىڭ كىمكى پادشاھلىققا لايىقەن، دەپ قارسا، ئۇنىڭدىن 20 تېپىشماق سورايدىغانلىقىنى، جاۋاب بەرسە تەخت ۋارىسى قىلىپ، جاۋاب بېرەلمىسە، بېشىنى ئالدىغانلىقىنى كېچىككىپ ئاڭلاپتۇ ۋە پادشاھنىڭ تېپىشماقلە. رىنى تاپماقچى بولۇپ، ئۇنىڭ ئالىدە.غا بېرىپتۇ.

پادشاھ بىلەن زىۋىيدىخاننىڭ ئوتتۇرسىدا ھۇنداق تېپىشماق ۋە جاۋابلار بولۇپتۇ:





1- تېپىشماق: ئېمىشقا ئادەم ئارقىسىغا ئۆرۈلۈپ
قارايدۇ؟

جاۋاب: ئارقىسىدا كۆزى بولمىغانلىقى ئۈچۈن.

2- تېپىشماق: ئادەمزا تىن ئېمە ئەڭ كۆپ؟

جاۋاب: ئۈمىد، پىلان.

3- تېپىشماق: يۇھۇلغان كۆز بىلەن نېمىنى كۆرۈش
مۇمكىن؟

جاۋاب: چۈشنى.

4- تېپىشماق: كۆرۈك ئۈستىدە كېتىپ بارغان
ئادەمنىڭ ئايىغى ئاستىدا ئېمە بار؟

جاۋاب: ئايىغىنىڭ چەمى.

5- تېپىشماق: قايىسى يەردە دەريالار سۇسز،
شەھەرلەر ئۆيىسىز بولىدۇ؟

جاۋاب: خەرتىدە.

6- تېپىشماق: قايىسى جايىدا ئاسمان پەستە بولى-
دۇ؟

جاۋاب: سۇدا.

7- تېپىشماق: هايۋانلاردىن بىرىنىڭ ئىسمىنى ھەر
ئىككى تەرەپتىن ئوقۇسمۇ ئۆزگەرمەيدۇ. بۇ قايىسى
هايۋان؟

جاۋاب: كېيىك.

8- تېپىشماق: قانداق كوزا ھەڭكۈ تو لمایدۇ؟
جاۋاب: تو شۇك كوزا.

9- تېپىشماق: دېڭىز ئاستىدا قانداق تاش بولمايدۇ؟
جاۋاب: قۇرۇق تاش.

10- تېپىشماق: «تېپىشماق» دېگەن سۆزنى قانداق ئوقۇش كېرەك؟
جاۋاب: ئوڭدىن سولغا.

11- تېپىشماق: يامغۇر يېغۇۋاتقاندا، قاغا قانداق دەرەخكە قونىدۇ؟
جاۋاب: ھۆل دەرەخكە.

12- تېپىشماق: چۈشۈمde مېنى ياۋايى هايۋانلار قالاپ كەتتى. قانداق قىلسام،
ئۇلاردىن قۇتۇلايمەن؟
جاۋاب: ئويغانسىڭىز.

- 13- تېپىشماق: ئۇچ ھۇنەر ۋە نىنىڭ ئەھمەت ئىسىمىلىك ئاكىسى بار. ئەمما ئەھمەتى نىڭ ئىنسى يوق. بۇ قانداق ئىش؟
- جاۋاب: ھۇنەر ۋە نەلەر— ئاياللار بولۇپ، ئەھمەت ئاكىنىڭ سىخىلىرى.
- 14- تېپىشماق: قانداق ۋاقتتا قارا مۇشۇك ئۆيگە ئاسانلا كىرەلەيدۇ؟
- جاۋاب: ئىشىك ئۈچۈق ۋاقتتا.
- 15- تېپىشماق: بىر ئۆيىدە يېنىپ تۇرغان 8 لامپۇچكىدىن ئۇچى ئۆچسە، نەچچە لامپۇچكا قالدىۇ؟
- جاۋاب: 8 لامپۇچكا قالدىۇ، چۈنكى، قالغان ئۇچ لامپۇچكا ئۆچكەن، ئەمما يوقاپ كەتمىگەن.
- 16- تېپىشماق: دادا منىڭ ئوغلى، لېكىن مېنىڭ ئاكامىمۇ، ئۇكامىمۇ ئەھمەس. ئەمسى بۇ كىم؟
- جاۋاب: سىز.
- 17- تېپىشماق: بىر ئائىلىدە بۇۋايى - مو ماي ياشايىدۇ. ئۇلارنىڭ ئىككى ئوغلى بار. ھەربىر ئوغلىنىڭ بىردىن سىخلىسى بار. ئۇنداقتا، بۇ ئائىلىدە نەچچە ئادەم بار؟
- جاۋاب: بەش ئادەم بار: بۇۋايى - مو ماي، ئىككى ئوغۇل، بىر قىز.
- 18- تېپىشماق: بىر ئۆينىڭ ھەربىر بۇرجىكىدە بىردىن مۇشۇك ئولتۇرىدۇ. ھەربىر مۇشۇكىنىڭ ئۇدۇلىدا بىردىن مۇشۇك ئولتۇرىدۇ. بۇ ئۆيىدە نەچچە مۇشۇك بار؟
- جاۋاب: تۆت مۇشۇك.
- 19- تېپىشماق: بىر كىشى ئۆزىنىڭ دوستلىرىغا بىر بالىنىڭ سۈرىتنى كۆرسىتىپ شۇنداق دەپتۇ: «مېنىڭ ئوغۇل ياكى قىز بىر تۇغقىنىم يوق. لېكىن، بۇ بالىنىڭ ئاتىسى مېنىڭ ئاتا منىڭ بالىسىدۇر..»
- جاۋاب: ئۆزىڭىز دۇرسىز.
- 20- تېپىشماق: ئۆستەڭ بويىدا ئۇچ تۇپ قارىغاي ئۆسکەن. ئۇلارنىڭ ھەربىرىدە ئۇچقىن چوڭ پۇتاق بار. ھەربىر چوڭ پۇتاقتا بەشىن نوتا بار. ھەربىر نوتىدا يەتىدىن ئالما بولسا، ھەممىسى بولۇپ نەچچە دانە ئالما بار؟
- جاۋاب: بىرەمۇ ئالما يوق. چۈنكى قارىغايىدا ئالما بولمايدۇ.
- تېپىشماق ۋە جاۋابلار تۈگىگەندىن كېيىن، پادشاھ ئورنىدىن تۇرۇپتۇ ۋە:
- ھۇبارەك بولسۇن قىزمىم، سىز مېنىڭ تەخت ۋارسىم بولدىڭىز. مەن كۆز يىۇھـ سام، شاھلىق سىزگە مەنسۇپ بولىدۇ، — دەپ زىۋىدىخاننىڭ پېشانىسىگە سوپۇپتۇ.
- شۇنداق قىلىپ زىۋىدىخان پادشاھ ئالەمدىن ئۆتكەندىن كېيىن تەختكە ئولتۇرۇپتۇ ۋە «ئادىل ئايال پادشاھ» دېگەن نام بىلەن تونۇلۇپ، ئەل - ئاۋامنىڭ ھۆرمىتىگە ئېرىشىپتۇ.



ۋەزىر قىزىنىڭ ئەپچىل تەدبرى

بۇرۇن بىر پادشاھ ۋەزىرگە مۇنداق پەرمان قىپتۇ:


— سەن ئەتە ئىككى مىڭ دانە قويىنى بازارغا ئاپېرىپ سېتىپ، كەچقۇرۇن قوي ساتقان پۇل بىلەن ئىككى مىڭ دانە قويىنىڭ بىرىنىمۇ كەم قىلماي ئېلىپ كېلىسەن. بۇ ئىش ۋەزىرگە بەكمۇ ئەلەم بويپتۇ. ئۇ، ئەگەر ئىككى مىڭ دانە قويىنى قايتۇرۇپ ئېلىپ كەلسەم ئۇنىڭ پۇلنى نەدىن تاپارمەن؟ دېگەن دەككە - دۈككەدە ئۆيىگە غەمكىن قايتىپ كەپتۇ. بۇنىڭدىن خەۋەر تايقان ۋەزىرنىڭ قىزى شۇنداق ئەپچىل بىر تەدبرىنى ئويلاپ تېپىپتۇ - ۵:

— ئەندىشە قىلماڭ دادا، بۇ قىين ئىش ئەمەس، — دەپلا دادىسىنىڭ قۇلقۇغا بىر- نېمىلەرنى پېچىرلاپتۇ.

ئىككىنچى كۈنى كەچتە ۋەزىر ئىككى مىڭ دانە قويىنى ۋە پۇلنى ساپىمۇساق ئېلىپ كەپتۇ. پادشاھ لام - مىم دېيەلمەپتۇ.

ئويلاپ كۆرۈڭ، ۋەزىرنىڭ قىزى قانداق تەدبر قوللىنىدۇ؟

جاۋابى: ۋەزىر قىزىنىڭ سۆزىگە ئاساسەن، ئىككى مىڭ دانە قويىنى بازارغا ئاپېرىپ يۇڭلىرىنى قىرقۇفالاندىن كېيىن يۇڭىنى سېتىپ، يۇڭىنىڭ پۇلى بىلەن ئىككى مىڭ دانە قويىنى يەنە پادشاھنىڭ ئالدىغا ھەيدەپ بارغان.



يولدىشنىڭ خىزمىتى



بۇرۇن بىر - بىرىنى بەكمۇ ياخشى كۆ.
رۇشدىغان بىر جۇپ ئەر - ئايال بار ئىكەن.
ئېرى قاۋۇل، بەستىلەك، ئايالى ئەقىللەك ۋە
قولى ئېچىل ئىكەن، ئىككىيەن كۈنبوىي جا.
پالق ئىشلىسىمۇ تۇرمۇشى ناھايىتى غۇربەتچە.
ملكتە ئۆتىدىكەن. شۇنىڭ بىلەن ئېرى سىرتقا
چىقىپ تاپاۋەت قىلىشقا توغرا كەپتۇ. ئۇ ئۆيىد
دىن ئاييرىلىش ۋاقتىدا، ئايالى ئېرىگە: «خىز-
مەت تاپقاندىن كېيىنلا خەت يېزىپ مېنى خە-
ۋەردار قىلغىن» دەپ تاپىلاپتۇ.

ئۇزاق ئۆتمەي ئايالى ئېرىنىڭ خېتىنى تاپشۇرۇۋاپتۇ. خەتنە مۇنداق ئېيتىلغانىكەن:
«چىقمايدۇ پۇتۇم بوسۇغىدىن، ئەمما باسىمەن كۈندە ئون چاقرىم يول». بۇنى كۆر.
گەن ئايالى ئىج - ئىچىدىن ئۆكسۈپ يىغلاپتۇ.
ئايالار ئۆتۈپ يېڭى يىلمۇ كېلىپ قاپتۇ، ئايالى ئېرىنىڭ قايتىپ كېلىشنى كۈتۈپتۇ.
ئېرى ئۇنىڭغا مۇنداق خەت يېزىپتۇ: «چىقىپ قالسا قولۇاق - كېمە، قايتىمەن ئۆيۈمگە
پىادە». خەتنى كۆرۈپ ئايالى ئېرىنىڭ تېخىمۇ جاپالق خىزمەتكە ئالماشقانلىقنى بىلىپ
بەكمۇ زارلىنىپ يىغلاپتۇ.

سز بۇ ئەر كىشىنىڭ قايسى ئىككى خىزمەتنى قىلغانلىقنى ئېيتىپ بېرەلەمسىز؟

جاۋابى: ئايالنىڭ يولدىشى دەسلەپ
موپاڭدا ئۇن تارتىقان، كېين ئارغا مەچا بى-
لەن كېمە سۆرەپ يۇرتىغا قايتقان.



کېلىنىنى سىناش



بۇرۇن بىر يىگىت ئۆيلىنىپتۇ. پۇتون كەنتىكىلەر بۇ كېلىنىنىڭ گۈزەللەكىگە ئاپىرىن ئوقۇپتۇ. بۇ قىزنىڭ قېينئاتا ۋە قېينئانسى كېلىنىنىڭ زېھنى سىناپ باقماقچى بويپتۇ.

بىر كۈنى ئەتىگەنلىك تاماق ئېتىش ۋاقتىدا قېينئانسى كېلىنىگە:

- تۆت نەرسە ئېلىپ كېلىڭ، — دەپتۇ.
- قانداق تۆت خىل نەرسە؟ — دەپ سوراپتۇ كېلىنى.
- چۆكىدىغاندىن تۆت سەر، لەيىلەيدىغاندىن تۆت سەر، لەيىلەتكۈچىدىن تۆت سەر، ئاغزى ئۇچۇقتىن تۆت سەر، — دەپتۇ قېينئانسى.
- بۇنى ئاڭلىغان كېلىنى تەھىرىمەي ۋە گەپ - سۆز قىلمايلا قېينئانسىنىڭ دېگەذ.
- لەرنى ئېلىپ كەپتۇ.
- بۇنى كۆرگەن قېينئانسى كېلىنىدىن بەكمۇ رازى بويپتۇ. قېينئاتىسىمۇ كېلىنىنىڭ ئەقلىلىكىگە ئاپىرىن ئوقۇپتۇ.
- سز بۇ كېلىنىنىڭ نېمىلەرنى ئېلىپ كەلگەنلىسكىنى تاپالا مىسىز؟



جاۋابى: كېلىنىنىڭ ئېلىپ كەلگىنى، تۆت سەر تۆز، تۆت سەر ياغ، تۆت سەر سۇ، تۆت سەر كاۋاۋىچىن.

سېغىز لايىنىڭ ئەنזה پاش قىلىشى



بۇرۇن بىر باي بىر كەمبەغەلىنىڭ چۆلدىن يامبۇ تېپىۋالغانلىقىنى كۆرۈپ قاپتۇ. باي بۇ يامبۇلارنىڭ قەستىگە چۈشۈپتۈـدە، قازىغا: «بۇ گاداي يامبۇلىرىمنى ئوغىرلىمۇـداـ دى» دەپ ئەرز قىپتۇ. يەنە تېخى ئىككىلىنىنى گۇۋاھلىققا سېتىۋاتپۇ.

بۇنى ئاڭلىغان كەمبەغەل قاتىق غەمگە پېتىپتۇ. ئۇ، قازىنىڭ ئالدىغا بېرىپ ياهـ بۇلارنى قانداق تېپىۋالغانلىقىنى چۈشەندۈرۈپتۈـدە، ئوبدانراق تەكشۈرۈپ بىر تەرەپ قىلىشنى ئىلتىماس قىپتۇ.

قازى بۇنىڭغا بىر نەرسە دېيەلمەپتۇ. دەل شۇ پەيتتە بىر چەتىه ئۇلارنىڭ سۆزىگە قۇلاق سېلىپ تۇرغان بىر تالىپ گەپ قىستۇرۇپ مۇنداق دەپتۇ:

— بۇ قىين مەسىلە ئەمەسقۇ!

— سېنىڭ قانداق چارەڭ بار؟ — دەپتۇ قازى.

— ئازراق سېغىز لاي بولسلا سىزنىڭ بۇ مەسىلىگە ھۆكۈم قىلىشىڭىز ئاسان بولـ دۇـ، — دەپتۇ تالىپ. بۇنى چۈشەنگەن قازى دەرھال بىر كاللهك سېغىز لاي ئەكەلدۈـ رۇپتۇـدە، تالىپنىڭ دېگىنى بويىچە بۇ مەسىلىنى ناھايىتى تېزلا ھەل قىپتۇ. ساۋاقداش، ئويلاپ كۆرۈڭ: تالىپ بۇ مەسىلىنى ھەل قىلىش ئۈچۈن سېغىز لايىدىن قانداق پايدىلانغان؟

جاۋابى: تالىپ بۇ تۆت ئادەمنى بىر -

بىرىگە كەينىنى قىلىپ تۇرغۇزۇپتۇ، ئاندىن سېغىز لايى بۇ تۆتەيلەنگە بۆلۈپ بېرىپ، ئۇلارغا يامبۇلارنىڭ شەكللىنى ياساشنى بۇيدـ رۇپتۇ. كەمبەغەل بىلەن باي يامبۇنى كۆرـ گەچكە شەكللىنى ئاساسەن ئوخشتىپ ياساـپـ تۇـ. ھېلىقى ئىككى گۇۋاھچى يامبۇنى كۆرـ مىگەچكە يامبۇنىڭ شەكللىنى ياسىيالماپتۇـ بۇنىڭدىن باينىڭ كەمبەغەلگە تۆھىمەت چاـپـ لىغانلىقى ئىسپاتلىنىپتۇـ.



بۇۋاينىڭ ئوغرىنى تۇتۇشى



بۇرۇن بىر توپ سودىگەر بىر خالتىدىن ئاللتۇن ئېلىپ سەپەرگە چىقىپتۇ. ئۇلار بىر ئويمانىلىقتىن ئۆتۈپ كېتىۋاتقاندا ئۇلاردىن بىرى تۇيۇقسىزلا :
— ئەستاگىپۇرۇللا، مېنىڭ بىر خالتا ئاللتۇنۇمنى ئوغرى ئەپقېچىپتۇ ئەمەسمۇ! — دەپ نالىھ — پەرياد قىلىشقا باشلاپتۇ.

ھەمراھلىرى بىز ئالمىدۇق دەپ تۇرۇۋاپتۇ. دەل شۇ چاغىدا ئاق ئاتلىق بىر بۇۋاي كەپقاپتۇ. ھېلىقى ئالتنۇنى يوقانقان سودىگەر بۇ بۇۋايغا مۇراجىھەت قىپتۇ. بۇۋاي جاۋا- بەن مۇنداق دەپتۇ :

— مېنىڭ بۇ ئىتىمنى كۆرگەنسىز؟ مانا بۇ ئات سىزنىڭ ئاللتۇن ئوغرىسىنى تۇتۇشى- ئىزىغا ياردەم قىلايىدۇ. ئوغرى ئاتنىڭ قۇيرۇقىنى تۇتسىلا ئات كىشىنىيدۇ.
بۇۋاي شۇنداق دەپتۇ-دە، ئاتنى چىدىرغىغا يېتىلەپ كىرىپتۇ.

قالغان سودىگەرلەر چىدىرغىغا كىرىپ بىر - بىرلەپ ئاتنىڭ قۇيرۇقىنى تۇتۇپتۇ، ئەمما ئات كىشىمەپتۇ. بۇۋاي يەنە ئۇلارنىڭ قوللىرىنى كۆرۈپ چىقىپتۇ. نۆۋەت بە- شىنچى كىشىگە كەپتۇ. بۇۋاي ئۇنىڭ قولىنى تارتىپ كۆرۈپلا :

— ئالتوںنى ئوغرىلغان سەن! — دەپتۇ. ھېلىقى كىشى دەرھال:
 — بىر قوشۇق قېنىمىنى تىلەيمەن! ئۇنىڭ ئالتوںنى مەن ئوغرىلاپ بىر چوڭ دە.
 رەخنىڭ يېنىدىكى ئۆڭكۈرگە يوشۇرۇپ قويغانىتىم، — دەپ يالۋۇرۇشقا باشلاپتۇ. كىچىك
 دوست، ئېيتىڭا، بۇ بوۋاي نېمىگە ئاساسەن بەشىنچى ئادەمنى ئوغرى دەپ تۇتتى؟

جاۋابى: بوۋاي ئاتنىڭ قۇيرۇقىغا بىر خىل ماي سۈرکەپ قويغانىكەن. بەشىنچى
 كىشى ئوغرى بولغاچقا كىشىنەپ سالارىمكىن دەپ ئاتنىڭ قۇيرۇقىنى تۇقىغان. شۇڭا
 ئۇنىڭ قولغا ماي يۇقىغان. بۇنى بايقاپ تۇرغان بوۋاي ئۇنى ئالتوں ئوغرىسى،
 دەپ تۇتۇۋالغان.

جۇرئەتنىڭ باينى بابلىشى



بىر باينىڭ جۇرئەت ئىسىملىك بىر پادىچىسى بار ئىكەن. بۇ بالا ھەر كۈنى كالىلار-
 نى قوتاندىن سەھەر چىقىرىپ، كەچ قايىتۇرۇپ ئەكەلسىمۇ، باي ئۇنىڭىغا تويفۇدەك تاماق
 بەرھەيدىكەن. جۇرئەتنىڭ بۇ بايغا غەزبىپ تېشىپتۇ، ئۇ بىر ئەپچىل تەدبىر تېپىتپتۇ-دە،
 باينى كولدۇرلاتماقچى بويتۇ.

بىر كۈنى كەچتە جۇرئەت بايغا ھۇنداق دەپتۇ:

— بۇگۈن تاغدا كالا بېقۇواتسام يېنىمغا لىق بىر سېۋەت ئالتوں كۆتۈرگەن ئاپىاق
 ساقاللىق بىر بوۋاي كەلدى. ئۇ ماڭا: «ئوغلۇم، سەن كىندىكىڭنىڭ تۆشۈكى سىرتىغا
 توھىيىپ چىققۇدەك سەھرىيەلگەن بولساڭ ئىدى. مەن قولۇمدىكى پارقىراپ تۇرغان
 بۇ بىر سېۋەت ساپىسېرىق ئالتوۇنىڭ ھەممىسىنى ساڭا بېرىۋەتكەن بولاتىم. كېلەر يىلىنىڭ
 دەل ھۇشۇ كۈنى مەن سېنى مانا ھۇشۇ يەردە ساقلايمەن» دېدى-دە، كۆزۈمدەن غايىب
 بولدى. بىراق مەن قورسىقىم تويفۇدەك تاماق يېمىسىم، قانداقمۇ كىندىكىم سىرتقا
 توھىيىپ چىققۇدەك سەھرىيەلەيمەن. تەقسىر، ئەگەر سىز بىنى كالا باققۇزماي كۈندە
 ئۈچ ۋاق ياخشى تاماق بىلەن باقىدىغان بولسىڭز كىندىكىمنىڭ تۆشۈكى سېتقا توھىيىپ
 چىققان بولاتتى-دە، ھېلىقى ئالتوۇنلارنى ئەكېلىپ ھەممىسىنى سىزگە بەرگەن بولاتىم.

پۇل دېسە جىندىنمۇ كېچىدىغان بۇ باي جۇرئەتنىڭ تەلىپىگە ماقۇل بويپتۇ.
ئىككىنچى يىلىنىڭ دەل شۇ كۈنى، ئاچ كۆز باي ئاپياق ئاقرىپ، يۇپىيۇ ملاق بولۇپ
سەھرىپ كەتكەن جۇرئەتنى ئالتۇننى ئېلىپ كېلىشكە بۇيرۇپتۇ. جۇرئەت شەرت بويچە
بىر جۇملە سۆز قىپتۇ، باينىڭ ئاغزى تۇۋاقلىنىپ قاپتۇ. باي شۇندىلا ئۆزىنىڭ ئالدانغاز-
لمقىنى بىلىپتۇ.

كىچىك دوست، قېنى ئىيىتىڭلارچۇ، جۇرئەت زادى نېمە دېدى؟



جاۋابى: ئەسلىي ئادەم سەھرىگەنچە كىندىكى تېخىمۇ ئىچىگە كىرىپ كېتسدۇ.
شۇڭا جۇرئەت بايغا:

— مەن تېخى دېگەندەك سەھرىپ كەتمىدىم، كىندىكىم تېخى تومىپىيپ چىقىم—
غان تۇرسا، بۇۋاي ئالتۇننى قانداق بېرىدۇ! — دەپتۇ.

يەقتە كۈمۈش ھالقا




بۇرۇنقى زاماندا ناھايىتى ئاچ كۆز بىر باي ئۆتكەن. كەنتىسى دېھقانلار بۇ باينىڭ زۇلۇمىدىن بەك بىزار ئىكەن. شۇڭلاشقا ھېچكىم ئۇنىڭغا مەدىكار بولۇپ ئىش لەشنى خالىمايدىكەن.

ئۆزىگە ئىشلەپ بېرىدىغان مەدىكار چىقماي قېلىشىدىن ئەندىشە قىلغان باي، ئۇيان ئويلاپ، بۇيان ئويلاپ ئاخر ئادەم گوللايدىغان بىر ھىلە تېپىپتۇ. ئۇ باي شەھەرگە كىرىپ بىر زەرگەرگە، ھەر بىرىنىڭ ئېغىرلىقى بىر جىڭ كېلىدىغان، ئۇلىقى يوق يەقتە دانە كۈمۈش ھالقىدىن زەنجر بۇيرۇتۇپتۇ. شۇنىڭدىن كېيىن ئۇ، مەھەللىگە ئېلان چاپلاپتۇ: «كىم ماڭا يەتنە ئاي (ئەتىيازدىن كۆزگەچە) ئەمگەك قىلىپ بەرسە، ھەر ئايلىق ئىش ھەققى ئۈچۈن يوغان بىر كۈمۈش ھالقا بېرىمەن، لېكىن مۇنداق بىر شەرت ھا. زىرلىنىشى كېرەك: يەتنە ھالقا.

نىڭ پەقەت خالىغان بىرىنىلا
پالتا بىلەن چېقىشقا بولىدۇ.
ھەر ئايلىق ئەمگەك تۈركىگەندىن
كېيىن ئازمۇ ئەمەس، كۆپيمۇ
ئەمەس، بىرلا كۈمۈش ھالقىنى
ئېلىپ كېتىش كېرەك. بۇ، تا
يەتنە ئايلىق ئەمگەك تۈركىگەچە
مۇشۇنداق داۋام قىلىپ، ئەڭ
ئاخرىدا يەتىنچى كۈمۈش ھا.
قىنى ئېلىپ كېتىش كېرەك. ئە
گەر بۇ شەرت ھازىرلانايدىد.
كەن، مەدىكارنىڭ ئەمگىكى بى
كارغا كېتىدۇ.»

دېھقانلار باينىڭ بۇ ئېلانە
دىن ئۇنىڭ ھىلە - نەيرىڭنى
چۈشىنىپتۇ - دە، ئىشلەپ بېرىدە.



غان بىرمهۇ ئادەم چىقماپتۇ. ئېلانمۇ چاپلانغان يېرىدە خېلى ئۇزۇن تۇرۇپتۇ. كۈنلەرنىڭ بىرىدە بىر يىگىت ئېلاننى قولغا ئېلىپ باينىڭ ئالدىغا كەپتۇ. ئۇ بەلگىلەنگەن شەرتلەرگە ئاساسەن توختام تۇزۇپ يەتنە ئاي ئىشلەپ بېرىشكە ماقۇل بويپتۇ. ئىككى تەرەپ كېلىشىپ توختامغا بارماقلارنى بېسىشقاندىن كېيىن، ھېلىقى ئاقىل يىگىت پالتا بىلەن كۈمۈش ھالا. قىلاردىن بىرنى ئايىرپ ئايپتۇ-دە، ئەمگىكىگە كىرىشىپ كېتىپتۇ. شۇنىڭدىن ئېتىبارەن ئۇ ھەر ئايلىق ئەمگىكىنى تۇۋەتكەندىن كېيىن ئازمۇ ئەمەس، كۆپمۇ ئەمەس بىردىن كۈمۈش ھالقىنى ئېلىپ كېتىپتۇ. شۇنداق قىلىپ يەتنە ئايدا بۇ يىگىت باينىڭ يەتنە ھالقىسىنى تولۇق ئېلىپ بويپتۇ. بۇ ئىشتا يېڭىلگەن باي ئاچقىقدىن يېرىلغۇدەك بويپتۇ.

كىچىك دوست، قېنى ئوبىلاپ كۆرۈڭى، بۇ ئاقىل يىگىت دەسلەپ كۈمۈش ھالقىنىڭ نەچىنچىسىنى چاققان؟ قالغان ھالقىلارنىمۇ ھەر ئايدا قانداق ئۇسۇل بىلەن ئالغان؟

جاۋابى: ئاقىل يىگىت زەنجىرىدىكى ئۇچىنچى كۈمۈش ھالقىنى چىقىپتۇ. شۇنداق قىلىپ كۈمۈش ھالقىلار بىرى بىر، ئىككىسى بىر، تۆتسى بىر بولۇپ پارچىلىنىدۇ. ياش يىگىت 1 - ئايدا بىرنى ئېلىپ كېتىپتۇ. 2 - ئايدا، 1 - ئايدا ئېلىپ كەتكەن ھالقىنى

قايتۇرۇپ بېرىپ، جۇپ ھالقىنى ئېلىپ كېتىپتۇ.

3 - ئايدا، يەنە 1 - ئايدا قايتۇرۇپ بەرگەن بىر كۈمۈش ھالقىنى ئېلىپ كېتىپتۇ. 4 - ئايدا

ئالدىنىقى ئۈچ كۈمۈش ھال-

قىنى قايتۇرۇپ بېرىپ توت كۈمۈش ھالقىنى ئېلىپ كې-.

تىپتۇ. 5 - ئايدا يەنە دەسلەپكى يالغۇز كۈمۈش ھالقىنى ئېلىپ كېتىپ-

تۇ. 6 - ئايدا يالغۇز كۈمۈش ھالقىنى

قايتۇرۇپ بېرىپ جۇپ كۈمۈش ھال-

قىنى ئېلىپ كېتىپتۇ. 7 - ئايدا ئەڭ ئاخىرقى يالغۇز ھالقىنى ئېلىپ كېتىپتۇ.



بىر پاي ئوقتنى كېيىنكى مۇنازىرە



بىر كۈنى كەچتە، بىر قارىغۇ، بىر ساغرۇ، بىر توکۇر ئۈچەيلەن چۆپلۈكتە ئولتۇرۇپ ئىچمىلىكلىرى بىلەن پەيز قىلىۋاتقانىكەن. بىردىنلا «پاڭ» قىلىپ ئېتىلغانان مىلتىق ئاۋازى بىلەن تەڭ بىر پاي ئوق توکۇرنىڭ قۇللىقىنىڭ تۇۋىدىن ئۆتۈپ كېتىپتۇ. بۇ ئۈچەيلەن ئوتتۇرسىدا «ملىتىقنىڭ ئېتىلغانلىقىنى كىم ئاۋۇال سېزەلدى» دېگەن مەسىلە ئوتستىدە تالاش - تارتىش باشلىنىپتۇ.

قارىغۇ:

— مېنىڭ قۇللىقىم ناھايىتى سەگەك، ملىتىقنىڭ ئېتىلغانلىقىنى مەن ئاۋۇال سەزدىم،
— دەپتۇ.

ساغرۇ:

— ياق، ياق! مەن يالت قىلغان نۇرنى كۆرۈپ قالدىم، ملىتىقنىڭ ئېتىلغانلىقىنى
مەن ئاۋۇال سەزدىم، — دەپتۇ.

توکۇر:

— ئوق مېنىڭ قۇللىقىنى سىياب ئۆتۈپ كەتكەن تۇرسا، ئوقنىڭ ئېتىلغانلىقىنى مەن
ئاۋۇال سەزگەن بولمادىمەن، — دەپتۇ.
كىچىك دوست، سىز ئۇ ئۈچەينىڭ سۆزىگە ئاساسەن ملىتىقنىڭ ئېتىلىشىنى كەمنىڭ
بالدۇر، كەمنىڭ كېيىن سەزگەنلىكىگە ھۆكۈم قىلالامسىز؟



جاۋابى: نۇرنىڭ سۈرئى.

تى تېز بولغاچقا، ساغرۇ
ئاۋۇال سەزگەن. ئوقنىڭ
تېزلىكى ئوتتۇرا هال بوا-
غاچقا، ئىككىنچى بولۇپ تو-
كور سەزگەن. ئاۋازنىڭ تېز-
لكى ئاستا بولغاچقا، قارىغۇ
ئۈچىنچى بولۇپ سەزگەن.

مېھمانخانىدىكى پاجىئە



يېرىم كېچە، ساقچى باشلىقى مېھمانخانا غوجايىنىنىڭ قىچقىرىشى بىلەن دەرھال يېـ. تىپ كەلدى. يېرىم سائەت ئىلگىرى بۇ يەردە بىر قىز ئۆلتۈرۈلگەندى. غوجايىن ساقچى باشلىقىنى قىز ئۆلتۈرۈلگەن جايغا باشلاپ كەلدى. قىز ياتقىدىكى كاربۇقاتا ئەدىيالغا ئورنىپ ئوڭدىسىغا ياتاقتى. ئوق ئۇنىڭ بېشىغا تەگەندى. «ئىشخانامدا كتاب ئوقۇپ ئولتۇراتىم، - دەپ چۈشەندۈردى غوجايىن، - تۇـ. يۇقسىز ئوق ئاۋازىنى ئاڭلىدىم. يۈگۈرۈپ كەلسەم، ئىشىك تاقاقلۇق تۇرۇپتۇ. زاپاس ساقچى باشلىقى قىزنىڭ ئوقۇنى سەكتى كىرسەم مۇشۇ ئەھۋال.» ياتاقتى، ئۇنىڭ ئوك قولىدا تاپانچا تۇتۇقلۇق تۇراتى. «قاتل سىز، - دېدى ساقچى باشلىقى غوجايىنغا، - قىزنى ئۆزىڭىز ئۆلتۈرۈپ، يالغاندىن مەيدان ھازىرلاپسىز، جىنايتىڭىزنى دەرھال تاپشۇرۇڭ، بولمسا قۇتۇلامايد سىز.» ئەقلىلىك ئوقۇغۇچى، تېپىپ بېقىڭا، ساقچى باشلىقى نېمە ئۈچۈن غوجايىنى قاتىل دەپ جەزمەشتۈردى؟ بۇنىڭدىكى پاكىت نەدەـ؟

جاۋابى: ساقچى باشـ.
لمقى قىزنىڭ ئۇستىگە يېـ.
پىلغان ئەدىيالدىن گۇـ.
مانلانغان. چۈنكى ئۆزىنى
ئېتىپ ئۆلتۈرۈۋالغان ئاـ.
دەم ئۇستىگە ئەدىيال يېـ.
پىنسىۋالمايدۇـ.



مىڭ تەڭگە پۇل

ئۆتكەن زاماندا بىر سودىگەر بار ئىكەن. كۈنلەرنىڭ بىرىدە ئۇ ئىككى ھەمراھى بىلەن ياقا يۇرتىلارغا قاراپ سودا ئىشلىرى بىلەن يۈرۈپ كېتىپتۇ. ئۇلار خېلى يوللارنى بېسىپ، تاغ - داۋانلاردىن ئىشىپ، بىر شەھەرگە كېلىپ بىر سارايغا چۈشۈپتۇ. ئۇلار بۇ يەردە بىرنه چىچە كۈن تۇرغاندىن كېيىن، يەنە باشقا يەرگە بېرىشقا تەرىھددۇت قىپتۇ. ئۇلار مېڭىش ئالدىدا ئۆزلىرى چۈشكەن سارايىنىڭ ئىگىسىگە مىڭ تەڭگە پۇلنى بېرىپ، قايتىشىدا ئالدىغانلىقنى ئېيتىپتۇ ۋە پۇلنى ئۇچى تەڭ كەلگەندىن كېيىن ئاندىن بېرىش ھەققىدە سارايىوھن بىلەن خەت - توختام قىلىشىپتۇ. سارايىوھن پۇلنى ئېلىپ قاپتۇ. شۇنداق قىلىپ، سودىگەرلەر خاتىرجەم يولغا چىقىپتۇ. كۈنلەر ئۆتۈپتۇ، ئايالار ئۆتۈپتۇ، ئۇلار خېلى كۆپ جايىلارنى ئايىلىنىپ ھېلىقى سارايغا قايتىپ كەپتۇ، ياتاققا ئورۇنلىشىپ، يۈز - كۆزلىرىنى يۈيۈپ تاماق يېيشىكە ئولتۇرۇپتۇ. تاماق يېلىۋاتقاندا، ئۇلارنىڭ ئىچىدىن بىرى پۇرسەتنى غەنئىمەت بىلىپ، غىپىدە چىقىپ سارايىوھنىڭ ئۆيىگە كىرىپ - تۇ-دە، سارايىوھنىڭ:

— بىز ئۇچەيلەن تولۇق كەلدۈق، بولگۇن پۇلنى ئېلىپ قايتىپ كەتمە كچىمىز، پۇلنى بېرىۋەتسىڭىز، — دەپتۇ. سارايىوھن ئىشەنگۈسى كەلمەي ئۇلار چۈشكەن ھۇجرىغا قاراپ بېقىپتۇ، قارسا، راست دېگەندەك ئۆيىدە ئىككى سودىگەر تاماق يەۋاتقانىكەن. سارايد - ۋەن سودىگەرنىڭ گېپىگە ئىشىنىپ پۇلنى بېرىۋېتىپتۇ. پۇلنى ئالغان سودىگەر ئىككىسى - نىڭ تاماق يەۋاتقان پۇرسىتىدىن پايدىلىنىپ غىپىدە تىكىۋېتىپتۇ. ئارىدىن خېلى ۋاقت ئۆتۈپتۇ. ئىككى سودىگەر تاماقلىرىنى يەپ بولۇپ ئۇچىنچى سودىگەرنى خېلى ساقلاپ - تۇ، ئەمما ئۇ كەلمەپتۇ. ئاخىر ئۇلار سارايىوھنىڭ قېشىغا كىرىپتۇ، پۇلنى ئېلىپ كېتىدە - غانلىقنى ئېيتىپتۇ. بۇ ئىككى سودىگەرنىڭ گېپىنى ئاڭلىغان سارايىوھن داشقىپتىپ تۇرۇپ قاپتۇ، نېمە ئىشلارنىڭ بولغانلىقنى ئاڭقىر الماپتۇ، ھېلىلا سودىگەرگە پۇلنى بەرگەنلىكىنى ئېيتىپتۇ. ئەمما، ئىككى سودىگەر پۇلنى ئالىمغاڭلىقنى دەپتۇ. بۇلار خېلى تالاش - تارقىش قىپتۇ، ئاخىر سارايىوھن ئۆزىنىڭ ئالىمغاڭلىقنى بىلىپتۇ. ئىككى سودىگەر بۇ - رۇنقى كېلىشىمنى كۆرسىتىپ، پۇلنى تۆلەپ بېرىشكە قىستاپتۇ. سارايىوھن ئۆزىنىڭ زىيان تارقىدىغانلىقنى ئويلاپ بەكمۇ ئازابلىنىپتۇ، ئاھ ئۇرۇپتۇ، چاره ئىزدەپتۇ، ئامال تاپالا - ماپتۇ، كەچ بولغاندا غەمكىن، سالپىيىپ ئۆيىگە قايتىپتۇ. بوۋىسىنىڭ پەرىشانلىقنى كۆر-

گەن كچىك نەۋەرە قىزى بۇۋىسىدىن نېمە ئىش بولغانلىقىنى سوراپتۇ. بۇۋاي خورسەنغان
هالدا:

— ئەي قىزىم، نېمە ئىش بوللاتتى، بېشىمغا كۈن چۈشتى، بىر كاززاپ مېنى ئالداب
كەتتى. ئەمدى مەن مىڭ تەڭگە زىيان تارىدىغان بولدۇم، قېرىغاندا بۇ ئىش ماڭا ئې.
غىر كېلىۋاتىدۇ، بېشم قاتتى. بۇنىڭغا نېمە چار؟! قولىدا ئىسپات خەت تۇرسا، ئامال
قىلىش مۇمكىنمۇ؟— دەپتۇ. قىز:

— نېمە ئىش ئىكەنلىكىنى مەن بىلىپ باقسام بولارمۇ؟ سىزنى كاززاپ قانداق ئالا
داب كەتتى؟— دەپتۇ.

سارايىۋەن بولغان ئىشلارنىڭ ھەممىسىنى نەۋەرە قىزىغا دەپ بېرىپتۇ. قىز بۇۋىسى
نىڭ گېپىنى ئائىلاپ:

— غەم قىلماڭ، بۇوا، بۇ ئاسان ئىشكەنغا، سىز مۇنداق... مۇنداق... قىلىڭ،—
دەپ مەسىلەت بېرىپتۇ. قىزنىڭ جاۋابى سارايىۋەننى شادلاندۇرۇپتۇ، كۆڭلىدىن غەم
تۇمانلىرى تارقىلىپتۇ، دىلى نەۋەرە قىزىدىن سۆيۈنۈپتۇ، كېچىنى خاتىرجەم ئۇيقو بىلەن
تۇتكۈزۈپتۇ.

ئەتسىسى سارايىۋەن ئىككى سودىگەرگە نەۋەرە قىزى كۆرسەتكەن ئەقىل بويىچە جا.
ۋاب بېرىپتۇ. سارايىۋەننىڭ گېپىنى ئائىلغان ئىككى سودىگەر تىلى تۇتۇلۇپ غلڭ قىلاڭ
ماپتۇ، باشلىرى ساڭىگىلاپ ئۆز يوللىرىغا راۋان بويپتۇ.

سارايىۋەننىڭ چىچەن نەۋەرسى ئۇنىڭغا قانداق ئەقىل كۆرسەتتى، دەپ بېرەلەم.

سىز؟

جاۋابى: سارايىۋەننىڭ نەۋەرسى: «بىز خەت - توختام بويىچە ئىش قىلايلى،
پۇلنى ئۈچ كىشى تەڭ كەلگەندە تۆلەيمەن دەڭ» دېگەن. سارايىۋەن نەۋەرسى
كۆرسەتكەن ئەقىل بويىچە بۇ گەپىنى قىلغان. ئىككى سودىگەرنىڭ تىلى تۇتۇلۇپ،
قېچىپ كەتكەن ھېلىقى بىرىنى تېپپ كېلىش ئۈچۈن سەپەرگە ئاتلانغان.

قەيەرەدە مېڭىش توغرا



ئۆتكەن زاماندا مەلۇم بىر يېزىدا بىر ئىمام ئۆتكەنـ.

كەنـ. ئۇ ئانچە دۆت بولمىسىمۇ، دېگەندەكـ

ئەقىلىكىلەردىنمۇ ئەمەس ئىكەنـ، ئۆـ.

زىنىڭ قىلغان ئىشىنىڭ توغرا -

خاتالىقىغا ھۆكۈم قىلالمايدىكەنـ.

شۇنداق بولغاچقا، باشقىلار تەردـ.

پىدىن دائم كۈلكىگە قالدىكەنـ.

كۈنلەرنىڭ بىرىدە ئىمام جامائەتنىـ

باشلاپ تويفا بېرىشقا توغرا كېلىپ قاپتۇـ. ئەـ.

مام ئۆزىنى جامائەتنىڭ ئاتىسى دەپ قاردـ.

غاچقا، توپنىڭ ئالدىدا مېڭىپتۇـ، بىراقـ

ئويلىمىغان يەردىنـ، بىرىـ:

— موللىكا، سىلى سەركەـ

دەكلا توپنىڭ ئالدىغا ئۆتۈـ.

ۋاپىلغۇـ، بۇ نېمە قىلغانلىـ.

رىـ، ئەدەپـ - قائىدىنىـ

ئۇنتۇپـ قالدىلىمۇـ؟ـ


دەپتۇـ.

ئىمام قاتىسىـ

خجالەت بولۇپـ،

ئاستاـ ئاستا توپـ.

نىڭ ئارقىسىدا قېلىشقا باشلاپتۇـ، بۇ ئىشقا



قارتا کۆڭلىدە نارازىلىقى بولسىمۇ، بىر ئېغىز مۇ گەپ قىلماي توپنىڭ ئارقىسىدىن مې-
ئىۋېرىپتۇ. ئەمما، ئىمامىنىڭ توپنىڭ ئارقىسىدا مېڭشى جامائەتكە ياقماپتۇ، جامائەت
ئۆز ئىمامىنىڭ ئۆزلىرىنى باشلاپ مېڭشىنى خالايدىكەن. ئىمامىنىڭ ئارقىدا قالغانلىقىغا
نارازى بولغان جامائەتنىڭ بىرى، ئىما מגا:

— موللۇكا، سىلىگە نېمە بولدى، پۇتى كۆيگەن توخۇدەك مېڭىپ جامائەتكە يېتى.
شەلمەيلىغۇ؟ — دەپ تەنە قىپتۇ. ئىمام چاندۇر ماستىن ئاستا توپنىڭ ئىچىگە كىرىۋاپتۇ.
ئىمام شۇ قاتاردا بىر دەم مېڭىپتۇ، كۆڭلىدە، ئەمدى ماڭغان ئورنۇم بولغان ئوخشايىدۇ،
دەپ خېلى خاتىر جەم بويپتۇ. ئەمما، ئىمامىنىڭ توپنىڭ ئوتتۇرسىدا ماڭغانلىقىنى كۆرگەن
بىرى، ئىما مغا:

— موللۇكا، يۈرەكلرى قۇشقاقىنىڭ يۈركىدەك نېمانچە كىچىك، قورقۇنچاقلىق
قلىپ توپنىڭ ئىچىگە كىرىۋاپلىغۇ، بۇ نېمە قىلغانلىرى؟ — دەپتۇ. ئىمام خىجالەتچىلىكتە
يەرگە كىرىپ كەتكىلى تاس قاپتۇ، كۆڭلى پاراكەندە بويپتۇ، ئۆزىنىڭ جامائەتنىڭ ئالدىد-
دا توغرى ئىش قىلالماي گەپكە قالغانلىقىدىن نوھۇس قىپتۇ.

ئەمدى ئىمام يولنى خاتا ماڭماسلىق ئۈچۈن كۆڭلىدە مۇۋاپىق بىر چارە تېپىشنى
نېيەت قىپتۇ. خېلى ئۇزۇن باش قاتۇرۇپتۇ، ئەمما مۇۋاپىق بىر ئامال تاپالماپتۇ، تو لا
ئويلاپ، بېشنىڭ ئىچىمۇ، تېشىمۇ قېتىپتۇ، خىياللار قىنىگە تاش بولۇپ پېتىپتۇ، ئەمما
ئۇ تو يى بولغان ئۆينىڭ ئالدىغا كەلگۈچە زادى قەيەردە مېڭشى لازىملىقىنى تاپالماپتۇ.
ئىمام زادى قەيەردە ماڭسا توغرا بولاتتى، ئېيتىپ بېرەلەمسىز؟

جاۋابى: ئىما مدا باشلامچىلىق قىلىش ئىقتىدارى يوق، شۇنىڭ ئۈچۈن جامائەت.

نىڭ كۈلكىسىگە قالغان. باشلامچىلىق قىلىش ئىقتىدارى بولسا، باشقىلارنىڭ نېمە دە-
يىشىدىن قەتىئىنەر، ھامان جامائەتنىڭ ئالدىدا مېڭئۈپرەتتى، كۈلكىگىمۇ قالما يتتى.

قىز ئوغۇلنىڭ نېمىسى بولىدۇ



ئۆتكەن زاماندا بىر سودىگەرنىڭ ئاقىل ئىسىملىك بىر ئوغلى بولغانىكەن. سودىگەر ئوغلىنى جېنىدىنمۇ ئەزىز كۆرىدىكەن. ئاقىلمۇ ناھايىتى شوخ، ئەقل - پاراسەتلەك چوڭ بولۇشقا باشلاپتۇ. سودىگەر ئوغلىدىن خۇش بولۇپ، ئۇنىڭغا بىر ئارغىماق سېتىدە - ۋېلىپ مىنىشكە بېرىپتۇ. ئاقىل دادىسىنىڭ شاپاڭىتىدىن ئىنتايىن خۇش بولۇپ، يىراق - يېقىنغا ئات چاپتۇرۇپ ئويينايدىغان بوبىتۇ.

كۈنلەر، ئايالار ئۆتۈپ، ئاقىل ئون توتۇ
ياشقا كېرىپتۇ. ئۇنىڭ زېھنى كۈندىن - كۈنگە
ئۆتكۈرلىشىپتۇ، دادىسىنىڭ سودا ئىشلىرىغا
ياردەملىشىپ، ئېلىم - بېرىمە دادىسىغا مەسى.
لمەت بەرگۈدەك ھالەتكە يېتىپتۇ. سودىگەر
ئوغلىنىڭ ئۆزىگە ياراملىق يانتاياق بولغۇدەك
ھالەتكە كەلگەنلىكىنى كۆرۈپ، شەھەرنىڭ ئا.
ۋات رەستىلىرىنىڭ بىرىدە دۇكان ئېچىپتۇ. ئا.
قىل كۈندە چۈشتە ئېتىغا منىپ، دادىسىغا ئۆ.
يىدىن تاماق توشۇيدىكەن. كۈنلەرنىڭ بىرىدە
ئاقىل ئادىتى بويىچە دادىسىغا ئاپسىز راسلاپ



بەرگەن چۈشلۈك تاماقنى ئاپىرىش ئۈچۈن جابدۇنۇپتۇ. شۇ ئەسنادا ئۆيىگە ئويىنلىلى كەلگەن
بىر قىز ئاقىل بىلەن شەھەرگە بىلە بارىمەن دەپ غەلۋە قىلىپ تۇرۇۋاپتۇ. ئاقىل ئۇ قىزنى
ئېتىنىڭ كەينىگە مندۇرۇپ يولغا چىقىپتۇ. قىز ئاتىنىن چۈشۈپ كېتىشتن قورقۇپ ئاقىلغىغا
مەھكەم يېپىشىۋاپتۇ. ئاقىل بولسا ئېتىنى چاپتۇرغىنچە يول يۈرۈپتۇ. ئۇ زاماندا ئەر - ئا.
ياللار ھەرگىز كۈچىغا بىلە چىقىپ قول تۇتۇشۇپ ماڭالمايدىكەن. ئاقىل ئېتىنى شۇ چاپتۇر.
غىنچە شەھەر قوۋۇقىغا يېقىنلاپ كەپتۇ. يىراقتن ئات ئۇستىدە بىر ئوغۇل بىلەن بىر قىزنىڭ
كېلىۋاتقانلىقىنى كۆرۈپ تۇرغان قوۋۇق قاراۋۇلى ئۇلارنىڭ يولىنى توسوپ، ئاتنىڭ باشىپغا.
دىن تۇتۇپ ئاتنى چەتكە تارقىپتۇ. ئاقىل قاراۋۇل گەپ ئېچىپ بولغۇچە:

— ھەي تاغا، سىز نېمىشقا بىكاردىن - بىكار يولۇمنى توسىسىز، زادى مېنىڭ گۇ.
ناھىم نېمە؟ - دەپتۇ. قاراۋۇل:

— هەي شۇمەتك، سەن نېمە گۇناھىنىڭ بارلۇقنى بىلىشىتە يوق، ماڭا سوئال قو-
يۇۋاتامسىنام بۇ قىزنى نېمە ئۈچۈن ئېتىڭىنىڭ ئارقىسىغا منگەشتۈردىڭ؟ — دەپتۇ. ئاقىل
چاقانلىق بىلەن:

— جېنىمىنىڭ جانانىسى، يۈرىكىمنىڭ سەدىپارىسى، بۇ خېنىمىنىڭ ھامماچىسى مېنىڭ ئا.
پامىنىڭ قېيىئانىسى، — دەپ جاۋاب بېرىپتۇ. بۇ جاۋابنى ھەرقانچە ئويلاپىمۇ چۈشىنەلمىگەن
قاراۋۇل ئاقىل بىلەن قىزنى قويۇپ بېرىپتۇ. ئۇلار ئېتىغا يەنە منگىشىپ شەھەر ئارسلاپ
كېتىۋاتسا، بىر ئايغاقچى كېلىپ ئۇلارنى تۇتۇۋاپتۇ. ئاقىل ئايغاقچىغا كۆپ يالۇرۇپ چو-
شەندۈرگەن بولسىمۇ، ئايغاقچى قازىخانىغا ئاپىرمەن دەپ تۇرۇۋاپتۇ. ئاقىل بىلەن قىز
ئاھىر ئۇنىڭغا ئەگىشىپ قازىخانىغا مېڭىپتۇ. ئايغاقچى قازىخانىنىڭ ئالدىغا كەلگەندىن كېيىن
قىزغا ئاتنى تۇتقۇزۇپ قويۇپ، ئاقىلنى قازىنىڭ ئالدىغا باشلاپ كىرىپتۇ. قازى نېمە ئىش
بولغانلىقنى سورىغانىكەن، ئايغاقچى بولغان ئەھۋالنى بايان قىپتۇ. ئاندىن قازى ئاقىلدىن:
— ئىسمىڭ نېمە؟ — دەپ سوراپتۇ. ئاقىل:

— ئىسمىم ئاقىل، ھۆرمەتلەك قازى ئاخۇنۇم، — دەپ جاۋاب قايتۇرۇپتۇ. قازى:
— ئىسمىڭىغۇ ئاقىل ئىكەن، بۇ شەھەرنىڭ قائىدە — نىزامىنى بىلمەمسەن؟ — دەپ
كاپىپتۇ. ئاقىل تەمكىنلىك بىلەن:

— جېنىمىنىڭ جانانىسى، يۈرىكىمنىڭ سەدىپارىسى، بۇ خېنىمىنىڭ ھامماچىسى مېنىڭ
ئاپامىنىڭ قېيىئانىسى، — دەپ جاۋاب بېرىپتۇ. قازى شۇنچە ئويلىسىمۇ بۇ سۆزنىڭ مە-
نسىنى ھېچ چۈشىنەلمەي:

— هەي بالا، سۆزۈڭنى ھېچ چۈشىنەلمىدىم. ماڭا بۇ سۆزلەرنى چۈشەندۈرۈپ
قويساڭ، گۇناھىنىڭدىن كېچىمەن، — دەپتۇ.

ئاقىل سۆزىنى قازىغا بىرمۇ بىر چۈشەندۈرۈپ قويۇپتۇ. قازى بولسا ئاقىلنىڭ چې-
پەنلىكىگە ھەيران بولۇپ، ئۇنىڭ گۇناھىدىن كېچىپتۇ ھەمدە بۇنىڭدىن كېيىن ئۇنداق
قىلماسلىقنى تاپلاپ، قايتىشقا ئىجاحەت بېرىپتۇ. ئاقىل قازىخانا ئالدىدا ساقلاپ تۇرغان
قىزنى ئېلىپ، دادىسىنىڭ دۇكىنىغا راۋان بوبىتۇ.
قىز ئاقىلنىڭ قانداق تۇغقىنى بولىدۇ، ئىككى مە-

نۇت ئىچىدە تېپىپ چىقلامىسىز؟



جاۋابى: قىزنىڭ ئاپىسى بىلەن ئوغۇلنىڭ دادىسىنىڭ ئاپىسى بىر تۇغقان، قىز بىلەن ئوغۇلنىڭ دادىسى بىر نەۋەرە تۇغقان بولىدۇ، ئوغۇل بولسا، قىزنىڭ نەۋەرە ئاكىسىنىڭ ئوغلى بولىدۇ.

مۇغەمبەر تۈلکە



بۇۋايالارنىڭ ئېيتىشىچە، مەھەللەمىزگە يېقىن ئورماңدا، ھايۋانلار ئارسىدا ئادەمنى ئويالاندۇردىغان بىر ئىش بولغانمىش. ئۇ ئىشنىڭ راست بولغانلىقىنى ياكى بولمىغانلىقىنى ھېچكىم بىلمەيدىكەن، ئەمما بۇ ئىش ھازىرغىچە سورۇنلاردا دائىم تېپىشماق ئورنى دا ئېيتىلىدىكەن. سىز بۇنىڭ قانداق ئىش ئىكەنلىكىنى بىلىشنى خالامسىز؟ ئۇنداقتا، مەن سىزگە بۇنى ئېيتىپ بېرى:

بىر كۇنى تۈلکە ئوزۇق ئىزدەپ كېتىپ بېرىپ، ئېييققا ئۇچراپ قاپتۇ. ئېيىقنىڭ قو-لدا تۆت باش سەۋزە بار ئىكەن. بۇنى كۆرگەن تۈلکە ئېيىقنىڭ قولىدىكى سەۋزىگە قىزىقىپ قاپتۇ، بۇنى قانداق قىلىپ قولغا چۈشۈرۈش كويىدا چاره ئىزدەپتۇ، ئەمما مۇۋاپىق بىر چاره تاپالماپتۇ. ئاخىر مۇغەمبەر تۈلکە ئېييققا قاراپ:

— ئېيىق ئاداش، مەندىمۇ ئىككى باش سەۋزە بار، ھەممىسىنى قوشۇپ شورىا قە-لىپ ئىچىمەيلىمۇ؟ — دەپتۇ. تۈلکىنىڭ بۇ گېپىنى ئاڭلىغان ئېيىق قىلچە ئويالانمايلا دەر-هال ماقول بويپتۇ.

ئېيىقنىڭ جاۋابىنى ئاڭلىغان تۈلکە ئىچ - ئىچىدىن خۇشال بولۇپ كېتىپتۇ. شۇنداق قىلىپ، ئۇلار شورىنى تەيارلاشقا كىرىشىپتۇ. بىر ھازادىن كېيىن شورپىمۇ تەيار بويپتۇ. ئۇلار شورىنى تازا مەززە قىلىپ ئىچەي دەپ تۇرۇشغا، نەدىندۇر بىر يەردىن بىر قا-قر ئۇچۇپ كەپتۈ-دە، ئېيىق بىلەن تۈلکىگە مۇراجىئەت قىلىپ:

— شورپاڭلارنى مەنمۇ بىلەن ئىچەي، ئالتە دانە بېلىقىم بار، ئۇلارنى سلەرگە بەر-سەم، قانداق؟ — دەپتۇ.

قاقدىن ئىچىنى ئاڭلىغان تۈلکە بىلەن ئېيىق شۆلگەيلىرىنى ئېقىتىپ، دەرھال ماقول بولۇشۇپتۇ. شۇنداق قىلىپ، ئۇلار شورىنى ئۇچ قاچىغا تەڭمۇنەڭ بۆلۈشۈپتۇ، ھەبرى بىر قاچىدىن ئىچىپتۇ، قورساقلىرىنى ئازاراپ بولسىمۇ ئەستەرلىشىپتۇ. بىر دەمدەن كېيىن قاقدىر بېلىقلارنى ئۇلارغا بىرىپ خوشلىشىپ، يەنە ئوزۇق ئىزدەپ ئۆز يولغا راۋان بوب-تۇ. قاقدىر كەتكەندىن كېيىن، تۈلکە بىلەن ئېيىق قاقدىر بەرگەن بېلىقلارنى بۆلۈشۈپلىش نىيەتىگە كەپتۇ. ئېيىق ئالدى بىلەن:

— تۈلکە بۇرادەر، مېنىڭ سەۋزەم تۆت باش، سېنىڭ سەۋزەك ئىككى باش بولغاندىكىن، بېلىقنىمۇ شۇنداق بۆلۈشەيلى، سەن ئىككىنى ئالغىن، مەن تۆتنى ئالايمى،— دەپتۇ.

بۇ گەپ تۈلکىگە راسا خۇشىقىپتۇ—دە، شۇنداق بۆلۈشۈپتۇ. شۇنىڭدىن كېيىن ئىككىسى ئۆز يوللىرىغا راۋان بويپتۇ. شۇنىڭدىن باشلاپ تۈلکە ئورمانى ئىچىنى ئارلاپ، ئۇچرىغانلىكى ھايۋانغا: «مەن ئېيىقنى ئالدىدىم» دەپ ماختىنىپتۇ. بۇ گەپ ئورماندىكى ھايۋانلارغا پۇر كېتىپتۇ، ھەقتا بۇ گەپ بارا - بارا يېقىن ئەتراپىتسكى مەھەلللىرگىمۇ يە- تىپ بېرىپ، ھەممە كىشى بىلىپ كېتىپتۇ، ئەمما تۈلکىنىڭ ئېيىقنى قانداق ئالدىغانلىقنى ھېچكىم بىلەلمەپتۇ. قېنى، ئويلاپ بېقىڭى، تۈلکە نېمە ئۈچۈن ئېيىقنى ئالدىدىم، دەيدىو. ئەسلى ئۇلار بېلىقنى قانداق بۆلۈشىسى توغرا بولاتتى؟



جاۋابى: ھەققەتەن ئېيىق ئالدىنىپ قالغان، چۈنكى تۈلکە ئۆزىنىڭ ئىككى باش سەۋزىسى بەدىلىگە بىر قاچا شورپا ئىچتى، دېمەك، قازانغا قوشقان سەۋزىسىنى ئۆزى يەپ بولدى. قاقىر ئىچكەن بىر قاچا شورپا بەدىلىگە كەلگەن ئالىتە دانە بېلىق ئەلۋەتتە ئېيىقنىڭ بولۇشقا تېكىشلىك، بۇنىڭدا تۈلکىنىڭ ھەققى يوق ئىدى. ئېيىق ھېسابىنى توغرا قىلماي، تەبىئىي ھالدا تۈلکىگە ئالدىنىپ قالدى.

ئوتۇنچى يىگىتنىڭ جاۋابى



قەدىمكى زاماندا، ئۈچ ناغنىڭ نېرسىدا، ئۈچ دەريانىڭ بېرسىدا ئاپياقخان ئە.
سىملىك بىر سەلتەنەتلىك پادشاھ ئۆتكەنىكەن. بۇ پادشاھ ئەقىل - پاراسەتە قابىل،
يۇرت سوراشتا ئادىل ئىكەن. شەھەردىكى سەكسەن ياشتنى سەكىز ياشقىچە خەلق ئاپ-
پاقدخان پادشاھنى ئاغزى - ئاغزىغا تەگەمەي تەرىپلىشىدىكەن. ئەمما، پادشاھنىڭ سەل-
تەنەت تەختىگە ھۆسەن قوشىدىغان بىرلا نەرسىسى - پەرزەنلىقى يوق ئىكەن.
ئاپياقخان پادشاھ ئۆز بۇشتىدىن بىر مۇ بالا بولمىغانلىقتىن، چەكسىز ھەسرەت چې-
كىپ، كېچە - كۈندۈز خۇداغا سېغىنېپ نالە - پەرياد قىلىدىكەن، يېتىم - يېسەر، غېرب -
غۇرۇڭارنىڭ بېشدىدىن تەڭگە چىچىپ نەزىر قىلىدىكەن. لېكىن، شۇنچە قىلىسىمۇ ئاپياقخان
پادشاھنىڭ تەلپى ئىجابەت بولماپتۇ. ئۇنىڭ ھەسرەتى كۈندىن - كۈنگە ئېشىپتۇ، كۈز-
لەر، ئايالارنىڭ ئۆتۈشى بىلەن پۇت قولىدىن ماغدۇر قېچىپتۇ. ئاپياقخان ئۆلۈم ئەلچىسى-
نىڭ ئۆزىگە يېقىنلاپ كېلىۋاتقانلىقىنى خىال قىلىپ، كۆزى ئۈچۈق ۋاقتىدا شاھلىق سەل-
تەنەتىنى پاراسەتلىك، ئەلسۆيەر، ھەققانىيەتچى بىرىگە ئۆتۈنۈپ بېرىش ئويىغا كەپتۇ.
پادشاھ بىر كۇنى ۋەزىر - ۋۇزرا، مەسىلەتچىلىرىنى يىغىپ ئۆزىنىڭ ئويلىغانلىرىنى
ئۇلار بىلەن كېڭىشىپتۇ. باشقىلار پادشاھنىڭ مەسىلەتىگە قوشۇلۇپتۇ.

— ئۇنداق بولسا — دەپتۇ پادشاھ، — بۇ كۈندىن قالدۇرمای، بۇتكۈل شەھەر
تەۋەسىگە مېنىڭ پەرمانمنى يەتكۈزۈڭلار! سەكسەن ياشتنى سەكىز ياشقىچە بولغان
ھەممە ئادەم ئوردا ئالدىغا يىغىسىن، ئاشۇ چاغدا شاھلىقىمنى كىمگە ئۆتۈنۈپ بېرىشىم-
نى جاكارلايمەن.

ئاپياقخان پادشاھنىڭ قول ئاستىدىكى ئاتارەمەن - چاپارمەنلەر شۇ كۇنى تەرەپ -
تەرەپكە يۈگۈرۈپ پەرماننى يەتكۈزۈپتۇ. ئەتسى ئوردا ئالدى ئادەملىرىكە لىق تولۇپ-
تۇ. پادشاھ ئوردا پەشتىقىغا چىقىپ، بۇتكۈل خەلقە سالام قىلغاندىن كېيىن:

— ئى ئەزىز خەلقىم، مېنىڭ سىلەرنى ئاۋارە قىلىپ بۇ يەرگە يىغىپ كەلگەذلىكىمنى
كەچۈرگەيسىلەر! مەن سىلەرگە بۇگۇن بىر مۇھىم ئىشنى جاكارلايمەن، ئۇ بولسىمۇ ئۈچ
كۇن ئىچىدە شاھلىق تەختىمىنى باشقا بىرىگە ئۆتۈنۈپ بېرىش. بۇنىڭ ئۈچۈن مېنىڭ
بىرلا شەرتىم بار، كىمە كىم ئاشۇ شەرتى ئورۇنلىيالىسا، شۇ شاھلىق سەلتەنەتتە ئول-
نمۇرىدۇ. بۇنداق قىلىشىم سىلەر ئۈچۈن. دۆلەت باشقۇرۇش ئۈچۈن ئادالەتنى دوست

تۇتقان، يۈرەكلىك، ۋىجدانلىق ھەمەدە ئەقىل - پاراسەتلەك كىشى لازىمىدۇر. شەرتىم شۇكى، قانداق ئادەم بولۇشدىن قەتىئىنه زەر، بىزنىڭ بۇ ئەلدە بىر ئورۇندا ئولتۇرۇپ ماڭا ئۆزىنىڭ دېگىنىنى بەجا كەلتۈرۈشكە پەرمان چۈشورەلەيدىغان ئەزىمەت بارمۇ، يوق؟ - دەپ سۆزىنى ئاخىرلاشتۇرۇپ، ئادەملىر توپىدىن جاۋاب كۈتۈپتۇ.

توب ئارسىدىكىلەردىن بىرمۇ ئادەم چىقىپ بۇ سوئالغا يا ئۇنداق، يا بۇنداق دەپ جاۋاب بېرەلمەپتۇ. بۇ ئەھۋالنى كۆرگەن ئاپياقخان پادشاھ:

— بويىتۇ، ئۇنداق بولسا ئۈچ كۈن مۆھلەت ئىچىدە بۇ سوئالىمغا جاۋاب بەرمەكچى بولغان كىشىگە ئوردا منىڭ ئىشىكى ئۈچۈق، — دەپ، خەلقنىڭ تارقىلىشىغا ئىجازەت بېرىپتۇ.

ئۇلار تارقىلىپ تۇرسۇن، ئەمدى گەپى باشقما ياقتىن ئائىلايلى:

شاھنىڭ ئوردا ئالدىغا يىغىلىش توغرىسىدىكى پەرمانىدىن، ئوتۇن ئەكېلىش ئۈچۈن جاڭگالغا كېتىپ خەۋەردار بولالىغان تۇل خوتۇننىڭ تۇردى ئىسىملىك ئوغلى ئېشىكىنى ھەيدەپ ئوتۇن ساتقىلى شەھەرگە كىرىپ فارىغۇدەك بولسا، كىشىلەر تەرەپ - تەرەپ - كە توب - توب بولۇپ كېتىۋاتقۇدەك ھەمەدە بىر ئىش تۇغرىسىدا ھۇنازىرە قىلىشىۋات. قۇدەك. تۇردى نېمە ئەھۋال بولغانلىقىنى تازا ئاڭقىرالماي ئوتۇننى سېتىپ، ئېشىكىنى قىپاڭشىن بۇكۇن شەھەردا نېمە ئىش بولغانلىقىنى سوراپىنۇ. ئۇ ئادەم پادشاھنىڭ شەرتىنى ئۇنىڭغا سۆزلەپ بېرىپتۇ. تۇردى ھېلىقى ئادەمگە رەھىمەت ئېتىپ، ئۆيىگە قايىتىپ ئەھ-ۋالنى ئانسىسغا ئېتىپتۇ ھەمەدە ئۆزىنىڭ پادشاھنىڭ سوئالغا جاۋاب بېرىدىغانلىقىنى ئېيى. تىپ، ئانسىدىن ئىجازەت سوراپتۇ. ئانسىسى ئوغلىدىن ئەنسىرەپ بېرىشقا قوشۇلماتپۇ، ئەمما تۇردى پادشاھنىڭ ئالدىغا بېرىش نىيتىدىن يانماي، ئىككىنچى كۈنى تالىڭ سە-ھەردا ئانسىسغا ئوتۇنغا ماڭدىم دەپ قويۇپ، ئېشىكىنى مىنپ ئۇدۇل ئاپياقخان پاددا. شاھنىڭ ئوردىسىغا بېرىپتۇ، ئىشىك باقارغا ئۆزىنىڭ كېلىش ھەقىستىنى ئېتىپتۇ. ئىشىك باقار پادشاھتنى كرىشىكە سوراپ چىقىپ تۇردىنى كىرگۈزۈپتۇ. ئۇ پادشاھقا چوڭقۇر تەزمىم قىلغاندىن كېيىن، كېلىش سەۋەبىنى سۆزلەپتۇ. پادشاھ سوئالنى يەنە بىر قېتىم تەكرارلاپ، تۇردىدىن جاۋاب كەلتۈپتۇ. تۇردى سوئالغا شۇنداق جاۋاب بېرىپتۇ. كى، پادشاھ ئۇنىڭ ئەقلەگە ھەيران بويىتۇ. شۇ ھامان پۇتۇن ئوردا ئەمەلدارلىرىنى يە-غىپ، ئۆزىنىڭ تاج - تەختىنى ئوتۇنچى تۇردىغا ئۆتۈنۈپ بەرگەنلىكىنى جاكارلاپتۇ. شۇ كۈندىن باشلاپ پادشاھ ئورۇن تۇتۇپ يېتىپ قېلىپ، ئۇزاققا بارماي ئۇ ئالەمگە سەپەر قېتىپ. تۇردى بولسا، ئانسىسى ئوردىغا ئەكېلىپ ھالدىن ئوبىدان خەۋەر ئاپتۇ، يۇرۇنى ئادالەت بىلەن سوراپ، خەلقنىڭ ھمايىسىگە ئېرىشىپتۇ.

ئوتۇنچى يىگىت پادشاھقا نېمىدەپ جاۋاب بەردى؟



جاۋابى: ئوتۇنچى يىگىت: «يوق» دەپ جاۋاب بېرىپتۇ. پادىشاھ: «نبىمە ئۇ-چۈن؟» دەپ سورىغاندا، ئوتۇنچى يىگىت: «پادىشاھنى بۆشۈكتە ياتقان بالسى ئۆز ئورنىدا تۈرۈپ ئىشقا سالالايدۇ، ئۇنىڭدىن باشقا ئادەم ئەيمىنىپ ئىشقا بۇيرۇيالا-مايدۇ. ھەزىرەتلەرنىڭ بالسى بولمىغاندىكىن، مەن يوق دېدىم» دەپ پادىشاھنى قايىل قىپتۇ.

گۆھەرنى قانداق قىلىش كېرەك



بۇرۇنىقى زاماندا، بىزگە يېقىنە ئەمەس، ييراقمۇ ئەمەس بىر شەھەردە، ھال - كۈنى ئۆتتۈرا ھال تۆمۈر ئاخۇن ئىسىمىلىك بىر كىشى ئۆتكەنىكەن. ئۇ ئېتىز - ئېرىق ئىشلىرى بىلەن تىنەمسىز مەشغۇل بولۇپ، ھالال ئىشلەپ، ھالال يەپ، ئۆز كۈنلىرىنى شۇكۇر - قانائەت بىلەن ئۆتكۈزىدىكەن. تۆمۈر ئاخۇننىڭ ئايالى بولسا چۆچۈردىك ئۇچ ئوغلىنى بېقىش ھەلەكچىلىكىدە ئىكەن. ئوغۇللار كۈندىن - كۈنگە چوڭىيىپ كۆزگە كۆرۈنۈپ قاپتۇ. ئەمما، باللارنىڭ ئاپسىغا كېسەللەك يېپىشىپ، ئورۇن تۇتۇپ يېتىپ قاپتۇ. تۆمۈر ئاخۇننىڭ كۆرسەتمىگەن داخان، تېۋىپى، ئىچۈرمىگەن دورىسى قالماپتۇ، لېكىن ئايالىغا ھېچقانداق سەۋەب كار قىلىماپتۇ. كۈنلەرنىڭ ئۆتۈشى بىلەن ئايالنىڭ كېسىلى ئېغىرلىشىپ، بۇ دۇنيا بىلەن ۋىدىالشىپتۇ. تۆمۈر ئاخۇن ۋە ئۇچ ئوغۇل ئىنتايىن قايغۇرۇپتۇ. تۆمۈر ئاخۇننىڭ ئۇستىدىكى يۈك ئېغىرلىشىپ، ئېتىز - ئېرىق ۋە ئۆي ئىشلىرى ئۇنىڭغا قاراشلىق بولۇپ قاپتۇ. ئۇ كېچىنى كۈندۈزگە ئۇلاپ، باللارغا ھەم ئانا، ھەم دادا بولۇپ يەتتە - سەككىز يىلىنى جاپالىق ئۆتكۈزۈپتۇ. باللارنىڭ ئالدى 17 يەتتە ياشقا كىرىپ رەسمىي كارغا كەپتۇ. ئۇلار ئۆز لايىقىدا تۆمۈر ئاخۇنغا ھەمدەم بولۇپ، دادىسىنىڭ زىممىسىدىكى يۈكىنى يەڭىلىلتىپتۇ. دادا باللار بىلەن مەسىلەتلى - شىپ، تاشلاندۇق يەرلەرنى ئېچىپ، زىرائەت تېرىپ مول ھوسۇل ئاپتۇ. شۇ يوسۇندا ئۇچ - تۆت يىل ئۆتۈپتۇ، باللارمۇ قۇرامىغا يېتىپتۇ. ئۇ چوڭ ئىككى ئوغلىنى ئارقا - ئارقىدىن ئۆيلىپ، ئايىرم ئۆي تۇتۇپ بېرىپتۇ، ئۆزى كەنجى ئوغلى بىلەن قېلىپ، يەنە ئېتىز - ئېرىق ئىشنى داۋام قىپتۇ. بىر يىلى ئەتىيازلىقى تۆمۈر ئاخۇن ئوسا قىلغان يەرلەرنى ھەيدەۋېتىپ بىر قارلىغاچنىڭ ئېتىزلىقتا پالاقلاپ يۈرگەنلىكىنى كۆرۈپ دەر - ھال قوشنى تاشلاپ، قارلىغاچنىڭ يېنىغا بېرىپتۇ، قارىسا، قارلىغاچنىڭ قاناتلىرى يۇلۇپ تاشلانغانىكەن. تۆمۈر ئاخۇن قارلىغاچقا رەھى كېلىپ، ئۇنى قويىنغا سېلىپ كەچ كر - گەندە ئۆيىگە ئەكېلىپ، دان، سۇ بېرىپ، سېۋەتكە سولاپ بىر كېچە بېقىپتۇ، ئەتسى ئۆيىنىڭ پىشايوۇنىغا بىر ئۇۋا ياساپ بېرىپتۇ، ئاندىن ئوغلىغا قارلىغاچنى ياخشى بېقىشنى تاپىلاپتۇ. كۈنلەرنىڭ ئۆتۈشى بىلەن قارلىغاچنىڭ قاناتلىرى ئۆسۈپ يېتلىپتۇ. ئۇباق -

بۇياقلارغا ئۇچۇپ دانلایىدىغان، تالىق سەھىر دە مۇڭلۇق ئۇنلەيدىغان بويپتۇ. بىر كۈنى
 قارلىغاج ۋاسىمانغا ئۇچۇپ پەرۋاز قىلىپ كۆزدىن غايىب بويپتۇ. كەنجى ئوغۇل قارلىغاج
 نىڭ ئەمدى قايتىپ كەلمەيدىغانلىقىنى ئويلاپ مۇڭلىنىپتۇ. تۆھۈر ئاخۇن بولسا، جانىۋار
 ساق - سالامەت قولدىن چىقىپ، ئۆز ئەركىنلىكىنى تاپتى، دەپ ئۆتۈپ كۈز كەلگەندە -
 قارلىغاج بۇ ئائىلىنىڭ ئېسىدىن كۆتۈرۈلۈپ كېتىپتۇ. كۇن، ئاي ئۆتۈپ كۈز كەلگەندە -
 تۆھۈر ئاخۇن كەنجى ئوغلىنى ئۆيىلەپ قوييۇش تەيارلىقىنى قىلىپ، بىر دېھقاننىڭ ئەدەپ -
 قائىدىلىك، ئىشقا پىشقان قىزى بىلەن ئوغلىنىڭ توينى قىلىپ قوييۇپتۇ. كېلىن ياخشى
 مىجەزلىك بولۇپ چىقىپتۇ، ئاتا - بالىنىڭ ئاش - تامقىنى ۋاقتىدا ئېتىپ، هويلا - ئا.
 راھىنى پاکىز تۇتۇپتۇ. ئۇلار بىر ئائىلىدە خۇشال - خۇراھىلىق بىلەن قىشنى ئۆتكۈزۈپ-
 تۇ. تۆھۈر ئاخۇن ئۆزىنىڭ زىممىسىدىكى ئېغىر ۋەزپىنىڭ تۈگەپ، يېنىكلىشپ قالغانلىك
 قىنى ھېس قىپتۇ. ئالدىنلىقى ئىككى ئوغۇللىرىمۇ ئۆز ئىشلىرىغا پۇختا

 بولۇپ ئوبدان ئۆي تۇتۇۋاپتۇ. ئۇلارنىڭ بىر - ئىككىدىن
 بالىسى بويپتۇ.

ياندۇرقى يىلى ئەتىياز مەزگىلى يېتىپ كەپتۇ. تۆ -

مۇر ئاخۇن بولسا، يەرلىرىنى بالىدۇر ئوسا قىلىپ،

زىرىئەت تېرىشقا تۇتۇش قىپتۇ. بىر كۈنى سە -

ھەردە قوش ھەيدەۋاتسا، بىر قارلىغاج ئاسى -

ماندىن ئوققەنگى شۇڭغۇپ ئېتىز لىققا چۈشۈپتۇ.

تۆھۈر ئاخۇن نېمە ئىش بولغاندۇ، دەپ زەن

سېلىپ قارسا، بىر قارلىغاج پارقراقى بىر نەر -

سەنى چىشىلەپ تۆھۈر ئاخۇن تەرەپكە يورغىلاب

كەپتۇ. تۆھۈر ئاخۇن بولسا، بۇنىڭ چوقۇم

ئۆتكەن يىلى مۇشۇ ئېتىز لىقتا ئۇچراپ ئۆ -

يىگە ئاپرىپ باققان قارلىغاج ئىكەنلىكىنى

پەرەز قىپتۇ. قارلىغاج تۆھۈر ئاخۇنىڭ

يېنىغا كېلىپ تۇمىشۇقدىكى پارقراق نەر -

سەنى يەرگە تاشلاپ، زۇۋانغا كىرىپ:

— ئەي ئاق كۆڭلۈ، مېھر - شەپقەتلەك دې -

قان، سەن بىنى تونۇدۇڭمۇ؟ مەن ئۆتكەن يىلى هۇشۇ مەزگىلە -

دە، هۇشۇ ئېتىزلىقتا سېنىڭ شەپقىتىڭگە ئېرىشىكەن قارلىغاج بولە -


مەن. مەن شۇ چاغدا بىر نابابنىڭ قولغا چۈشۈپ قېلىپ، جىنسىم نابۇت بولغىلى تاس قالغانىدى. سەن ماڭا ئۇنىڭ لغۇسىز ياخشىلىق قىلدىڭ، ھېنى ئۆيۈڭگە ئايىرىپ باقتىڭ، مەن سېنىڭ بۇ قىلغان ياخشىلىقىڭنى قانداق قايتۇرارەمن، دېگەن خىال بىلەن ساشا دېمىھىي ئۆيۈڭدىن ۋاقتىسىز ئايىرىلدىم. مەن ئەسلىدە ئالەمدىكى پۇتۇن قارلىغاچالار پا. دىشاھىنىڭ ئاززوڭلۇق بالسى بولىمەن، مېنىڭ ماكانىم بۇ يەردەن نەچچە ئاي ئۇچسا يەتكىلى بولىدىغان يەردە. مەن ئۆيۈڭدىن ئۇچۇپ چىقىپ شاھ دادامنىڭ قېشىغا بېرىپ، ئۆيىمىزدە نەچچە ئەۋلاد ساقلاپ كېلىۋاتقان بىر دانە گۆھەرنى ساشا ئەكەلدىم. بۇ مې. نىڭ ساشا قىلغان ئازراق رەھمىتىم، قوبۇل قىلغايىسىن!— دەپتۇ.

تۆمۈر ئاخۇن گۆھەرنى قولغا ئېلىپ ھاڭ — تاڭ قاپىتۇ. گۆھەر شۇ دەرىجىدە ئې. سىل بولۇپ، ئۇنىڭدىن ھەر خىل رەڭلەر جۇلالىنىپ تۇرىدىكەن. تۆمۈر ئاخۇن:

— ھەي قارلىغاچ، مەن سېنى قانداقتۇر بىر نەرسە تاما قىلىپ قۇتۇلدۇرغان ئەمەس ئىدىم، سەن كايىپ، كۆپ جاپا — مۇشەققەتلەرنى تارتىپ بۇ گۆھەرنى ماڭا ئەكەپسەن، ھىمەتىڭگە مىڭ مەرتە رەھمەت، خۇدا سېنى ئۆز پاناهىدا ساقلىسىۇن!— دەپ قارلىغاچقا دۇئا كېپتۇ. قارلىغاچ:

— بۇ گۆھەرنىڭ خاسىيىتى شۇكى، بۇنى ساقلىغان ئادەمنىڭ ئۆمرى ئۇزۇن، تېنى ساغلام بولىدۇ، ئىشلىرىغا بەرىكەت، بەخت — سائادەت يار بولىدۇ. سەن بۇ گۆھەرنى ئەۋلادمۇ ئەۋلاد ساقلىغايسەن، بۇنى ھەر- گىز ساتما، چاقما، يېنىڭدىن ئايىرما،— دەپ تاپىلاپتۇ. تۆمۈر ئاخۇن بۇ گەپ- لمەرنى كۆڭلىگە مەھكەم پۈكۈپتۇ. قار- لغاچ تۆمۈر ئاخۇن بىلەن خوشلىشىپ ئاسمانانغا ئۆرلەپ ئۇچۇپ كېتىپتۇ.

تۆمۈر ئاخۇن گۆھەرنى قويىنغا ئاۋايلاپ سېلىپ، خۇشلۇقىدا بىر كۈن كەچكىچە ھەيدەپ بولىدىغان يەرنى پە- شىنغا قالماي ئاغدۇرۇپ ئۆيىگە يېنىپ كەپتۇ. ئۆزىنىڭ خۇشاللىقدىن ئوغۇللەرنىمۇ تەڭ بەھرىمەن



قىلىش نىيتسىگە كېلىپ، باللارنى تېپىپ كېلىشكە كېلىنى مەڭغۇزاي دەپ تۇرۇپ ئويلاپ قاپتو: «هازىر بۇ بىر دانە گۆھەرنى باللارغا كۆرسەتسەم، ساق بېشىمغا پىت سېلىۋالىدەنمۇ، قانداق؟ ئۇلار بۇنىڭدىن تەڭ بەھرىمەن بولۇش ئويىدا بولسىغۇ ناھايىتى ياخشى، ئەگەر نىيىتى بۇزۇلۇپ ئۇنىڭغا يالغۇز ئىگە بولۇشنى ئويلاپ، بىر - بىرى بىلەن دۈشمەنلىشىپ قالسا، ھېچبۇلمىغاندا ئارازلىق تۇغۇلسا، ئۇ چاغدا بۇ خاسىيەتلەك گۆھەر يامانلىقنىڭ ئۇرۇقى بولىدۇ، خالاس. ئەڭ ياخشىسى، بۇنى ھازىرچە ھېچقانداق ئىنس - جىنغا تىنماي ساقلاش لازىم.»

تۆمۈر ئاخۇن ئوپلىغانلىرىنى ماقول كۆرۈپ، كۈنلىرىنى ئاۋۇلقىدەك ئۆتكۈزۈشكە باشلاپتۇ، گۆھەرنى بولسا كېچە - كۈندۈز يېنىدىن ئاييرىماي ساقلاپتۇ، بارغانچە ئوغۇل - لمىرىنىڭ ۋە ئۆزىنىڭ تاپقان - تەرگىنى كۆپپىپ، قىلغان - ئەتكەنلىرى ئوڭۇشلۇق بو - لۇپ، بەخت - سائادىتى ئېشىپتۇ. كۈنلەر ئايالارنى قوغالاپ، ئايالار يىللارنى قوغالاپ ئا - رىدىن نەچچە ئون يىل ئۆتۈپ كېتىپتۇ. تۆمۈر ئاخۇنغا قېرىلىق يېتىپتۇ. ئۈچ ئوغۇل بولسا، شەھەرددە نامى چىققان سودىگەرلەردىن بولۇپ قاپتو، توختىماي كارۋان مەڭغۇ - زۇپ، بارمىغان دائىلىق شەھەرلەر قالماپتۇ. ئۇلار دادىسغا ياخشى قاراپ، ئۆزلىرىنىڭ ئوغۇللىق بۇرچىنى يەتكۈزۈپتۇ. كۈنلەر ئۆتۈپ بىر كۈنى كېچىسى بۇۋايى شېرىن ئۇيدى - قۇدا بىر چوش كۆرۈپتۇ. چۈشىدە مۇنداق بىر ئىش كۆرۈپتۇ: بىر ئەتتىاز مەزگىلى ئە - مىش، بۇۋايى ئادىتى بويىچە يەر ھەيدەۋاتقۇدەكمىش، بىر چاغدا گۆھەرنى سوۋىغات قە - لىپ كەتكەن قارلىغاچ يەنە بۇۋايىنىڭ يېنغا ئۇچۇپ كەپتۈمىش ۋە بۇۋايىنىڭ ئولىڭ مۇ - رسىگە قوئۇپ تۇرۇپ، زۇۋانغا كىرىپ:

«ئەي دېھقان، مەن ساڭا ھەدىيە قىلغان گۆھەرنىڭ خاسىيىتى بىلەن مۇشۇ چاغقىچە ئاغرىق - سلاق، بالا - قازادىن خالىي بولۇپ، ئوبىدان ياشىدىڭ، بارلىق مۇراد - مەقسى - تىڭىگىمۇ يەتتىڭ، گۆھەرنىمۇ ئىنتايىن ئەزىزلىپ ساقلىدىڭ. ئەمدى بەس، ئۆلۈم نۆۋىتى ساڭا كېلىپ قالدى. بۇ يىل توپتۇغرا يۈز ياشقا كىرىپسىن، ئۇنىڭدىن ئارتۇق ياشىسائى، ئۆزۈڭگە ئۆزۈڭ يۈك بولسىن. ئاھىرەتتىڭ تەبىارلىقىنى قىلغىن، خەير» دەپ، پۇررەدە ئۇچۇپ كۆزدىن غايىب بويىتۇمىش. تۆمۈر بۇۋايى قارلىغاچنى ئاساماندىن ئىزدەيمەن دەپ كۆزىنى شۇنداق ئاچقانىكەن، كۆرگىنى چۈش بولۇپ چىقىپتۇ. ئۇ ئورنىدىن تۇرۇپ ئىككى رەكت ناماز ئوقۇپ، خۇداغا شۇكۇر - قانائەت ئېتىپتۇ، ئوپلىسا، ئۆزى بىلەن تەڭ - تۇشلاردىن بىرىمۇ قالمىغان، شۇنىڭ بىلەن كۆرگەن چۈشگە ئىشىنىپ، جان ۋە سوھىسىنىڭ چۈشۈپتۇ ھەم تاڭ ئېتىش بىلەن تەڭ ئوغۇللىرىنى چاقىرىپ ئەتراپىغا يېغىپ: - باللىرىم، سىلەرنى يېغىشىمنىڭ سەۋەبى مۇنداق: مەن بولسام پۇت - قولۇمدىن

ماگدۇر قېچىپ، قېرىپ كەتتىم، ئەتمىو، ئوگۇنۇ بۇنىسى نامەلۇم، لېكىن پانىي ئالىمدىن باقىي ئالىمگە يېنىش نۆۋەتى كېلىپ قالدى. سىلەر بولساڭلار ئۆي - ئۇچاقلىق، بالىچا- قىلىق بولۇپ، ھەرقايىسى تەرھىلەردىن بىهاجەتلىك پەللەسگە يەتتىڭلار، مۇشۇ ئاغزىمىدىن زۇۋان قاچىمغان پەيتتە سىلەرگە ۋەسىيەت قىلىش قارارىغا كەلدىم. ۋەسىيەتىنىڭ بە- رىنچىسى، مېنىڭ كۆزۈم يۇمۇلغاندىن كېيىن، مەن باردىكىدەك ئۆم - ئىتتىپاقي بولۇپ، بىر - بىرىڭلارغا پۇت - قول بولۇپ ئۆتسەڭلار، بىر - بىرىڭلارنىڭ گېپىنى ئېلىپ، كېڭەش بىلەن ئىش قىلىساڭلار. ئىككىنچىسى، سىلەرگە نەچچە ئون يىل مايدىنندە سر تۇتۇپ كەلگەن بىر ئىشنى ئېيتىماقچىمەن، ئۇ بولسىمۇ، بىر قارلغانچى ئۆلۈمدىن قۇتۇلدا. دۇرۇپ قويۇش سەۋەبلىك بىر خاسىيەتلىك گۆھەرگە ئىگە بولغاندىم، بۇ بىر قۇۋەنىڭ بەخت - سائادىتى مۇشۇ گۆھەردىن نېسىپ بولغاندى، بۇنىڭدىن كېيىنمۇ شۇنداق بولغۇسى. ئەمدى بۇ گۆھەرنى سىلەرگە مىراس قالدۇرۇش پەيتىي پېتىپ كەلدى، لېكىن گۆھەر بىر، سىلەر بولساڭلار ئۈچ، بۇنى بىرىڭلارغا بېرىپ، ئىككىڭلارنى قارىتىپ قويىدە سام ياخشى بولمايدۇ. شۇڭا، قانداق قىلغاندا گۆھەرنى ئەۋلادتنى - ئەۋلادقا قالدۇرۇپ ساقلىغىلى بولىدىغانلىقنى ئويلاپ كۆرسەڭلار، - دەپ سۆزىنى ئاخىرلاشتۇرۇپتۇ. بۇ ئىشتنى ئەمدى خەۋەر تاپقان ئۈچ ئاكا - ئۇكا تېڭىرقاش ۋە ھەيرانلىق ئىچىدە لام - جىم دېمەي تۇرۇشۇپ قاپتۇ. باللارنىڭ بۇ ھالىتنى كۆركەن تۆمۈر ئاخۇن:

— ئۇنداق بولسا، سىلەرگە ئەتكە ئەتكەنگىچە مۆھەلت بېرىي، ھەرقايىسىڭلار بۇ ئىشنى ئۆز ئالدىڭلارغا ئويلاپ كېلىڭلار، - دەپ، باللارنى ئۆز ئويلىرىگە يولغا ساپا- تۇ. بىر كۈن ئۆتۈپ، ئەتسى باللار يىغلىپتۇ. تۆمۈر ئاخۇن ئۇلارنىڭ قانداق قارارغا كېلىشكەنلىكىنى سورىغانىكەن، چولڭ ئوغۇل گەپ باشلاپ:

— دادا، مېنىڭچە، بۇ گۆھەرنى سېتىپ بۇلىنى ئۈچىمىزگە ئۇلەشتۇرۇپ بەرگىنىڭىز تۈزۈك، ئۇنداق بولىغاندا بىزنىڭ ئارىمىزغا ئارازلىق چۈشۈپ قالدىو، - دەپتۇ. ئۇتۇ:

تۇرانچى ئوغۇل:

— مېنىڭ ئوبۇمچە، ئەڭ ياخشى چارە، گۆھەرنى ئۈچكە پارچىلاپ، ھەرقايىسىمىزغا تېڭىشلىكىنى ئايىپ بەرسىڭىز، - دەپتۇ. نۆۋەت كەنجى ئوغۇلغا كەپتۇ. ئۇ:

— دادا، ئاكلىرىمە بىر قىسىم مەسىلەتلىرنى بەردى، لېكىن ئۈچىمىزنىڭ ئويلىغە- نى بىر يەردىن چىقمايدىغاندەك قىلىدۇ. ئەڭ ياخشىسى، بۇنىڭغا دانىشىمەن يۇرت كات- تىسىدىن بىرى مەسىلەت بەرسە دەپ ئويلايمەن. شۇنداق قىلغاندا زىخىمۇ، كاۋاپىمۇ كۆيىمەسمىكىن، - دەپتۇ.

تۆمۈر ئاخۇن ئوغۇللىرىنىڭ دېگەنلىرىنىڭ ئاڭلاپ ئويلىنىپ، ئاخىر كەنجى ئوغۇلنىڭ

بەرگەن مەسلىھەتنى مۇۋاپق كۆرۈپتۇ. شۇنىڭ بىلەن كەنجى ئوغۇلنى بۇ شەھەردە دا. نىشىمەنلىكتە شان - شۆھرىتى بار ئۇلۇغ بىر مۆتىۋەرنى چاقىرىپ كېلىشكە ئەۋەتپىتۇ. هايال بولماي مۆتىۋەر يېتىپ كەپتۇ. ئۇلار ئۆزئارا سalam - سەھەت قىلىشقاندىن كېين داستخان راسلىنىپتۇ. تۆمۈر ئاخۇن بولسا، خاسىيەتلەك گۆھەرنىڭ ئۆز قولغا چۈشۈپ ھازىرغە قەدەر ساقلىنىپ كېلىش جەريانىنى بىرمۇبر سۆزلىپتۇ ھەم ئەڭ ئاخىرىدا ئۈچ ئوغۇل ئۇنىڭدىن قانداق قىلغاندا تەڭ بەھرىمەن بولىدىغانلىقى توغرىسىدا مەسلىھەت سوراپتۇ. مۆتىۋەر كىشى بولسا، بىردىم ئويلىنىڭغا ئەنلىقىنى كېين، ئۈچ ئوغۇلغا ئىنتايىن باب كېلىدىغان دانا مەسلىھەت بېرىپتۇ. مۆتىۋەرنىڭ ھەممەيلەن رازى ئە. كەنلىكتىنى بىلدۈرۈشۈپتۇ. مۆتىۋەر كىشى:

— ئۇنداق بولسا، ئۈچۈڭلار مۇشۇ پۇتۇشكەن مەسلىھەتنىڭ بۇزۇلۇپ كەتمەسلىك. گە قەسم ئىچىڭلار، — دەپتۇ. ئۈچ ئوغۇل ئاللانى تىلغا ئېلىپ قەسم قېپتۇ. تۆمۈر ئَا. خۇن مۆتىۋەرگە رازىمەنلىك بىلدۈرۈپ، سوۋغا — سalam بىلەن يولغا ساپتۇ. تۆمۈر ئاخۇن ھەپتە ئۆتىمەي كېچىلىك ئۇيقوسىدىن ئويغىنالماي ئۇ دۇنياغا سەپەر قېپتۇ. ئۈچ ئوغۇل بولسا، دادىسىنىڭ ئاخىرەتلەك ئىشلىرىنى ئوبىدان بىر تەرىپ قېپتۇ. ئۇلار مۆتىۋەر بەرگەن مەسلىھەتكە ئەمەل قىلىپ، كېينىكى ئەۋلادلەرىغىمۇ ئاشۇ مەسىلە. ھەت بويىچە ۋەسىيەت قالدۇرۇپتۇ. خاسىيەتلەك گۆھەر ئەۋلادتىن ئەۋلادقا مىراس بو-لۇپ، ئۇلارغا بەخت - سائادەت ئاتا قېپتۇ. ئاكىلاشلارغا قارىغاندا، خاسىيەتلەك گۆھەر ھازىرغىچە تۆمۈر ئاخۇننىڭ ئەۋلادلەرنىڭ قولدا ساقلاقلقى بولۇپ، ئۇلارغا ھەممە ئىشتا ئۇستۇنلۇك ئاتا قىلىپ بېرىۋەتقانىمىش.

قىنى، ئويلاپ بېقىڭا، مۆتىۋەر كىشى قانداق مەسلىھەت بەرگەن؟

جاۋابى: مۆتىۋەر كىشى ئۈچ ئوغۇلنىڭ ھەرقايىسىسى گۆھەرنى ئۆز ئۆيىدە بىر كېچە - كۇندۇزدىن ساقلاشنى، مۇشۇنداق نۇۋەتلەشىپ ئايالاندۇرۇپ ساقلاشنى ئۆمۈرۋايدەت داۋاملاشتۇرۇشنى، مۇشۇنداق بولغاندا، ئاكا - ئۇكىلارەمۇ بىر - بىرى بىلەن كۈن ئاتلاپ دېگۈدەك كۆرۈشۈپ تۇرالايدىغانلىقىنى ئېتقان. شۇنىڭ بىلەن بۇ چارە ئەۋلادتىن - ئەۋلادقا قىلىپ، گۆھەر يىتىگەن ۋە خاسىيەتنى يوقاتىمىغان.

ئۇ قانداق قۇتۇلۇپ قالدى



بۇرۇنقى زاماندا شەرق ئېلىدە ئىنتايىن چاققان بىر ئوغرى ئۆتكەنىكەن. ئۇ ئەتراب قاراڭغۇلۇققا چۆمگەن بىر ئاخشىمى سودىگەرنىڭ ئۆيىگە ئوغىلىققا كىرىپتۇ. ئۇ ئەمدىلا پۇل ساندۇقىنى ئېچىشىغا سودىگەر بىلىپ قاپتو-دە، ئۇنى تۇتۇۋېلىش ئۈچۈن ئېتىلىپ. تۇ. ئوغرى دەرھال قېچىپتۇ، سودىگەر قوغلاپتۇ. سودىگەر قانچە كۈچەپ يۈگۈرسىمۇ ئوغرىغا يېتىلەمەپتۇ. ئون چاقرىمچە يول باسقاندىن كېيىن ئوغرى پايانىسىز سازلىققا كېلىپ قاپتو. ئۇ قورقۇنج ئىچىدە ئاياغلىرىنى سېلىپ سازلىققا كىرمەكچى بولغاندا، سوددى-گەر يېقىنلىشىپ قاپتو ۋە: «تۇتۇۋالسام، چوقۇم ئۆلتۈرۈۋېتىمەن!» دەپ ۋارقراپتۇ.

ئوغرى ئۆز جىنى ساقلاپ قېلىش مەقسىتى بىلەن سازلىق ئىچىگە يۈگۈرۈپتۇ، ئون نەچچە قەددەم بېڭىپلا پېتىپ قاپتو. سودىگەر بۇ حالى كۆرۈپ تۇرۇپ قاپتو. ئوغرى يَا ئالدى تەرھىكە، يَا سودىگەر تۇرغان قۇرۇقلۇق تەرھىكە ماڭالماي، سازلىققا پېتىپ كېتىشكە باشلاپتۇ. سودىگەر ئىچ ئاغرىستىپتۇ، لېكىن قۇتۇلدۇرۇۋېلىشقا ئاماالسىز قاپتو. ئوغرى هایاتىدىن ئۇمىدىنى ئۆزۈپ، ئىككى كۆزىنى چىڭ يۇمۇۋاپتۇ، كېيىن يورۇقلۇقنى ئەڭ ئاخىرقى قېتىم بىر كۆرۈۋېلىش نىيتى بىلەن كۆزىنى ئاچقانىكەن، ئۆزىنى قۇرۇق-لۇقتا كۆرۈپتۇ.

قەدىرلىك دوستلار، ئويالاپ بېقىڭلار، ئوغرى سازلىقتىن قانداق چىقىپ، ئۆلۈمىدىن قۇتۇلۇپ قالدى؟



جاۋابى: ئوغرى چۈش كۆرگەن. ئۇ ئۆلۈم ۋەھە-مسىدىن قورقۇپ چۆچۈپ ئويىغىنىپ كەتكەن.

ئۈچ تۆگە



بۇرۇنىڭ بۇرۇنىسىدا، تېخى كىشىلەر نام قويىمغان بىر يۇرتتا شۇنداق بىر ئىشلارمۇ بولغانىكەنمىش. بۇ ئىشلار كىشىلەرنىڭ ئەقلىنى لال قىلغانمىش، بۇ ئىشلارنىڭ يۈز بېرىشىگە بىر باي سەۋەبچى بولغانىكەنمىش. بۇ باي ھېسابىسىز مال - دۇنياسى بىدەن شۇ يۇرتتا كاتتا ئىكەن، ئەمما ھەددىدىن زىيادە تويماس، پىخىقلقى بىلەن يۇرت - جامائەت ئالدىدا نەزەردەن ساقىت ئىكەن. ئۇنىڭ كىشىلەر دە ئېلىشى بولسا ھەر باب بىدەن ئالدىكەن، ئەمما كىشىلەرگە بېرىدىغان چاغدا: «تۆگىنىڭ قۇيرۇقى يەرگە يەتكەن» دە ئالىسەن» دەيدىكەن. مۇشۇ يوسۇندا كۈنلەرنى قوغلىشىپ ئايىلار ئۆتۈپتۇ، باشقىلار. نىڭ بايدىكى ھەققى ھەسىلىپ ئېشىپتۇ، كىشىلەرنىڭ غەزپىمۇ پاراقلالپ قايناتپىشىپ. تۇ. بۇ ئىشلار ئاخىر بېرىپ ھەممىگە قادر ئۆلۈغ ئاللا ئىكەننىڭ سەمىگە يېتىپتۇ. شۇ. نىڭ بىلەن مېھربان ئاللا ئىگەم يۇرتىسى بەندىلىرىنىڭ ئۆچىنى ئېلىپ بېرىش، ئۇلارنى ئازابتنى قۇتلۇدۇرۇش ئۈچۈن بايغا شۇنداق بىر بالانى بېرىپتۇ: باينىڭ تۆگىلىرى ئە. چىدىن ئۈچ تۆگە يامان خۇيۇق بولۇپ ئۆزگەرىپتۇ. ئۇلارنىڭ بىرى توقۇم يەيدىكەن، بىرى تۆگە يەيدىكەن، بىرى ئادەم يەيدىكەن. بۇ ئۈچ تۆگە باينىڭ نۇرغۇن مال - مۇلكىگە زىيان ساپتۇ، تۆگىلىرى كۈندىن - كۈنگە ئازلاشقا باشلاپتۇ، مالايلىرى خىز. مەتلەرنى تاشلاپتۇ، ھەتتا بىر بالىسىنى ئۆزگە يەپ كېتىپتۇ. بۇ بالاپىئاپەت باينىڭ بې. شىنى قاتۇرۇپتۇ، زىياننىڭ دەرىدىدە رەڭگىرويى سارغىيىپ، ئورۇقلالپ گېلىدىن غىزا ئۆتمەس بولۇپ قاپتۇ. ئاخىر باي تۆگىلەرنى ئۆلتۈرۈشكە كۆڭلى ئۇنىماي، زىيانغا تېخى چىدىماي، ئۈچ تۆگىنى بىر يوللا ئاپىرىپ سېتىۋېتىش قارارىغا كېپتۇ، ئەمما تۆگىلەرنى ساق - سالاھەت بازارغا ئاپىرىپ ساتقۇدەك بىر ئامالنى قىلالماپتۇ. مۇنداق تىزىپ يېتىدە لىسە ئادەم ئۆلىدۇ، ئۇنداق تىزىپ يېتىلىسە تۆگە ئۆلىدۇ، قانداق قىلىش كېرەك؟ ھېچ بىلەلمەپتۇ. شۇنىڭ بىلەن باي پۇتۇن يۇرتقا جاكار چىقىرىپتۇ. نۇرغۇن كىشىلەر تۆگىنى بازارغا ئاپىرىشىپ بەرمە كچى بولۇپ كەپتۇ، ئەمما ھېچقايسىسى مۇۋاپىق بىر چارە تا- پالماپتۇ. بۇ خەۋەرنى ئاڭلىغان بىر تۆگىچى بوۋاي باينىڭ ئۆيىگە دەرھال يېتىپ كې.

لىپ:

— ئەڭەر مەن بۇ تۆگىلەرنى شەھەرگە بىخەتەر ئاپىرىپ سېتىپ كەلسەم، نېمە بې- رسەن؟ — دەپتۇ.

ئۇچ تۆگىنى يېتىلەپ بېرىپ سېتىشقا كۆزى يەتمىگەن ئەخەمەق باي ئاخىر بىر تۆگە.
 نى بوۋايدا بېرىشكە ماقول بويپتو. تۆگىچى بوۋاي ئەل - جامائەتنىڭ ئالدىدا باي بىلەن
 خەت - توختام قىلىشىپ، ھېلىقى تۆگىلمەرنى بىر - بىرىگە چېتىپ، شەھەرگە خېسىم -
 خەتەرسىز ئەكىرىپتۇ، ئىككى تۆگىسىنى سېتىپ پۇلنى بايا بېرىپ، بىر تۆگىنى مىنپ
 يولغا راۋان بويپتۇ. باي لېۋىنى چىشلىگىنچە ئولنۇرۇپ قاپتۇ.
 تېپىڭلارچۇ، تۆگىچى بوۋاي قانداق ئامال بىلەن تۆگىلمەرنى بىر - بىرىگە چېتىپ
 بازارغا ئەكىرىلىدى؟



جاۋابى: تۆگىچى بوۋاي تۆگە يەيدىغان تۆگىنى مىنسۇالىدۇ، توقۇم يەيدىغان
 تۆگىنى ئۇنىڭ كەينىگە چاتىدۇ، توقۇم تۆگىچىنىڭ ئاستىدا بولغانلىقتىن، كەينىدىكى
 تۆگە يېيلەيدۇ، ئادەم يەيدىغان تۆگىنى ئەڭ كەينىگە چاتىدۇ.

ئوغرى بىلەن قاراچى



بۇرۇنقى زاماندا بىر شەھەردە بىر ئوغرى ۋە بىر قاراچى بار ئىكەن، ئىككىسىنىڭ خوتۇنى بىر ئىكەن. بۇ سىرنى بۇ خوتۇندىن باشقا ھېچكىم بىلەمەيدىكەن. بىر كۈنى ئوغرى ئۆيىگە كېلىپ، خوتۇنىغا:

— پادشاھ: «ئوغرى — قاراچىلارنى دارغا ئېسلىلار!» دەپ يارلىق چۈشۈرۈپتۇ. يېمەكلىك تەبىيارلاپ بىرسەڭ، باشقا يۇرتقا بېرىپ جاھان تىنچىغۇچە بىر مەزگىل تۇرۇپ كېلەي، — دەپتۇ. خوتۇنى:

— بىر كۆمەج چىققۇدەك ئۇن بار، — دەپتۇ. ئوغرى:

— ئۇنداق بولسا شۇ ئۇندا بىر كۆمەج كۆمگىن، مەن سرتقا چىقىپ بىر خەۋەر ئۇقاي، — دەپ چىقىپ كېتىپتۇ. خوتۇنى بىر كۆمەج پىشۇرۇپ، يېرىمىنى يوشۇرۇپ داستخانغا يۈگەپ قويۇپتۇ. ئوغرى كېرىپ:

— يېرىمى قىنى؟ — دەپ سوراپتۇ.

— ئۆزۈم يېدىم، — دەپ جاۋاب بېرىپتۇ ۋە يېرىم كۆمەج بىلەن ئوغرىنى يولغا ساپتۇ. ئار-قىدىن قاراچىي كىرىپتۇ ۋە ئۇمۇ ئوغرى دې-گەن گەپلەرنى دەپ، خوتۇنىدىن:

— بىر نەرسەڭ بارمۇ؟ — دەپ سوراپتۇ.

خوتۇنى:

— بىر كۆمەج پىشۇرۇۋىدىم، يېردىمىنى ئۆزۈم يېدىم، يېرىمى بار، — دەپ، يېرىم كۆمەچنى قاراچىغا بېرىپتۇ. شۇنىڭ بىلەن قاراچىمۇ يو-لغالىغا راۋان بويپتۇ.



ئۇلار ئىلگىرى - كېيىن بولۇپ بىر تەرەپكە مېڭىپتۇ، ئالدىدا چىققىنغا ئارقىدا چىقـ.
قىنى يېتىشىۋېلىپ، هال - ئەھۋال سورىشىپ، ئىككىلىسى بىر - بىرىگە ھەمراھ بولۇپ
يول يۈرۈپتۇ، بىر سۇ بويىغا كەلگەندە بىر نەرسە يەيلى دەپ ئولتۇرۇپ، ھەر ئىككىسى
ئۆزلىرىنىڭ كۆمەچلىرىنى چىقرىشىپتۇ ۋە بىر - بىرىنىڭ قولىغا قارىشىپ ھەيران قاپتۇ
ھەمدە يېرىدىن كۆمەچنى بىر - بىرىگە جۈپەپ كۆرسە، بىر كۆمەج ئىكەنلىكى مەلۇم
بويتۇ. بۇلارنىڭ كۆڭلەگە گۇمان چۈشۈپتۇ. ئوغرى:


— ھەي قاراقچى، سېنىڭ ئۆيۈڭ قەيدىردۇ؟ — دەپ سوراپتۇ. قاراقچى:

— ئۆيۈم شەھەردىكى ئوي مەھەللەدە. خوتۇنۇمنىڭ ئىسمى ئايىشەمخان، — دەپتۇ.

— بەس! — دەپتۇ ئوغرى، — خۇنىپەر، ئۇ مېنىڭ ئۆيۈم، ئۇ مېنىڭ خوتۇنۇم، يالغان

ئېيتىۋاتىسىن!

شۇنداق قىلىپ، ئىككىسى ناھايىتى قاتىقى جىدەللىشىپتۇ. ئاخىر
ئىككىلىسى ھېرىپ ھالىدىن كەتكەندىن كېيىن: «ئىككىمىزنى ياراشتۇرـ.
دىغان ھېچكىم يوق، شۇ ئۆيگە بېرىپ بىر تەرەپ قلايدـ.



لمى» دېيىشىپ، يولدىن يېنىپ، ئۆيگە قايتىپ

كەپتۇ، قارسا، ئۆيىدە ئايىشەمخان ئولتۇرغۇـ.

دەك. ئىككىسى خوتۇنۇنىڭ خوتۇنى؟

— سەن قايىسىمىزنىڭ خوتۇنى؟

ئۇ خوتۇن:

— مەن ھەر ئىككىڭلارنىڭ خوتۇنى، —

دەپ جاۋاب بېرىپتۇ. ئۇلار:

— بىر خوتۇن بىرلا ۋاقتتا ئىككى ئەرـ.

گە تەگەن نەدە بار؟! — دەپتۇ. خوتۇن

جاۋاب بېرىپ:

— بىرىڭلار قاراقچى، بىرىڭلار ئوغرى،

بىر - بىرىڭلاردىن ھېچ پەرقىڭلار يوق. شۇ

سەۋەبتىن ئىككىڭلارنى بىر ئادەم دەپ

ھېسابلىدىم، — دەپتۇ. ئوغرى بىلەن قاـ.

راقچى:

— ئەمدى بۇنداق قىلىشقا بولـ.

مايدۇ. بۈگۈندىن باشلاپ بىرىمىزگە تەۋە بولسىن، قايىسىمىزنى تاللاش ئۆزۈنىڭىڭ ئىختىيارى،— دەپتۇ. خوتۇن:

— ئۇنداق بولسا، ئىككىچلار ھۇنەر كۆرسىتىڭلار، قايىسىڭلار ھۇنەردىه ئۈستۈن بولساڭلار، شۇنىڭغا خوتۇن بولىمەن،— دەپتۇ. ئوغرى:

— ئۇنداق بولسا، ئالدى بىلەن مەن ھۇنرىمىنى كۆرسىتەي،— دەپ ئايىشەمخانى قاراچى بىلەن بازارغا ئاچقىپتۇ. ئۇلار ئايلىنىپ بىر يەرگە كەلسە، تۇماقچى بىر تۇماقنى يەتنە تەڭگىگە سېتىپتۇ ۋە پۇلنى ئېلىپ قوينىغا ساپتۇ. ئوغرى پۇرسەتنى غەنیمەت بە لىپ، تۇماقچىغا بىر سۈركىلىپلا ئۇنىڭ قوينىدىكى پۇلنى ئېلىۋېلىپ، ئورنىغا بىر تاشنى سېلىپ قويۇپتۇ. تۇماقچى بىرئاز ماڭاندىن كېيىن قوينىدىكى پۇلنى ئېلىپ قاراپ، پۇل نىڭ تاشقا ئايلىنىپ قالغانلىقىنى كۆرۈپ، تۇماق ئالغان كىشى جادۇگەر ئىكەن، ماڭا پۇل بەرمەي تاش بىرپىتۇ، دەپ، سودا قىلىشقان كىشىنىڭ ئارقىسىدىن قوغلاپ بېرىپتۇ. ئوغرىمۇ تۇماقچىنىڭ كېينىدىن بېرىپ بىر سۈركىلىپلا تاشنى ئېلىۋېلىپ، پۇلنى تۇماقچە نىڭ قوينىغا سېلىپ قويۇپتۇ. تۇماقچى بۇنى بىلمەي تۇماق ئالغان كىشىنى تۇتۇۋېلىپ:

— سەن جادۇگەر ئىكەنسەن، ماڭا پۇل بەرمەي تاش بېرىپسەن،— دەپ قوينىغا قولنى سېلىپ تۈڭۈچى ئالغانىكەن، قوينىدىكى تاش بولماي، پۇل بولۇپ چققىپتۇ. كۆرگەنلەر تۇماقچىنى مەسخىرە قىلىشىپتۇ. تۇماقچى خىجالەتچىلىكتە قايتىپ يولغا راۋان بويۇپتۇ. ئوغرى تۇماقچىغا ئەگىشىپ يەنە پۇلنى ئېلىۋېلىپ، تاشنى ئۇنىڭ قوينىغا سېلىپ قويۇپتۇ. تۇماقچى يىراققا بېرىپ قوينىدىن پۇلنى چىرىپ قارسما پۇل ئەمەس، تاش چىققان، تۇماقچى ھەيران قاپتۇ. شۇنىڭ بىلەن ئوغرى، قاراچى ۋە ئۇلارنىڭ خوتۇنى ئۆيىگە قايتىپ كەپتۇ ھەم ئوغرىغا ئاپىرىن ئوقۇشۇپتۇ. كەچ بولغاندا، قاراچى:

— ئەمدى ھېنىڭ ھۇنرىمىنى كۆرۈپ بېنىڭلار،— دەپ، ئوغرى بىلەن خوتۇننى ئۇدۇل پادشاھنىڭ ئوردىسغا باشلاپ كەپتۇ. قارسما، جىسە كچىلەر مۇڭدەپ ئولتۇرغۇ. دەك. پۇرسەتنى غەنیمەت بىلگەن قاراچى ھەممىسىنىڭ بېشىنى كېسىپتۇ، خوتۇنغا خە. مەر يۈغۇرۇشنى، ئوغرىغا ئوت قالاشنى بۇيرۇپ، ئۆزى پادشاھنىڭ يېنىغا كىرىپ قاردىسا، پادشاھ ياتقان، بىر مۇلازم پادشاھنىڭ پۇت - قوللىرىنى تۇتۇۋاتقانىكەن. قاراچى چى تۇيدۇرماي كېلىپ مۇلازىمنىڭ كانىيىدىن بوغۇپ سىرتقا ئاچقىپ بېشىنى كېسىپتۇ ۋە ئۇنىڭ ئورنىدا پادشاھنىڭ پۇت - قوللىرىنى تۇتۇۋاتقانىكەن، پادشاھقا ناھايىتى خۇشىقىپتۇ. پادشاھ كۆزىنى ئاچماي تۇرۇپ:

— ئەي مۇلازم، بۇ خىزمەتكە خېلى ئۇستا بولۇپ قاپسەن،— دەپتۇ. قاراچى:

— ھېنىڭ ئوي - پىكريم مۇشۇ ئىشقا ئۇستا بولۇشتا، پادشاھ ئالىلىرى، — دەپتۇ.

پادشاھ

— ھېكايد ئېييقاچ تۇت! — دەپتۇ. قاراقچى:

مەن ھېكايد بىلمەيمەن، شۇنداق بولسىمۇ ئېيتىپ باقايى، — دەپ، ئۆز بېشىدىن كەچۈرگەنلىرىنى ئېيتىپتۇ، ئاخىرىدا ئۆزىنىڭ مۇلازىمىنى ئۆلتۈرۈپ، ئۇنىڭ ئورنىغا پا. دىشاھنىڭ پۇت - قوللىرىنى تۇتۇپ ئۆلتۈرغانلىقىنى دەپتۇ. شۇ ئەسنادا پادشاھ شېرىن ئۇيقوغۇ كېتىپتۇ. قاراقچى بولسا، شاھنىڭ تاجىنى ئېلىپ ئوردىدىن چىقىپ كېتىپتۇ.

ئوغرى بىلەن ئايىشەمخان قاراقچىغا ئاپىرن ئوقۇشۇپتۇ، ئەمما ھەر ئىككىلىسى بىر - بىرىگە تەن بېرىشمەي، ئايىشەمخاننى تالىشىپ يەنە جىدەللەشىپتۇ.

قېنى ئېيتىڭى، بۇلاردىن قايسىسى «ھۇنەر» دە ئۇستۇن ئىكەن؟ ئايىشەمخان قايسىدە.

سىغا ھەنسۇپ بولۇشى كېرىك؟



جاۋابى: ئايالنى قاراقچى ئالسا توغرا بولىدۇ. ئوغىرىنىڭ ھۇنرىگە قارىغاندا قاراقچىنىڭ كۆرسەتكەن ھۇنرى ئۇستۇن، چۈنكى قاراقچى يۈرەكلىك ھالدا پاددە. شاھقا ئۆز بېشىدىن كەچۈرگەنلىرىنى ھېكايد سۆزلەپ بېرىشكە جۈرئەت قىلا.

لغان.

تۇردى ماقولنىڭ قىزلىرى



بۇرۇننىڭ بۇرۇنسىدا، ياقا يۇرتالارنىڭ بىرىدە تۇردى ئىسىملىك بىر كىشى ئۆتىكەن. ئۇ شۇنداق ئاق كۆڭۈل، ساددا ئىكەنلىكى، كىچىك بالا ئىشقا بۇيرۇسمۇ ياق دېمەيدىكەن، شۇڭلاشقا باشقىلار ئۇنىڭ ئىسىمىنى «ماقول» دېگەن لەقەم بىلەن قوشۇپ چاقىرىدىكەن.

تۇردى ماقولنىڭ ئانسىدىن كىچىك قېلىپ، كەپتەر باچكىسىنى ئاسىرغاندەك بېقىپ چوڭ قىلغان بىر قىزى بار ئىكەن. بۇ قىز ئاتىسىنىڭ ئېتىز - ئېرىق ئىشلىرىغا ياردەملىشىكەنچ ئاش - تاماق ئېتىپ، ئۆينىڭ چوڭ - كىچىك ئىشلىرىنى قدىملىكىدەن. كۈنلەرنىڭ ئۆتۈشى بىلەن قىز بويغا يېتىپ، ھۆسنى -

لاتاپەتنە تولۇپ يېتىلىپتۇ. قىزنىڭ يَاۋاش، ئاق كۆڭۈل، چې. ۋەرلىكى ئۇنىڭ ھۆسنىگە ھۆسنىن قوشقانىكەن. نۇرغۇن يىنگىتە. لمىر قىزغا ئاشق بولۇپ، مەھەللە ئارىلاپ ناخشا ئېيتىدىغان بولۇپ قاپتۇ. تۇردى ماقول ئۆز ئىشنىڭ ھەلەكچىلىكىدە يۈرۈۋېرىپتۇ. كۈنلەردەن بىر كۈنى تۇردى ماقول ناما زى شامدىن قايىتىپ ئۆيگە كىرسە، هوپىلىدىكى ئۆزۈم بارىڭى ئاستىدا بىر ئايال بىلەن بىر ئەر ئولتۇرغۇدەك. ئۇلار تۇردى ماقول بىلەن سالام - ساھەت قىلىشىپ كۆرۈشۈپتۇ. تۇردى ماقول ئۇلارنىڭ ئالدىغا داستخان ساپتۇ، ئۇلار بىر پە يالىدىن چاي ئىچىشىپتۇ. ئارىلىقتا ئەر كىشى گەپ باشلاپ:

— تۇرداخۇن، بىز يۇقىرىقى مەھەللەدىن،
ئۆزلىرى بىلەن بىر ئىش ئۈستىدە مەسىلە.

ھەتلەشكىلى كېلىۋىدۇق. ئۆزلىرىگە
ھەقىستىمىز ئايان بولسۇنلىكى، ئىمنى.
ھەزىنىڭ ئوغلىنى ئۆزلىرىگە ئوغۇل
قىلىپ بېرىش ئويىدىمىز. قاردى.

ساق، قىزلىرىمۇ بويىغا يېتىپ قاپتۇ. ئۆزلىرى قانداق قارايلىكىن؟ بىزەمۇ يامان ئادەمە.
لمەردىن ئەمەس، — دەپ، ئۆز جەھەتنىڭ تەرىپىنى قىلىشقا باشلاپتۇ. تۇردى ماقول ئۇ
كىشىنىڭ گەپلىرىنى ئاڭلاپ بولۇپ، ئوپلىنىپ ئولتۇرمایلا:
— سىلەدەك كۆپنى كۆرگەن بىر ئادەم ئالايتىنەن كەلسىلە، مەن قانداقمۇ ئۇنداق -
مۇنداق دەي. بويىپتۇ، قىزىمنى سىلەرگە كېلىنىككە بېرىھىي، — دەپتۇ.

شۇ ئەسنادا ئايال كىشى يېنىدىكى داستخانى ئالدىغا تارتىپ ئېچىپ، تو قۇز نان
بىلەن بىر كىيمىلىك رەختنى تۇردى ماقولنىڭ ئالدىغا قويۇپتۇ. تۇردى ماقول ئۇنى
رەھمەت دەپ ئاپتۇ. ئۇلار ئۆزئارا پاراڭلىشىپ، توي كۈنىنى پۇتۇشۇپتۇ. مېھمانلار قايدا-
تىپتۇ. ئەتسى كەچتە تۇردى ماقول ناما زىدىن يېنىپ ئۆيگە كرسە، يەندە بىر ئەر بىلەن
بىر ئايال ئولتۇرغۇدەك. ئۇلار قىزغۇن سالاھلىشىپتۇ. داستخان ئۇستىدە ئەر كىشى سۆز
باشلاپ:

— تۇردى ئاخۇن، بىر ئىش بىلەن سىلىنىڭ قاشلىرىغا كەلدۈق. بىز بىلىشىمەيدىغان
ئادەملەر ئەمەس، شۇڭا گەپنى ئوچۇق دېيىشەيلى. قىزلىرىمۇ چوڭ بولۇپ قالدى، ئوغ-
لمىزىمۇ شۇنداق. ئىككىسىنىڭ بېشىنى قوشۇپ قويىساق، دېگەن نىيەتتىمىز. ئۆزلىرى بۇ
ئىشقا قانداق قارايلىكىن؟ بىز سىلىنىڭ ماقول دەيدىغانلىقلرىغا ئىشىنىپ كەلدۈق، —
دەپتۇ. تۇردى ماقول بىرئاز تېڭىر قاپ قاپتۇ ھەمدە ئاغزىغا باشقا گەپ كەلمەي:

— سىلەر دېگەندەك، مەن قانداقمۇ ما قول دېمەي، بالا چوڭ بولغاندا ئۆپلىمەك،
ئەرگە بەرمەك بىز ئاتا - ئانىلارنىڭ پەرزى، — دەپ گەپنى تۈگىتىپتۇ.

— ئۇنداق بولسا، توينى كېلەر ئايىنىڭ ئاخىرقى يەكشەنبە كۈنىگە توغرىلىساق،
قانداق؟ — دەپتۇ ھېلىقى كىشى. تۇردى ما قول ئوپلىنىپ ئولتۇرمایلا ما قول دەپ جاۋاب
بېرىپتۇ. مېھمانلار پۇتۇشكىنى بويىچە قايتىپتۇ. ئەتسى، ئۆگۈنى يەندە ئەلچىلەر كەپ-
تۇ. تۇردى ما قول بولسا ئۇلارغىمۇ قىزىنى بېرىش توغرىسىدا ۋە.

دە قىلىپ يولغا ساپتۇ. شۇنداق قىلىپ، بىر قىزغا تۆت يەر.

دەن ئەلچى كەپتۇ، ئۇمۇ ھەممىسىگە ما قول

دەپتۇ. بۇ ئەھۋالنى ئۇققان قىز دادىسى.

نىڭ ياؤاش، ساددا، ھەممە ئادەمنىڭ

سۆزىنى يېرالمايدىغان كۆڭۈلچەكلىك.

نى ئويلاپ غەمگە پېتىپتۇ. پۇتۇشكەن

توي كۈنى يېقىنلاپ كەپتۇ. تۇردى

ما قول بولسا، قىزىنىڭ نىكاھ ئىشدا



قاملاشىغان ئىش قىلىپ قويغانلىقىنى، ئاقۇھتته ئىنتايىن سەتچىلىك بولىدىغانلىقىنى ئويالاپ بەكمۇ ئازابلىنىپتۇ، كۈنلەر ئۆتكەنسىرى تېخىمۇ غەم - ئەندىشىگە پىتىپتۇ، كېچە - كېچىلەپ بۇ غەم - غۇسىدىن قانداق قۇنۇلۇش ھەقىدە ئويالاپتۇ، لېكىن مۇۋا-پىق چارە تاپالماپتۇ. بىر كۈنى كېچىسى ئۇ چۈش كۆرۈپتۇ، چۈشىدە مۇنداق ئىش كۆرۈپتۇ: بىر ئاق ساقال، چىرايدىن نۇر يېغىپ تۇرىدىغان بۇۋاي تۇردى ماقۇلىنىڭ ئالا-رىغا كېلىپ: «ھەي خۇدانىڭ مۆھىن بەندىسى! سەن ئۆزۈ گىنىڭ ئاق كۆڭۈل، ساددىلە. قىڭىدىن يامان ئەھۋالغا چۈشۈپ قالدىلە. تەدبىڭ ياخشى بولمىسا، ئاقۇستىڭ يامان بولىدۇ. مەن ساڭا بىر مەسلىھەت بېرىي، شۇ بويىچە ئىش قىلساك، غەمدەن خالاس بوا-لىسىن. سەن ئالدى بىلەن، كىشىلەرگە بىلدۈرمەي بىر ئىتنىڭ كۈچۈكىنى، بىر مۇشۇكىنىڭ ئاسلىنىنى، بىر توشقاننىڭ بۆجىنىنى تېپىپ ئاخشىمى قىزىڭ ئۇخلاپ قالغاندا ئۇلارنى چاندۇرماي ئۇ يانقان ئۆيگە بىر كېچە سولالاپ قويىساڭلا بولدى. ئامىن ئاللاھۇ ئەك بەر!» دەپ دۇئا قىلىپ كۆزدىن غايىب بويپتۇ. تۇردى ماقۇل چۆچۈپ ئويغىنىپتۇ، كۆر-گەن چۈشىنى ئويالاپتۇ، بىر ئىشىنىپ، بىر ئىشەنمەي، قانداقلا بولسۇن، چۈشىدە كۆر-گەن ئادەمنىڭ دېگەنلىرىنى قىلىپ باقماقچى بويپتۇ. تالڭ ئېتىپتۇ. ئۇ ئورنىدىن تۇرۇپ مەھەللە ئارىلاپ ئاسلان، كۈچۈك ۋە بۆجهن تېپىپ قايىتىدىن يوشۇرۇن بىر يەرگە سولالاپ قويۇپتۇ. كەچ كىرىپ قىزى ئۇخلاش ئۆچۈن ئۆيگە كىرىپ كېتىپتۇ. بىر ئاش پىشىدىن كېيىن تۇردى ماقۇل ئۇ ئاسلان، كۈچۈك ۋە بۆجهن ئۆزاق تىختىڭلاپ باقسا، قان ئۆيگە كرگۈزۈپ، ئىشىكىنى سرتىتن قۇلۇپلاپ قويۇپ، ئۆزاق تىختىڭلاپ باقسا، ھېچقانداق سادا چىقماپتۇ. تۇردى ماقۇل ئىچىدە، نېمە ئالامەتلەر بولار؟ بىچارە قىزىمە. غا ئاۋارىچىلىك يېتىپ قالارمۇ؟ خۇدا ئۇنى ئۆز پاناهىدا ساقلىغايى، نېمە بولسا ئەتىگەدە دە كۆرەمەن... دەپ ئويالاپ، ئۆز ئۆيگە كىرىپ ئۇخلاپتۇ. تالڭ ئېتىپتۇ. ئۇ قىزى ئورنىدىن تۇرغۇچە بېرىپ، قىزى ياتقان ئۆيگە سېلىپ قويغان قۇلۇپنى ئېچىپ ئىشىك يېنىدا ئولتۇرۇپتۇ. بىرەزادىن كېيىن ئۆينىڭ ئىچىدىن گۇددۇڭ - گۇددۇڭ ئاۋاز چىقىپ، ئىشىك ئېچىلىپ، ئىچىدىن تۆت قىز چىقىپتۇ. بۇ قىزلار كىيم - كېچەك، چىراي - شە-كىل، يۈرۈش - تۇرۇش جەھەتلەردىن بىر - بىرگە شۇنداق ئوخشاش ئىكەنلىكى، تۇر-دى ماقۇل بۇلارنىڭ ئىچىدىن قايىسىنىڭ ئۆز قىزى ئىكەنلىكىنى ئاڭقىرالماپتۇ. قىزلار تەڭلا: «دادا» دەپ تەزىم قىپتۇ. تۇردى ماقۇل ھەيرانلىق ئىچىدە قىزلارنىڭ سالىمنى ئىلىك ئاپتۇ. ئۇ بۇ ۋەقەنی ئىنس - جىنغا تىنماي، بېشىنى ئىچىگە تقىپ يۈرۈۋېرىپتۇ. كۈنلەر ئۆتۈپ، قۇدبار بىلەن پۇتۇشكەن توپى ۋاقتى يېتىپ كەپتۇ. ئۇ قىزلىرىنى بىر

كۈندە دېگۈدەك تو يى قىلىپ چقىرىپتۇ. ئۇلار ئەرلىرى بىلەن ئوبىدان قاھمىشىپ قاپتۇ.
قىزلار ئازنا شەنبىدە كېلىپ دادىسىنى يوقلاپ تۇرۇپتۇ. ئەمما، تۇردى ماقول بۇلارنىڭ
ئىچىدە زادى قايىسىنىڭ ئۆز قىزى ئىكەنلىكىنى بىلەلمەپتۇ، بىلەلمىگەنلىكىنى ئىچى پۇ.
شۇپتۇ. ئۇنداق ئويلاپ، مۇنداق ئويلاپ، ئاخىرى ئۆز قىزىنى بىلىۋېلىش ئۇچۇن بىر
چاره تېپتۇ. بىر كۈنى قىزلىرى ئۆزىنى يوقلاپ كەلگەن پۇرسەتتىن پايدىلىنىپ:

— قىزلىرىم، سىلەر تو يى قىلىپ، ئۆي - ئوچاقلىق بولغىلى خېلى ۋاقت بولۇپ
قالدى. ئەرلىرىڭلار بىلەن قانداقر اق ئۆتۈۋاتىسىلىرە؟ - دەپ، ئۇلارنى گەپكە ساپتۇ.
شۇ ئەسنادا قىزدىن بىر ھىلەن گەپ باشلاپ:

— مېنىڭ ئېرىم بەك ياۋاش، مەن نېمە دېسەم شۇنى قىلىپ بېرىدۇ. بازاردىن ئە.
كەلگەن نەرسىلىرىنى ئۇ يوق چاغدا يەۋېلىپ كۆرمىدىم دېسەممۇ، گەپ قىلمايدۇ. مېنىڭ
بەختىم تازا ئېچىلدى، - دەپتۇ. ئىككىنچىسى بولسا:

— مېنىڭ ئېرىم سېنىڭكىدىنمۇ ياۋاش، ئاچچىقىم كەلگەندە تىللسامىمۇ، چىشلىۋال.
سامىمۇ غىڭ قىلمايدۇ، - دەپتۇ. ئەمدى نۆۋەت ئۇچىنچىسىگە كەپتۇ. ئۇ:

— مېنىڭ ئېرىم بەك ياخشى، مەن ئۇنى ياخشى كۆرىمەن، ئۇمۇ مېنى ياخشى كۆ.
رىدۇ. بىز بىر - بىرىمىزنى ھۆرمەتلەپ ئۆتۈشىمز، - دەپتۇ. ئەڭ ئاخىرىدا تۆتنىچى
قىز يىغلامىسىراپ:


— قارىغاندا، ئېچىڭلاردا ئەڭ بەختىسىزى مەن ئوخشايىمەن. ئېرىم ناھايىتى قاپقى
يامان، كۈلۈشنى بىلمەيدۇ. مەن ئۇنى ھەر كۆرسەم، قورقىنىمدىن ئۆزۈمنى دالدىغا ئا.
لىدىغان جاي تاپالماي قالىمەن، - دەپتۇ. بۇ گەپلەرنى زەن قويۇپ ئائىلاپ تۇرغان
تۇردى ماقول قىزلارنىڭ گەپلىرىنىڭ ئۇراندىن ئۆزىنىڭ قىزىنى تونۇۋاپتۇ.
قېنى، سىز ئويلاپ كۆرۈڭ، تۇردى ماقول ئۆز قىزىنى قانداق بىلىۋالدى؟

جاۋابى: تۇردى ماقول قىزلارنى گەپكە سېلىپ، ئۇلارنىڭ ئەرلىرى بىلەن بولغان
مۇناسىۋىتىدىن مىجەزىنى بىلگەن ۋە بۇنى مۇشۇك، ئىت، توشقانلارنىڭ ئالاھىدىلە.
كى بىلەن سېلىشتۈرۈپ، بىرىنچى بولۇپ سۆزلىگەن قىزنىڭ مۇشۇك، ئىككىنچى بولۇپ
كەپ قىلغاننىڭ ئىت، ئەڭ ئاخىرىدا گەپ قىلغاننىڭ توشقاندىن ئۆز گەنلىكى.
نى، ئۇچىنچى بولۇپ سۆزلىگەن قىزنىڭ ئۆزىنىڭ قىزى ئىكەنلىكىنى بىلىۋالغان.

هاكيم يستكهن ئېشىكىنى قانداق تاپتى



قەدىمكى زاماندا بىر سەھرالىق
دېھقان ئېشىكىنى مىنپ شەھەرگە
كىرىپتۇ، شەھەرگە كىرگەندىن كېيىن
ئېشىكىنى ئۇلاغ باغلايدىغان جايغا
باغلاپ قويۇپ، ئۆزى بازار ئارىلاب
يۈرۈپتۇ. شەھەردىكى قىزقىلىقلار-
دىن بېشى ئايالانغان دېھقان ئېشىكـ.
نمۇ ئەستىن چىسىرىپ قويۇپتۇ. بىرـ.
چاغدا ئېشىكى ئېسىگە چۈشۈپ،
دەرھال ئېشىكى باغلانغان يەرگە



كەلسە، باغلاقلىق تۇرغان بىر توپ ئۇلاغار ئارسىدا ئېشىكى يوق تۇرغۇدەك. بۇنىڭغا
ئەجەبلەنگەن دېھقان، بىرى مىنپ كەتكەن بولسا ئەكېلىپ قويار، دەپ، كەچ كىرگۈچە
ساقلاپتۇ براق ئېشەكتىن دېرەك بولماپتۇ. باغلاقلىق تۇرغان ئۇلاغارنى بولسا ئىگلىرى
ئەكېتىپتۇ. ئۇ يەرددە پەقت قوتۇر، كۆرۈمىسىز بىر ئېشەك قاپتۇ، ئەمما ئۇنى ھېچكىم
ئالغلى كەلمەپتۇ. بۇنى كۆرگەن دېھقان ئويلا - ئويلا، ئاخىر ئۆز ئېشىكىنى مۇشۇ ئـ.
شەكىنىڭ ئىگىسى ئەكەتكەنلىكىنى جەزمەشتۇرۇپ، نېمە قىلىشنى بىلمەي تۇرغاندا، ئۆـ.
تۈپ كېتۋاتقان بىر ئادەم ئۇنىڭ ئەھۋالدىن خەۋەردار بوبىتۇ ھەمدە ئۇنى ھاكىمغا
ئەرز قىلىشقا ئۇندەپتۇ. دېھقان كېچىچە شۇ يەرددە تۈنەپ، ئەتسى ھاكىمنىڭ ھۇزۇرىغا
بارسا، ئاخشام ئۆزىگە ھەسلىھەت بەرگەن ئادەم ھاكىمنىڭ ئورنىدا ئوللتۇرغۇدەك. ھاكىم
دېھقاننى كۆرۈپ كۈلۈپتۇ ۋە ئۇنىڭغا:

— ئەجەپلەنەمە، مەن بۇ شەھەرنىڭ ھاكىمى بولىمەن، پات - پاتلا پۇقرابە ياسىنىپ

ئەھۋال تەكشۈرىمەن. سەن ھېلىقى قوتۇر ئېشەكى مانغا تاپشۇرۇپ، ئۆيۈڭگە خاتىرىجەم كېتىۋەر. ئېشىكىڭ چوقۇم بىر - ئىككى كۈنىنىڭ ئىچىدە تېپىلىدۇ. مەن ئۇنى ياسا-
ۋۇللااردىن ئەۋەتىپ بېرىمەن،— دەپتۇ.

هاكىمنىڭ سۆزىنى ئاڭلىغان دېھقان ئۇنىڭ-.
دىن بەكمۇ سۆيۈنلۈپتۇ. دېھقاننىڭ ئېشىكى راست-.
تىنلا تېپىلىپتۇ. ئەسلىدە ھېلىقى قوتۇر ئېشەكىنىڭ
ئىگىسى ئۇنى ئۆزىنىڭ ئېشىكىگە تېگىشىۋالاند-.
كەن. قېنى، ھاكىم ئېشەكى قانداق تاپتى؟



جاۋابى: ھاكىم ھېلىقى قو-.
تۇر ئېشەكىنى بىر كېچە - كۈزد-.
داۋاز ئاچ قويىدۇ، ئەتسىسى ئې-.
شەكىنى قويۇۋېتىپ، ئۇنىڭ-.
ئارقىسىغا پايلاقچى سېلىپ قو-.
يدۇ. ئاچ قالغان ئېشەك ئۆ-.
زىگە يەم بېرىپ ئۆگەتكەن ئە-.
گىسىنىڭ ئۆيگە بارىدۇ. شۇذ-.
داق قىلىپ، ئوغرى تۇتۇلۇپ،
ئېشەك ئىگىسىگە قايتۇرۇلىدۇ.

مولام ئوغرىنى قانداق تاپتى



بۇرۇنقى زاماندا بىر مولام بولۇپ، ئۇنىڭغا ئاتىسىدىن بىر دانه مەرۋايىت مىراس قالىغىكەن، بۇ مەرۋايىتقا كۆرگەنلا كىشىنىڭ زوقى كېلىدىكەن. مولام مەرۋايىتنى بىر كىچىك ساندۇقتا ساقلايدىكەن، ھەر كۈنى ئەتىگەندە ساندۇقنى ئېچىپ مەرۋايىتنى بىر كۆرىددە كەن. بىر كۈنى مولام ئادىتى بويىچە مەرۋايىتنى كۆرمەكچى بولۇپ ساندۇقنى ئاچسا، مەرۋايىت يوق تۇرغۇدەك. مولام ئۆز ئۆيىدە ئوقۇ.


تۇۋاتقان تالىپلاردىن گۇمانلىنىپتۇ، لېكىن ئون نەچچە تالپىنىڭ ئېچىدە زادى قايسىسىنىڭ ئالغانلىقىنى بىلەك ئۇڭاي ئەمەس-تە. قانداق قىلىش كېرەك؟ مولام ئويلا - ئويلا، ئاخىر بىر ئامال تېپىتۇ. ئۇ ئوغۇللە.

رىنى ۋە تالىپلىرىنى بىر يەرگە يېغىپ دەپتۇ:

— ئۆيىمىزدىكى مەرۋايىتنىڭ يوقالغانلىقى مەلۇم بولدى. مەرۋايىت يوقالغان بىلەن، ئۆيىمىزدە ئوغرى تۇ.

تىدىغان بىر كوزا بار، بۇ كۆزىنى ھەممىڭلار نۆۋەت بىدەن تۇتۇپ باقسىلەر، مەرۋايىتنى كىم ئوغۇلىغان بولسا، شۇنىڭ قولى كوزىغا چاپلىشىپ قالىدۇ، — دەپتۇ-55، بىر كوزىنى ئوتتۇرماقا قويۇپ چىراقنى ئۆچۈرۈۋېتىپتۇ.

مولامنىڭ ئوغۇللەرى ۋە تالىپلار نۆۋەت بىلەن كوزىنى تۇتۇپتۇ، ئەمما ھېچكىمنىڭ قولى كوزىغا



چاپلاشماپتۇ. مولام ھەممىسىنىڭ قولىغا قاراپ چىقىپ، ئارىدىن بىر يەرگە:

— مەرۋايىتنى سەن ئوغۇرلاپسىن، — دەپ ئۇنى باغانلاشقا بۇيرۇپتۇ، ئوغرىمۇ ئىقرا رار قىپتۇ. قىنى، ئويلاپ بېقىڭلار، مولام ئوغرىنى قانداق تاپتى؟

جاۋابى: مولام كوزىغا قازاننىڭ كۈيىسىنى سۈركەپ قويغان. ئوغرى قولىنىڭ چاپلىشىپ قېلىشىدىن قورقۇپ كوزىنى تۇتمىغان. كوزىنى تۇتقانلارنىڭ قولىغا كۈيە يۈقۇپ قالغان، پە. قەت ئوغرىنىڭ قولىغا ھىچنېمە يۈقىغان. مانا شۇنىڭغا قاراپ مولام ئوغرىنى تېپىۋالغان.

دانشمن نېمە دېدى




بۇرۇن ئۈچ مەرگەن ئۆزغا
چىقىپ بىر - بىرىنى سىنىشىپتۇ.
ئۇلار ئوقىا ئېتىشۋاتقاندا، ئۈچ.
قۇر ئات منگەن بىر يولۇچى ئا.
دەم كەپتۇ. ئاتقا مەرگەنلەرنىڭ
كۆزى چۈشۈپ:
— تۇلىپارىڭىزنى سېتىپ
بەرسىڭىز؟ — دېيىشىپتۇ. يولۇچى
ئۇلارغا:
— تۇلىپارىمنى ساتمايمەن،
لېكىن ئۈچىڭىلارغا ئۈچ خىل يانىڭ
ئوقدىن بىرقانىچە تالدىن بېرىد.
مەن، كىمنىڭ نىشانغا تەگىمگەن
ئوقى كۆپ بولسا، ئېتىم شۇنىڭ
بولىدۇ. ئەمما، شەرت شۇكى،
نىشانغا تەگىزۈش ئۈچۈن پۇتۇن ماھارىتىڭلارنى ئىشقا سالسىلەر؟ — دەپتۇ.
ئۈچ مەرگەن ماقۇل بويپتۇ. يولۇچى ئۇلارنىڭ بىرنىچىسىگە ئاق، ئىككىنچىسىگە قد.
زىل، ئۈچىنچى مەرگەنگە قارا ئوقىلارنى بېرىپ، نىشانغا بىر دانه تاۋۇزنى قويۇپ:
— ئوقنى ئېتىڭلار! — دەپتۇ.



مەرگەنلەر تۇلىپارىنى قولغا چۈشۈرۈش مەقسىتىدە ئوقنى نىشاندىن باشقا تەرەپلەرگە
ئېتىۋېرىپتۇ. شۇ چاغدا ئۇلارنىڭ يېنىغا بىر دانىشمن كېلىپ:
— بۇ نېمە قىلغىنىڭلار؟ — دەپتۇ. ئۈچ مەرگەن بولغان ئىشنى سۆزلەپ بېرىپتۇ.
دانىشمن بۇلارنىڭ سۆزىنى ئاڭلاپ:

— مۇنداق قىلسائىلار، ئاتنى ئالالمايسىلەر. بۇنىڭ ئۈچۈن مۇنداق قىلسائىلار بو-
لسىءۇ، — دەپتۇ.
ئېيتىڭلارچۇ، دانىشىمەن زادى نېمە دېدى؟



«دانىشىمەن نېمە دېدى»نىڭ جاۋابى: ئۇلارغا ئوقلىرىنى ئۆزئارا ئالماشتۇرۇپ
نىشانغا ئېتىش ھەققىدە مەسىلەھەت بېرىدۇ. شۇنىڭ بىلەن ئۇلار پۇتۇن ماھارىتىنى
ئىشقا سېلىپ، نىشانغا تەگكۈزۈش ئۈچۈن ئاتىدۇ.

بەش نان



بىللە سەپەرگە چىققان دېھقان بىلەن سودىگەر يولدا بىر دەرەخ سايىسىدا ئولتۇرۇپ نان يېيىشىمە كچى بويپتۇ—دە، دېھقان ئۈچ نان، سودىگەر ئىككى نان چىقرىپتۇ. بۇ چاغدا ئۆزۈ قۇلۇق ئالماي يولغا چىققان بىر ناتونۇش كشى كېلىپ، ئۇلاردىن بىرئاز نان بېرىشنى ئۆتۈنۈپتۇ. دېھقان بىلەن سودىگەر ماقۇل بويپتۇ، بۇ ئۈچ كشى بەش نانى بىللە يەپتۇ. نان يېيىلىپ بولغاندىن كېيىن، ناتونۇش ئادەم بەش تەڭگە چىقرىپ:

— ئاق كۆڭۈل بۇرا دەرلەر، بۇنى ئېلىپ قويۇڭلار، بۇ مېنىڭ ئازراق بولسىمۇ كۆڭلۈم!— دەپتۇ. ناتونۇش ئادەم كېتىپتۇ. دېھقان سودىگەرگە:

— بۇرا دەر، مەن ئۈچ نېنىم ئۈچۈن ئۈچ تەڭگە ئالايم، سەن ئىككى نېنىڭ ئۈچۈن ئىككى تەڭگە ئال،— دەپتۇ. سودىگەر بۇنىڭغا قوشۇلماي:

— نانى تەڭ يېدۇق، پۇلىمۇ تەڭ بۇلۇشىلى!— دەپتۇ. ئىككىلەن تالىشا — تالىشا، بىر پىكىرگە كېلەلمەپتۇ. ئاخىرى يولدا كېتىۋاتقان بىر يولۇچى بۇۋايىنى بۇ ئىشنى لىلا بىر تەرەپ قىلىپ قويۇشقا تەكلىپ قېپ-

تۇ. يولۇچى بۇۋايى بۇلارنىڭ گېپىنى ئاڭلۇغاندىن كېيىن:

— دېھقان بۇرا دەر توت تەڭگە ئېلىشى، سودىگەر بۇرا دەر بىر تەڭكىلا ئېلىشى كېرەك. مۇ— شۇنداق بولسا، تازا مۇۋاپىق بولغان بولىدۇ!— دەپتۇ. سودىگەر- مۇ بۇنىڭغا قايىل بويپتۇ.

يولۇچى بۇۋايىنىڭ تەقسىماتى ئادىل بولدىمۇ، يوق؟

(جاۋابى كېىنلىك بەقتە)



«بەش نان»نىڭ جاۋابى: ئۇلار بەش ناننىڭ ھەر بىرىنى چوڭ - كىچىكلىكى ئوخشاش ئۈچ پارچىغا بۆلگەن. بۇنداق بولغاندا دېھقاننىڭ توققۇز پارچە، سوددە. گەرنىڭ ئالىتە پارچە، جەمئىي ئۇن بەش پارچە بولىدۇ. ئۈچ ئادەمنىڭ ھەربىرى بەش پارچىدىن يەيدۇ. بۇنىڭدىن كۆرۈنۈپ تۇرۇپتۇكى، ناتونۇش يولۇچىغا دېھقان توتتۇ پارچە، سودىگەر بولسا بىر پارچە نان بەرگەن بولىدۇ. بۇنداق بولغاندا دېھقان توتتۇ تەڭگە، سودىگەر بىر تەڭگە ئېلىشى كېرەك. دېمەك، يولۇچى بوۋايىنىڭ تەقسىماتى ناھايىتى ئادىل بولغان.

ئاقلىغۇچى ئادۇوكات



ئاقلاشقا ئىنتايىن ئۇستا بىر ئادۇوكات بولۇپ، نىكاھتنى ئاجرىشىش ئەنزىلىرىدە ئىزچىل يوسۇندا ئايال تەرەپنىڭ مەيدانىدا تۇرۇپ، ئاياللارنى ھەقسىز ئاقلاپ، ئۇلارنى ئەر تەرەپتىن بېرىلىدىغان نۇرغۇن مىقداردىكى بېقىش خراجىتىگە ئېرىشتۈرگەنىكەن. بىر قېتىم بۇ ئادۇوكات ئۆزى نىكاھتنى ئاجرىشىش مەسىلىسىگە يولۇققان بولسىمۇ، ئوخشاشلا مەيداننى ئۆزگەرتەمەي، ئايالنى ھەقسىز ئاقلاپ، ئۇنى نۇرغۇن بېقىش خرا- جىتىگە ئېرىشتۈرگەن. ئەمما، ئۇ ئۆزى پۇل - مال جەھەتتە زىيانغا ئۇچرىمىغان. مۇشۇنداق ئىشىمۇ بولامدۇ؟ بۇ ئادۇوكاتنىڭ باشقا پۇل - مال مەنبىسى يوق، ئەلۋەتتە.




جاۋابى: مۇمكىن. چۈزدە كى بۇ ئادۇوكات ئايال. ئۇ ئۆزىنى ئاقلاپ، ئەر تەرەپ- تىن كۆپ مىقداردا بېقىش خراجىتى ئالسا، ئەلۋەتتە پۇل - مالدىن زىيان تارتى- مايدۇ دېگەنىلىك.

راست سۆز



بۇرۇنقى زاماندا بىر دانىشىمەن
ۋە گۈزەل قىز بولۇپ، نۇرغۇنىلىغان
يىگىتلەر ئۇنىڭ ئالدىغا كېلىپ توى
قىلىش تەلىپىنى قويغاندا، ئۇ داددە.
سىغا: «سز ئۇلارغا ئىتىك، مەندە
ئۇچ دانە زىننەت بويۇمى قۇتسى
بار، ئۇنىڭ بىرى ئالتۇندىن، بىرى
كۈمۈشتىن، بىرى قەلەيدىن ياسالغان
بولۇپ، ھەربىر قۇتسىنىڭ ئاستىغا
بىر جۈملە سۆز يېزىلىغان، ئەمما،
بۇ ئۇچ جۈملە سۆزنىڭ بىر جۈملە.
سىلا راست سۆز، ئەگەر كم مېنىڭ



ھالقا منىڭ قايىسى قۇتسىدا ئىكەنلىكىنى تاپالسا، شۇ مېنى ئېلىشقا لاياقەتلىك بولالايدۇ» دەپتۇ.
بوۋاينىڭ سۆزىنى ئاڭلىغاندىن كېيىن، قىزنىڭ ئالدىغا كېلىپ توى قىلىش تەكلىپىنى قويغان
يىگىتلەرنىڭ ھېچقايسىسى شەكلى ئوخشاش بولغان قۇتنىلارغا قاراپ، قالايمقان پەرەز قىلىشقا
پېتىنالماپتۇ. ئۇلارنىڭ ئىچىدىكى بىر يىگىت بۇ ئەھۋالغا قاراپ، بوۋايدا: «مەن تاپىمەن»
دەپتۇ ۋە راستىنلا تېپۋاپتۇ. سز ئۇنىڭ قانداق تاپقانلىقىنى بىلەمسىز؟


«راست سۆز»نىڭ جاۋابى: ئۇ ھالقا ئالتۇن قۇتا ئىچىدە دەپ پەرەز قىلسا، ئۇز.
داقتا ئالتۇن قۇتا بىلەن كۈمۈش قۇتا ئاستىدىكى ئىككى جۈملە سۆز ئوخشاشلا توغرا
بولىدۇ، بۇ «بىر جۈملىسلا راست سۆز» بولۇش شەرتىگە ئۇيىغۇن كەلمەيدۇ؛ ھالقا
قەلەي قۇتا ئىچىدە دەپ پەرەز قىلىنسا، كۈمۈش قۇتا بىلەن قەلەي قۇتا ئاستىدىكى
ئىككى جۈملە سۆز بىردىك راست بولۇپ، ئوخشاشلا «بىر جۈملىسلا راست سۆز»
بولۇش تەلىپىگە ئۇيىغۇن كەلمەيدۇ. شۇڭا، ھالقا كۈمۈش قۇتا ئىچىدە دەپ پەرەز قە-
لىنسا، ئاندىن «بىر جۈملىسلا راست سۆز» بولۇش تەلىپىگە ئۇيىغۇن كېلىدۇ.



«چوڭ نەرسە يېيىش» مۇسابىقىسى



بۇرۇنقى زاماندا بىر شەھەردە
 «چوڭ نەرسە يېيىش توغرىسىدا لاپ
 ئۇرۇش مۇسابىقىسى» ئۆتكۈزۈلۈپ-
 تۇ، مۇسابىقىگە قاتنىشىدیغان كىشى-
 لەر بىر - بىرلەپ چوڭ مەيدانغا
 يىغلىپتۇ. ئۇلار ئۆزلىرى يەۋېتىددە-
 غان پەۋۇقۇلئادە چوڭ نەرسە توغ-
 رىسىدا ئايىرم - ئايىرم ھالدا:
 «مەن يەر شارىنى شاپتۇل قىلىپ
 يەيمەن»، «ئاسماندىكى يۈلتۈزلارنى
 يىغىپ قازاندا قورۇپ يەيمەن» دېيىشىپتۇ. ئەمما، ھېكمىنىڭ ئېيتقان نەرسىسى قېرى
 دانىشىمەننىڭ يېمەكچى بولغان نەرسىسىدەك چوڭ بولۇپ چىقماپتۇ. سىزچە، قېرى دا-
 نىشىمەن نېمىنى يەيمەن دېگەندۇ؟



جاۋابى: قېرى دانىشىمەن

ھەربىر ئادەمگە: «مەنچۇ، سە-

لمەرنىمۇ يېۋىتىمەن» دېگەندە-

كەن.

ئانا - بالا



بۇرۇنقى زاماندا بىر شەھەر بولۇپ، ئىنتايىن قالايمقان ئىكەن. ئۇ شەھەردە بىر ئائىلىدە ئانا - بالا ئىككى جان بولۇپ، بىر - بىرىگە يار - يۆلەك بولۇپ ياشايدىد. كەن. ئوغلى دائىم ئۆيىدە بىكار ئولتۇرۇشنى خالىمای، ئانامغا ياردەملشىپ ئائىلىنىڭ تۇرەمۇش يۈكىنى ئۇستۇمگە ئېلىشىم كېرەك دەپ ئوپلاپ، جەھئىيەتكە چىقىپ ئىشلىمەك. چى بويپتو. ئەمما، ئۇنىڭ ئانسى شەھەر ئىچى بەك قالايمقان، چىقىپ ئىشلىگەندىن كۆ. رە ئۆيىدە ئولتۇرۇش بىخەتەر دەپ قاراپ، ئوغلىنى توسوپ مۇنداق دەپتۇ:

— بالام، ناۋادا سەن جەھئىيەتتە ئادىل بولساڭ كىشىلەرنىڭ زەربىسىگە، ئادىل بولمىساڭ خۇدانىڭ جازاسغا ئۇچرايسەن، قانداقلا قىلساڭ بالا - قازاغا ئۇچرايسەن، شۇ گا بۇ نىيتىشكىدىن قايت.

ئوغلى بۇ گەپنى ئاڭلىغاندىن كېيىن، باشقا گەپ قىلماي، ئانسىنى ئۆزىنىڭ چىقىپ ئىشلىشىگە ماقول كەلتۈرۈشنىلا ئوپلاپ يۈرۈپتۇ. دېكەندەك ئۇ ئۇزۇن ئۆتمەي ئانسىسە. نىڭ سۆزىدىكى لوگىكا جەھەتسىكى يوچۇقنى تۇتۇۋېلىپ، ئانسىنى ئۆزىنىڭ چىقىپ ئىشلىشىگە ماقول كەلتۈرۈپتۇ، سىز چە، ئۇ ئانسىغا قانداق رەددىيە قايتۇرغان؟



جاۋابى: ئۇ مۇنداق
دېگەنسىكەن: «ئەگەر مەن
جەھئىيەتتە ئادىل بولـ
سام، خۇدا مېنى جازالـ
مايدۇ، ئادىل بولمىسام
كىشىلەرمۇ ماڭا زەربە
بەرمەيدۇ، دېمەك، قازـ
داقلابولىسام بالا - قازاـ
غا ئۇچرىمايمەن ئەمەسـ
مۇ؟

راست ۋە يالغان



هاۋا ئوچۇق كۈنلەرنىڭ بىرىدە، ئىچىدىغان سۈيى تۈگەپ كەتكەن بىر ساياھەتچە. لەر كېمىسى مەلۇم ئارالغا يېقىنىلىشىپتۇ. بۇ ئارالدا ئىككى مىللەت بار ئىكەن. بىر مىللەت سەھىمىي بولۇپ يالغان سۆزلىمەيدىكەن. يەندە بىر مىللەت سەھىمىيەتسىز بولۇپ، يالغانلا سۆزلىمەيدىكەن. ئەمما، سىرتتن قاراشقا بۇ ئىككى مىللەتنىڭ قىلچە پەرقى يوق ئىكەن. ئۇلار ساياھەتچىلەرنىڭ تىلىنى بىلسىمۇ، ئارالنىڭ يەرلىك تىلى بويىچە سۆزلىمەيدىكەن. ئارالغا چىققان كېمە خادىملىرى بىر بۇلاقى كۆرگەن بولسىمۇ ئۇنىڭ سۈيىنى ئىچكىلى بولىدىغان - بولمايدىغانلىقىنى بىلەلمەپتۇ. دەل شۇ ۋاقتىتا ئۇلارنىڭ قېشىغا يەرلىك بىر ئادەم كېلىپ قاپتۇ. كېمە خادىملىرى ئۇ ئادەمدىن مۇنداقى دەپ سوراپتۇ:



— بۇگۈن ھاۋا ياخشىمۇ؟

— مىلاتادى، — دەپ جاۋاب بېرىپتۇ يەرلىك ئادەم.

— بۇ سۇنى ئىچكىلى بولامدۇ؟

— مىلاتادى، — دەپ جاۋاب بېرىپتۇ ئۇ يەرلىك ئادەم بۇرۇنقدەكلا.

كېمە خادىمىلىرى «مىلاتادى» دېگەن سۆزنىڭ «بولىدۇ» ياكى «بولمايدۇ» دېگەن مەنىنى بىلدۈرىدىغانلىقنى بىلەلمەپتۇ. ئۇنداقتا، سىزچە بۇ سۇنى ئىچكىلى بولامدۇ؟



جاۋابى: ئىچىشكە بولىدۇ. چۈنكى، بۇ كۈنى ھاۋا ناھايىتى ئوچۇق ئىدى، ئە-

گەر ئۇ سەممىي مىللەتنىن بولۇپ، سىزنىڭ بۇگۈن ھاۋا ياخشىمۇ دەپ سورىغان سوئالىڭىزغا ئۇ «مىلاتادى» دەپ جاۋاب بەرگەن بولسا، تەبىئىكى ئۇنىڭ مەنسى مۇئەيىەنلەشتۈرۈش بولۇپ، «مىلاتادى» دېگەن «ھەئى» دېگەن مەندە بولىدۇ.

يەنى سۇنى ئىچىشكە بولىدىغانلىقنى مۇئەيىەنلەشتۈردى.

ئەگدر ئۇ يالغان سۆزلەيدىغان مىللەتنىن بولسا، تەبىئىي هالدا يالغان سۆزلەپ «بۇگۈن ھاۋا ياخشىمۇ؟» دېگەن سوئالغا ئۇنىڭ «مىلاتادى» دەپ بەرگەن جاۋابى «ياق» دېگەن مەنىنى بىلدۈرمىدۇ. «بۇ سۇنى ئىچىشكە بولامدۇ؟» دېگەن سوئالغا «مىلاتادى» دەپ بەرگەن جاۋابىمۇ «ئىچىشكە بولمايدۇ» دېگەن مەنىنى بىلدۈردى. ئۇ يالغان سۆزلەيدىغان مىللەتنىن بولغانلىقى ئۈچۈن، ئۇ سۇنى چوقۇم ئىچكىلى بولىدۇ.

بۇنىڭدىن شۇنداق خۇلاسە چىقىرىشقا بولىدۇكى، قايىسى مىللەتنىن بولغان كىشى جاۋاب بەرگەن، قانداق جاۋاب بەرگەن بولۇشدىن قەتىئىنەزەر، سۇنى يەنلا ئىچكلى بولىدۇ.

كوزا ساتقۇچى بىلەن قارىغۇ



بازاردا كوزا سېتىۋاتقان دۇكاننىڭ ئالدىغا بىر قارىغۇ كىشى كېلىپ، كوزا ساتقۇچىغا:
— مەن بىر كوزا ئالىمەن، — دەپتۇ.

كوزا ساتقۇچى ئالدىدىكى نەپس ئىشلەنگەن كوزىلارنى كۆرسىتىپ تۇرۇپ:

— سىز قانداق رەڭدىكىسىنى ئالماقچى؟ قارىسى بار، ئېقىمۇ بار، — دەپتۇ.

— قارىسىدىن بىرنى ئالاي، — دەپتۇ قارىغۇ كىشى، يانچۇ قدىن پۇل ئېلىپ كوزا ساتقۇچىغا بېرىپتۇ.



کوزا ساتقۇچى پۇلنى قولغا ئېلىپ، قورسقىغا جىن كرىپتۇ-دە، قارىغۇ كىشىگە بىر ئاق كوزىنى ئېلىپ بېرىپتۇ.

قارىغۇ كىشى كوزىنى قولغا ئېلىپ ئۇيان - بۇيان سىيالاپ كۆرۈپ بېقىپتۇ. ئاندىن قولنى ئۇزىتىپ باشقا بىر قانچە كوزىنەمۇ سىيالاپ كۆرۈپ چىققاندىن كېيىن:

— سىز خاتا ئېلىپ بېرىپسز، بۇ ئاق ئىكەن، — دەپتۇ.

كوزا ساتقۇچى بۇنىڭدىن هاڭ - تاڭ قېلىپ قارىغۇ كىشىنىڭ كۆزىگە هۇشتىنى تەڭ.

لىكەن ئىكەن، نەتىجىدە قارىغۇ كىشىدىن ھېچقانداق ئىنكاپ بولماپتۇ.

كوزا ساتقۇچى قارىغۇ كىشىگە يەنە بىر قارا كوزىنى ئېلىپ بەرگەن ئىكەن، ئۇ كو.

زىنى سىيالاپ كۆرۈپ چىققاندىن كېيىن گەپ قىلماي ئېلىپ كېتىپتۇ.

ئەما كىشى كوزىنىڭ رەڭگىنى قانداق بىلدى، قېنى تېپپ بېقىڭ.



جاۋابى: بۇنىڭ جاۋابى شۇكى، قارىغۇ خېرىدار ياز كۈنى كوزا سېتىۋاللى بار-غان. هەر خل رەڭدىكى جىسىملارنىڭ قۇياس نۇرمنى قايتۇرۇشى ھەر خل بولىدۇ. ئادەتنىڭ ئاق رەڭلىك جىسىملار قۇياس نۇرمنى كۈچلۈك دەرىجىدە قايتۇردى. قارا رەڭلىك جىسىملار قۇياس نۇرمنى ئاجىز دەرىجىدە قايتۇردى ۋە خېلى كۆپ ئىسسىقلقىنى ئۆزىگە شۇمۇرۇۋالىدۇ. شۇ سەۋەپتىن قارىغۇ كوزىنى سىلىغاندا ئاق كوزا نسبەتەن سوغوق، قارا كوزا نسبەتەن ئىسسىق بىلىنگەن. ئۇ مۇشۇ خۇسۇس-يەتكە ئاساسەن كوزىنىڭ رەڭگىنى پەرق ئېتەلگەن.

ئۇ نېمىگە ئاساسەن ھۆكۈم قىلدى



بىر كۈنى ئامانلىق ساقلىغۇچى خادىم نەمەت ئىسىمىلىك بىر كىشىگە تېلپەfon بېرىپ، ئۇنىڭغا ھەدىسىنىڭ يولدىشىنىڭ باشقىلار تەرىپىدىن ئۆلتۈرۈلگەنلىكىنى ئېيتىپتۇ. نەمەت شۇئان ھەيران بولغان حالدا ھەدىسىنىڭ يولدىشى ناسىرنى تۈنۈگۈن ئاخىشام كۆرگەنلىكىنى ئېيتىپتۇ. ئامانلىق ساقلىغۇچى ئۆلگۈچىنىڭ سالاھىيىتنى ئېنقالاپ كۆرگەنلىكىنى، ئۆزىنىڭ ھازىرلا ئۇنىڭ يېنىغا بېرىپ بۇ ھەقتە ئۇنىڭ بىلەن تەپسىلىي سۆزلىشدىغانلىقىنى ئېيتىپ، نەمەتنىڭ ئۆيىگە كەپتۇ.



نەھەت مۇنداق دەپتۇ:

— گەپنىڭ راستىنى ئېيتىسام، ناسىرنى ئۆلتۈرۈش ئېھتىماللىقى بولغان بىر كىشى ئا-
يالىمنىڭ ئاكسى توخى. بىلىشىمچە، ئۇنىڭ ئەزەلىنىلا ناسىر بىلەن ئۆچەنلىكى بار،
مەن ئۇنىڭ ئۆلتۈرۈشلۈق ئورنىنى ئېيتىپ بېرىي، لېكىن سىز بىلەن ئىسمىنى ئېيتىما-
لسقا كاپالەتلەك قىلىشىڭىز كېرىك.

ئامانلىق ساقلىغۇچى:

— حاجىتى يوق، — دەپتۇ — دە، ئورنىدىن تۇرۇپ، — سىزنىڭ بايا قىلغان گەپ-
لىرىڭىزدىن ئىسپاتلاندىكى، نەھەتنى ئۆلتۈرگەن قاتىل دەل سىز، دېگىنچە ئۇنى باغانلىپ
يامۇلغا ئېلىپ كېتىپتۇ.
ئامانلىق ساقلىغۇچى ئۇنىڭ قاتىل ئىكەنلىكىگە قايىسى سۆزىگە ئاساسەن ھۆكۈم چى-
قارغان؟



جاۋابى: ئامانلىق ساقلىغۇچى تېلېفۇن بەرگەندە ئۆلگۈچىنىڭ ئىسمىنى ئېغىزغا
ئالىغان. لېكىن نەھەت ئىختىيار سىز حالدا ئۆلگۈچى بولغان ھەدىسىنىڭ يولدىشىنىڭ
ئىسمىنى تىلغا ئېلىپ سالغاندا، ئۆزىنى ئاشكارىلاپ قويغان، چۈنكى ئامانلىق ساقلىق
غۇچى بىلەن ئۇنىڭ ئۆتتۈرسىدا بولغان كېيىنلىكى سۆھبىتىدە ھەدىسىنىڭ بىر نەچچە
قېتىم ئەرگە تەگەنلىكى مەلۇم بولغان.

ئۇ قانداق چاره قوللاندى؟



مەلۇم شەھەردە ئىشلەيدىغان بىر ئىشچى مەركىزىي شەھەردىكى بىر دوختۇرخانىغا كېسەل كۆرسەتكىلى كەپتۇ. كېسەل كۆرسىتىش ئۆيىدە بىر دوختۇر ۋە كېسەل كۆرسىتە. ۋاتقان بىر قىزدىن باشقۇ ئادەم يوق ئىكەن.

قىزنىڭ كېسىلىنى كۆرسىتىپ بولغانلىقىنى كۆرگەن ئىشچى دوختۇرنىڭ ئالدىغا كەپتۇ ۋە كېسەل تارىخى يېزىلغان قەغەزنى ئېلىش ئۆچۈن سومكىسىنىڭ ئاغزىنى ئاچقان ئە. كەن، سومكىدىكى يېل كۆرۈنۈپ قاپتۇ.

قىز سومكىدىكى يېلغا بىر قاراپلا كېسەل كۆرسىتىش ئۆيىدىن چىقىپ كېتىپتۇ. ئىشچى كېسىلىنى كۆرسىتىپ بولۇپ، ئۆزى چۈشكەن ياتاققا كىرىپ تۇرۇشغا ئىشاك چىكلىپتۇ. ئىشىكىنى ئېچىپ قارىسا ئىشاك ئالدىدا دوختۇرخانىدا كۆرگەن قىز تۇرغىدەك. قىز تەكلىپسەزلا ياتاققا كىرىپتۇ ۋە چاچلىرىنى چۈۋىغان حالدا: — سومكىدىكى يېللى چىقار، بولمسا ماڭا زورلۇق قىلدى دەپ توۋلايمەن، — دەپتۇ_دە، كارۋاتقا يېقىنىلىشىپتۇ.

ئىشچى قىز ھەم توۋلىمالمايدىغان، ھەم جىنايتىدىن تانالمايدىغان بىر چاره ئويلاپ تېپىپ، قىزنى جامائەت خەۋپىسىزلىك ئىدارىسىگە ئاپىرپتۇ. ھۆرمەتلەك كىتاپخان، ئىشچى قانداق چاره قوللاندى؟



جاۋابى: قىزنىڭ گېپىنى ئاڭلىغان ئىشچى قوللىقىنىڭ گاسلىقىنى، شۇڭا ھازىر ئېيتقازدۇ. لەرىنى قەغەزگە يېزىپ بېرىشنى ئېيتىسىدۇ. قىز شۇنىڭ بىلەن ئېيتقانلىرىنى قەغەزگە يېزىپ بېرىدۇ. نەق ئىسپاتقا ئېرىشكەن ئىشچى قىزنى قايتا ئىغىز ئاچتۇرمايلا ساقچى ئىدارىسىگە ئا. پېرىپ بېرىدۇ.

بۇ قىز كىمگە تەئەللۇق



بار ئىكەنۇ، يوق ئىكەن، ئاچ ئىكەنۇ، توق ئىكەن، بۇرۇنقى زاماندا ياسىن ئاخۇن ئىسىملىك بىر دېھقان ئۆتكەنلىك بىر ئۆتكەنلىك. بۇ دېھقاننىڭ ئۇچ ئوغلى بولۇپ، چوڭ ئوغلىنىڭ ئىسى.

ھى ئاۋۇت، ئوتتۇرماچى ئوغلىنىڭ ئىسىمى داۋۇت، كەنجى ئوغلىنىڭ ئىسىمى ساۋۇت ئىكەن. ئايلار ئۆتۈپ، يىللار ئۆتۈپ. بۇ ئوغۇللارنىڭ بۇرۇتلرى خەن تارتىپ، ئۆيىلەيدىغان ۋاقت بولۇپ قاپتۇ. بىر كۇنى ياسىن ئاخۇن قوشىسى سادىر ئاخۇننى چاقىرىپ:

— مەن ئوغۇللىرىم بىلەن تو يوغۇرۇلۇق يۈزتۇرا سۆزلىشىنى ئەپسز كۆردىم، شۇڭا ئۆزلىرى ئوغۇللىرىم بىلەن ئاييرىم — ئاييرىم پاراڭلىشىپ، كىمنىڭ كىمگە كۆڭلى بارلىقنى ئۇقۇپ باقىسلا، شۇنىڭغا قاراپ ئەلچى ئەۋەتسەك، — دەپتۇ. سادىر ئاخۇن ياسىن ئاخۇننىڭ دېگىنى بويىچە ئاۋۇت بىلەن كۆرۈشۈپتۇ.

— كىمنى ئالغۇڭىز بار؟ — دەپ سوراپتۇ سادىر ئاخۇن ئاۋۇتنىن.

— مېنىڭ ئۆستەنىڭ ئۇ قېتىدىكى نىزامىدىن ئاخۇننىڭ قىزى پاتەمخانى ئالغۇم بار، مېنى شۇنىڭ بىلەن بىر ئۆيۈلۈك قىلىپ قويىسا، دادامدىن مىڭ مەرتە خۇش بولادتىم، — دەپتۇ ئاۋۇت.

سادىر ئاخۇن ئاۋۇت بىلەن كۆرۈشۈپ بولغاندىن كېيىن داۋۇت بىلەن كۆرۈشۈپتۇ.

— داۋۇت بالام، سىز كىم بىلەن تو يقلىشىنى خالايسىز؟ — دەپ سوراپتۇ سادىر ئاخۇن. داۋۇت:

— دادام مېنى هۇرادىغا يەتسۇن دېسە، نىزامىدىن ئاخۇننىڭ قىزى پاتەمخانى ماڭا ئېلىپ بەرسە ئىكەن، — دەپتۇ. سادىر ئاخۇن ئۇ يەردەن چىقىپ ساۋۇتنى ئىزدەپ تېپىپ:

— سىز ئۆيىلەنگۈدەك بولۇپ قالدىڭىز، كۆڭلىڭىز كىمنى خالايدۇ؟ — دەپ سورىغا.

نىكەن، ئۇ:

— ئالسام، نىزامىدىن ئاخۇننىڭ قىزى پاتەمخانى ئالىمەن، بولمسا، ئۆھۈر بويى خوتۇن ئالمايمەن، — دەپ جاۋاب بېرىپتۇ.

سادىر ئاخۇن بۇ ئۇچ ئوغۇلنىڭ ئەھۋالنى ياسىن ئاخۇنغا مەلۇم قىپتۇ. ياسىن ئا. خۇن بۇ ئىشتىن ھەيران بولۇپ، بېشىنىڭ ئىچىمۇ، تېشىمۇ قېتىپتۇ. ئۇنداق ئويلاپ، بۇنداق ئويلاپ، ئوغۇللىرىنىڭ بىرىنى بولسىمۇ هۇرادىغا يەتكۈزەي دېگەن قارارغا كېلىپ، نىساخان دېگەن قوشىسىنى پاتەمخانىنى يېنىغا ئەۋەتسەتىپتۇ. پاتەمخان مەقسەتنى چۈشەنگەندىن كېيىن:

— ئۇلار ئۆزلىرىنىڭ كاراھەتلەرنى كۆرسەتسۈن، — مەن شۇنىڭغا قاراپ بىرىنى
تالالىيمەن، — دەپتۇ.

نساخان پاتەمەخاننىڭ گېپىنى ئېقىتماي - تېمىتىمىي ياسىن ئاخۇنغا ۋە ئۇچ ئوغۇلغا
يەتكۈزۈپتۇ. ئۇچ ئوغۇل مەسىلەھەتلىشىپ، قايسىمىز كاراھەتلەك بولساق، پاتەمەخان شۇ-
نىڭغا نېسىپ بولسۇن، دەپ پۇتۇشۇپتۇ. ئۇچ ئوغۇل ئۆزلىرىنى سىناش ئۈچۈن سەپەر-
گە ئاتلىنىپتۇ. ئۇلار مېڭىپ - مېڭىپ قىرىق كۈندىن كېيىن بىر كاتتا شەھەرگە بېرىپ
قاپتۇ. ئۇلار قىرىق قېچىرغا يۈكەپ كەلگەن مەشۇت يىپلىرىنى ۋە قېچىرلىرىنى سېتىپ
پۇلسنى تەڭ بۆلۈشۈپتۇ. ئۇچ ئايدىن كېيىن ئۇچىرىشىدىغان سارايىنى مۇقىملۇپلىپ، ھەر-

بىرى ئۆزى خالىغان كوچىغا كىرىپ كېتىپتۇ.

بىز ئەمدى گەپىنى ئاۋۇتنى باشلايىلى:

ئاۋۇت مېڭىپ - مېڭىپ، چوڭ، ئاۋات بىر بازارغا چىقىپ قاپتۇ. ھەر خىل تاۋار -
دۇردۇن، گەزمال، خام، چەكمەنلەرنىڭ نەرخ - ھاۋاسىنى سۈرۈشتۈرگەندىن كېيىن،
ئالدى - ساتتى بىلەن شۇغۇللەنىپتۇ، ئىككى ئاي ئىچىدە پۇلى نەچچە ئون ھەسسىه كۆپ-
پىپتۇ. ئۇ خۇشال بولۇپ، پاتەمەخاننىڭ كۆڭلىگە ياققۇدەك بىر نەرسە تېپىش ئۈچۈن
دۇكان - يايىملارنى كۆزدىن كەچۈرۈپ، بىر دو قەمۇشقا كېلىپ قارىسا، بىر ئاقسا قال



بوۋاي ئوردەك - خازلار ئۇزۇپ يۈرگەن كۆلىنىڭ نۇسخىسى چۈشۈرۈلگەن چىرايلىق بىر گىلەمنى يېسپ ئولتۇرغۇدەك. ئاۋۇت بۇ گىلەمگە قىزىقىپ:

- نەچچە پۇلغا ساتلاڭ - دەپ سوراپتۇ. بوۋاي:

- ئۇن مىڭ تىلاغا ساتىمەن، - دەپتۇ. ئاۋۇت:

- نېمانچە قىممەت؟ ئۇن مىڭ تىلا دېگەنگە مىڭ پارچە گىلەم كېلىدۇ، - دەپتۇ. بوۋاي:

- بۇ ئادەتتىكى گىلەم ئەمەس، ئۇچار گىلەم، ئاڭلىغانمۇسز؟ - دەپ سوراپتۇ. بوۋاي:

- ئاڭلىغان، ئەمما كۆرسىگەن، - دەپتۇ. بوۋاي ئاۋۇتنى گىلەمەدە ئولتۇرغۇزۇپ:

«ئۇچۇڭ، گىلىم!» دېگەنگەن، گىلەم ئاسماڭغا كۆتۈرۈلۈپ ئۇچۇشقا باشلاپتۇ. بوۋاي.

نىڭ ئېيتىشچە، بۇ گىلەمەدە ئولتۇرغۇپ بىر يىللېق ييراقتىكى جايغا بىردىمدىلا بارغىلى بولىدىكەن. ئاۋۇتنىڭ تەللىپى بىلەن بوۋاي گىلەمنى يەرگە چۈشۈرۈپتۇ. ئاۋۇت بۇ گە.

لەمنى ئۇن مىڭ تىلاغا سېتىۋاپتۇ.

بىز ئەمدى گەپنى داۋۇتنىن باشلايىلى:

داۋۇت كىرگەن كوچا يېمەك - ئىچىمەك بازىرى ئىكەن. ئۇ كوچىنىڭ ئايىغىدىن بىر دۇكانلىق يەر سېتىۋېلىپ ناھايىتى چوڭ بىر دۇكان ئېچىپ، كەچ يېتىپ، سەھەر تۇ.

رۇپ، ھەركۇنى نەچچە مىڭ خېرىدارنى ئۇزىتىپتۇ. ئىككى ئايىدىن كېيىن پۇلنىڭ ھېسابىدە.

نى ئالالمىغۇدەك دەرىجىدە باي بولۇپ كېتىپتۇ. داۋۇت ئەمدى، پاتەم汗نىڭ كۆڭلىگە يارىغۇدەك بىرنەرسە تاپاپىي، دەپ بازارنى ئايلىنىشقا باشلاپتۇ. بىر يەرگە بارسا، بىر

ھومايىنىڭ بىر تال ئالىمىنى كىشىلەرگە كۆرسىتىپ:

- بۇ ئالىمىنى ھەرقانداق كېسەل كىشى يېسە، دەرھال ساقىيدۇ، - دەۋاتقانلىقىنى ئاڭلاپتۇ ۋە ئالىمىنىڭ باھاسىنى سوراپتۇ. ھوماي:

- ئۇن مىڭ تىلادىن بىر پۇل كەم ساتىمايمەن، - دەپتۇ ۋە ئالىمىنى داۋۇتقا بىر پۇرتىپ قويغانىكەن، داۋۇت شۇ ھامان تاغنى بىر بارمىقى بىلەن كۆتۈرگۈدەك كۈچ -

قۇدرەتكە تولۇپتۇ. شۇنىڭ بىلەن داۋۇت ئۇن مىڭ تىلا بېرىپ ئالىمىنى ئاپتۇ.

ئەمدى بىز گەپنى ساۋۇتنىن ئاڭلايىلى:

ساۋۇت كىرگەن كوچا زىننەت بۇيۇملىرى بازىرى ئىكەن. ئۇ ھەر خىل زېبۇ زىننەت بۇيۇملىرىنى ئېلىپ - سېتىپ، شۇ شەھەردىكى ئەڭ كاتتا بايلارنىڭ بىرى بولۇپ قاپتۇ.

شۇنىڭ بىلەن ساۋۇت پاتەم汗نى ھەيران قالىدۇرغۇدەك بىر نەرسە ئېلىش ئۇچۇن با.

زارنى ھەر كۇنى ئايلىنىشقا باشلاپتۇ. بىر كۇنى بىر جۇۋان ساۋۇتنىڭ ئالدىغا كېلىپ:

- غوجام، بۇ ئەينەكى ئېلىۋېلىڭ، - دەپ، ئادەمنىڭ كۆزىدىن چوڭراق بىر ئەيد.

نەكىنى كۆرسىتىپتۇ. ساۋۇت باھاسىنى سوراپتۇ. جۇۋان:

- ئۇن مىڭ تىلاغا ساتىمەن، - دەپتۇ. ساۋۇت ھەراللىقتىن سۆزلەپ بولغاندىن كېيىن:

- يائاللا، نېمانچە قىممەت؟ - دەپتۇ. جۇۋان ئەينەكىنىڭ خاسىيىتىنى سۆزلەپ

بولغاندىن كېيىن:

— ئىشەنمىسىڭىز، ئۆزىڭىز كۆرۈپ بېقىڭ، — دەپتۇ. ساۋۇت ئەينەكە شۇنداق قارىغانىكەن، قەلەم قاشلىق، سۇمبۇل چاچلىق، ئاي دېسە ئاغزى بار، كۈن دېسە كۆزى بار، گۈزەللەكتە تەڭدىشى يوق پاتەخانىنى كۆرۈپ هوشىدىن كەتكىلى تاس قاپتۇ. مىڭ تەسىلىكتە ئۆزىنى تۇنۇۋېلىپ، ئەينەكىنى سېتىۋاپتۇ، ئىككى ئاكسى بىلەن ئۇچرىشىدىغان سارايغا كېلىپ ئاكلىرى بىلەن ئۇچرىشىپتۇ. ئاۋۇت بىلەن داۋۇت گىلەم بىلەن ئالمنىڭ خاسىيەتنى سۆزلىگەندىن كېيىن، ساۋۇت:

— ماۋۇ ئەينەكە قاراپ بېقىڭلار، — دەپتۇ. ئۈچ ئوغۇل ئەينەكە بىلە قارىغانى-كەن، پاتەخانىنىڭ جان قالىشىپ سەكراقتا يانقانىلىقنى كۆرۈپتۇ. بۇنى كۆرگەن ئاۋۇت: — ئۇچار گىلەمگە ئولتۇرۇپ ئۇنىڭ يېنىغا دەرھال بارايلى! — دەپتۇ. ئۈچ ئوغۇل گىلەمگە ئولتۇرۇپتۇ. ئاۋۇت:

«ئۇچۇڭ، گىلەم!» دەپتۇ. ئۇچار گىلەم ئاسماڭغا كۆتۈرۈلۈپ ئۇچۇپ، بىرددە-دەلا پاتەخانىنىڭ هويلىسىغا چۈشۈپتۇ، ئوغۇللار يۈگۈرگىنىچە پاتەخانىنىڭ يېنىغا كىرىپ-تۇ. ساۋۇت يانچۇقىدىن ئالمنى ئېلىپ پۇراتقانىكەن، پاتەخان شۇھامان كېسەلدىن سا-قىيىپ ئورنىدىن قوپۇپتۇ. پاتەخان ئۆزىنىڭ ساقىيىپ كېتىشىدە ئۈچ ئوغۇلنىڭ ئوخشاش تۆھپىسى بارلىقنى ئۇققاندىن كېيىن، تەڭلىكتە قېلىپ:

— مېنىڭ كىمگە تېگىشىنى ئۆزۈڭلەر بىلگىلەڭلار، — دەپتۇ. شۇنىڭ بىلەن ئاكا - ئۇكىلار ئوتتۇرسىدا جىبدەل باشلىنىپتۇ. ئاۋۇت:

— گىلەمدە ئولتۇرغۇزۇپ دەل ۋاقتىدا ئەلمىگەن بولسام، ئالمنى پۇراتقىلى بولامتى؟ — دەپتۇ. داۋۇت:

— ئالمنى پۇراتىغان بولسام، پاتەخان كېسەلدىن ساقىيالمايتى، — دەپ تۇرۇ-ۋاپتۇ. ساۋۇت:

— مېنىڭ ئەينىكىمە پاتەخانىنىڭ كېسەل ئىكەنلىكى كۆرۈنمىگەن بولسا، گىلەم بى-لەن ئالمنىڭ خاسىيەتى جارى بولمايتى، شۇڭا پاتەخانىنى مەن ئېلىشىم كېرەك! — دەپ تۇرۇۋاپتۇ.

ئويلاپ بېقىڭ، پاتەخانىنى كىم ئۆز ئەمرىگە ئېلىشى كېرەك؟

جاۋابى: پاتەخان ساۋۇتقا تەئەللۇق بولۇشى كېرەك، چۈنكى ساۋۇت جاھاز-

نەما ئەينىكىدە پاتەخانىنىڭ سەكراقتا چۈشۈپ قالغىنىنى كۆرمىگەن بولسا، ئاۋۇت

بىلەن داۋۇت خەۋەرسىز قالاتتى-دە، پاتەخانىنىڭ قىشىغا ئۇنداق تېزلىك بىلەن با-

رالمايتى، نەتىجىدە پاتەخان جان تەسلىم قىلاتتى.



بۇ قىز قايىسى سۆزى بىلەن ئاتا - بالغا يارىدى



بار ئىكەن، يوق ئىكەن، بەزىدە ئاج بولسا، بەزىدە توق ئىكەن، بەزىلىرى جۈپ بولسا، بەزىلىرى تاق ئىكەن. شۇنداق زامانلارنىڭ بىرىدە، بىر يۇرتتا بىر كىشى بولغا. نىكەن، ئۇ كىشىنىڭ مەمەتنىياز دېگەن بىر ئوغلى بار ئىكەن. كۈنلەر ئۆتۈپ، يىللار ئۆتۈپ ئوغۇل چوڭ بولغانچە، مەمەتنىياز دېگەن بۇ ئىسم مەتنىيازغا ئۆزگەرىپتۇ. قىش ئۆتۈپ ئەتىياز كەپتۇ، كېيىن ياز ئۆتۈپتۇ، كۈز تۈگەپتۇ، قىشمۇ ئارقىسىدىن قوغالاپ كەپتۇ. كىشىلەر تۇنجى ياغقان قارنىڭ شەرپىگە ئۆزلىرىنىڭ قائىدە - يوسۇنى بويىچە كاتتا زىياپەتلەرنى راسلاپ، قارلىق ئويۇنى ئوينايپتۇ، كىشىلەرنىڭ دىلى شاد - خۇراھ. لمقتنىن يايрапتۇ، ئۆي - ئۆيلەردە توپلار قايىناتپتۇ، يۇرت - جامائەت توپ ئوينايپ هار- ماپتۇ، ئوينىغانچە توپقا قانماپتۇ، مەتنىيازمۇ ھەممە تويدىن فالماپتۇ. شۇنداق كۈنلەر- دە مەتنىيازمۇ بالاغەتكە يېتىپ چوپچوڭ يېگىت بولۇپ قاپتۇ. ئوغۇل «جۆيلىمەك» بود- تۇ، دادىسى بالىسىنى «ئۆيلىمەك» بوبتۇ. شۇنداق قىلىپ، دادىسى ئەل - يۇرت ئارد- سىدىن ئۆزىگە يارىغۇدەك بىر كېلىن تېپىش ئۈچۈن ئوغلىنى يېتىلەپ مەھەللەمۇ ھەھەل- لمە ئايالناماق بوبتۇ. ئوغۇل بۇنىڭغا ماقول بوبتۇ. ئۇلار ئايلىنىشنى باشلىۋېتىپتۇ. كالا- لىسىدىكى بارلىق خىاللارنى تاشلىۋېتىپتۇ، ئۆيلەرنىڭ ئالدىغا بىرمۇ بىر كېلىۋېرپتۇ. دادىسى ھەربىر قىزى بار ئوينىڭ ئالدىغا كەلگەندە بار ئاۋاازى بىلەن ۋارقراپ - جارقراپ، ۋالىك - چۇڭ كۆتۈرۈپ ئوغلىغا كايىپتۇ، گۇناھلارنى قويۇپتۇ. بۇ ۋارالىك - چۈرۈڭلارنى ئاڭلىغان قىزلار ئۆيلەرىدىن يۈگۈرۈشۈپ چىقىپتۇ، ئىشىك ئالدىدىكى



بولغان ئىشنى كورۇپ، بىردهم ھەيرانلىقتا تۇرۇپتۇ، ئاندىن ئەقلى لال بولغان حالدا:
— ۋاي ئاتا، ئوغۇللىرىغا نېمانچىلا كايىلا، ئاچچىقلىرىنى بېسۋالسلا، — دەپتۇ.

ھېلىقى كىشى:

— مەن نېمە قىل دېسەم شۇنى قىلىدۇ، — دەپ دادلاپتۇ. قىزلاр كۆڭلىدە، قانداق سارالىڭ ئادەم بۇ، دەپ ئويلاپ:



— دېگەنلىرىنى قىلسا، يەنە نېمە كايىش؟ شۇنداقمۇ بولامدۇ ئىش؟ — دەپتۇ.
بۇ كىشى قىزنىڭ جاۋابىنى ئائىلاپ، كۆڭلىدە، ھە، بۇ قىز يارىمايدىكەن، دەپتۇ..
دە، باشقۇ بىر كىشىنىڭ ئىشىكى ئالدىغا ئوغلىنى يېتىلەپ بېرىپ يەنە بايىقدەكلا كايىپ.
تۇ، ئۇ هوىلىدىنмиۇ قىزلاр چىقىپ بايىقدەكلا سوراپتۇ ۋە ئۇ كىشىنىڭ بەرگەن جاۋابىغا
بايىقى قىزلار بەرگەن جاۋابىنى بېرىپتۇ. ئوغۇلنىڭ دادسى ئۇلارنىمۇ يارىمايدىكەن

دەپ، ئۇ يەردىنەمۇ كېتىپتۇ. ئۇلار مەھەللنى قويىماي ئارىلاپتۇ، لېكىن ھېچقايسى قىزنىڭ جاۋابى يارىماپتۇ. ئۇلارنىڭ كۆڭلىگە ياققۇدەك قىز تېپىشتن ئۈمىدى ئۈزۈلۈپتۇ، ئار- زۇيىغا يېنەلمىكەنلىكتىن كۆڭلى بۈزۈلۈپتۇ، ئەمدى قانداق قىلىش ھەقىدە تولا ئويلاپ بېشى قېتىپتۇ، شۇ خىاللار بىلەن نۇرغۇن يەرلەردىن ئۆتۈپتۇ، مەھەللدىن خېلى يىراق جايلارغىمۇ كېتىپتۇ. ئۇلار شۇ مېڭشى بىلەن كېتىپ بېرىپ ئالدىغا شۇنداق بىر قارىسا، ئېتىز بېشىدا يالغۇز بىر ئۆي كۆرۈنۈپتۇ. ئۇلارنىڭ ئۈمىد شامى كۆڭلىدە ۋالىدە يېنېپ- تۇ، قانداقلا بولسۇن شۇ ئۆيگە بېرىپ بېقىش نىيىتىگە كېلىپتۇ. ئۇلار بىردىمەدە ئۇ ئۆي- نىڭمۇ ئالدىغا كېلىپتۇ، بۇرۇنقىدەك ئۇغلىنىڭ ئۇستىدىن دادسى قاتىقى كايىشقا باشلاپ- تۇ. شۇنىڭدىن كېيىن ئۇ ئۆيىدىنەمۇ بىر قىز چىقىپ:

— ئەسسالام، ئاتا، ئوغۇللىرى نېمە گۇناھ قىلدى، نېمانچە كايىلا؟ — دەپ سوراپ- تۇ. دادسى قىزنىڭ سالىمغا جاۋاب بېرىپ:

— قارىمامسىز، قىزىم، بۇ بالا ھەن نېمە دېسىم شۇنى قىلىدۇ، — دەپ دادلاپتۇ.

قىز بۇ گەپنى ئاڭلاپ بىردىم ئوپلىنىپ تۇرغاندىن كېيىن دەپتۇ:

— توغرا، ئوغۇللىرى ئەيبلىك ئىكەن، ئەلۋەتتە كايىشقا تېگىشلىك ئىكەن. شۇنداق بولسىمۇ، ئۆيگە بېرىپ نەسەھەت قىلسالا بولاتىسغۇ، كوچىدا بۇنداق قىلىش سەت ئە- مەسمۇ، ئىش دېگەننى ھەممىشە سلى دېگەننىدەك قىلماي، ئەلۋەتتە... قىلىشى كېرەك. شۇنداق ئەمەسمۇ، ئاتا!

— رەھمەت، قىزىم، يارايىسىز، — دەپتۇ ھېلىقى كىشى، شۇنىڭ بىلەن ئۇ قىز ھېلىقى كىشىنىڭ سىنىقىدىن ئۆتۈپ كېلىنىكە ياراپتۇ.

بۇ قىزنىڭ قايىسى سۆزى بىلەن ئاتا — بالغا يارىغانلىقىنى دەپ بېرەلەمسىز؟

جاۋابى: ئۇ قىز: «ئەلۋەتتە، ھەر ئىشنى ئۆزى بىلىپ قىلىشى كېرەك» دېگەن

سۆزى بىلەن ئاتا — بالغا يارىغان.

شۇنداقمۇ جاۋاب بولامدۇ



بۇرۇنىڭ بۇرۇنىسىدا، يەقتە تاغنىڭ نېرسىدا، ئاۋات يۇرتىلارنىڭ بىرىدە، كىچىك مۇ ئەمەس، چوڭمۇ ئەمەس، ئەمما نامى شۇ يۇرتقا پۇر كەتكەن بىر توپ بولغانمىش. توپ ئۆزىنىڭ نازۇ - نېمەتلەرنىڭ موللۇقى بىلەن ھەم ئەتسىگەندىن تا كەچكىچە توختە. ماي چىلىنغان داقا - دۇمباقلىرىنىڭ ھەيۋىتى بىلەن يۇرتقا پۇر كەتمەستىن، بىلگى تويدى. دىكى بارلىق قىز - يىگىتنىڭ ئەقلىنى لال قىلغان ئاجايىپ بىر ئىش بىلەن نامى پۇر كەتكەنمىش.

توپ راسا قىزىۋاتقان چاغدا توپغا كەلگەن يىگىتلەردىن بىرى بىردهم ئۇياقا، بىر- دىم بۇياقا، بىردهم ئىشىكە قاراپ تەفھىزالق بىلەن تىت - تىت بولۇپ ئولتۇرغادا- مىش. ئەسىلەدە بۇ توپغا يىگىتنىڭ جاندىن ئەزىز مەشۇقى كەلمەكچىكەنمىش، بىراق يە- گەت شۇنچە كۈتسىمۇ قىز كېلەلمەپتۇ. ئاخىر يىگىتنىڭ سەۋىر قاچسى چىقلىپ، تولا تەل- مۇرۇپ كۆزلىرى ئېچىشىپ، ئاچچىقىدا ئەقلى كېسىلىپ زادى بولالماي قاپتۇ. شۇنىڭ بى- لمەن يىگىت سىڭلىسىنى چاقىرتىپتۇ ۋە كە-

شىلەردىن يوشۇرۇن ھالدا:

— ئۇكام، ئالدىنىقى كۈنى ساڭا ھېغىز بەرگەن قىزنى چاقىرىپ كەلگىن، — دەپ ئەۋەتىپتۇ.

قىزچاق خېلىدىن كېيىن يالغۇز قايتىپ كەپتۇ. يىگىت سىڭلىسىنى يالغۇز كۆرۈپ، ئۆزىنى باسالىغان ھالدا باشقىلارنىڭ يېنى- دىلا:

— ئۇكام، سەن چاقىرىپ كەلمەكچى بولغان ئادەم قېنى، نېمىشقا كەلمىدى؟ — دەپ سوراپتۇ.

قىزچاق ئاكىسىنىڭ سورىغان سوئالىغا دەرھاللا مۇنداق جاۋاب بېرىپتۇ:



بېرىۋىدىم قىچقارغىلى،
يوق ئىكەن، كېلەي دىدى.
كەلسىمۇ كېلەر ئىدى،
كېلىپ قېلىپ، كېلەلمىدى.

يىگىت قىزنىڭ جاۋابىنى دەرھال چۈشىنۋاپتۇ، بىراق بۇ جاۋابنىڭ مەنسىنى ئەتراپتا تۇرغانلارنىڭ ھېچقايسىسى چۈشىنەلمەپتۇ، ئۆزئارا بەس - مۇنازىرە قىلىشىپتۇ، يىگىتتىن سورىشىپتۇ. يىگىت ئۇلارغا زادى ئېيتالماپتۇ. شۇنىڭ بىلەن توپى بارا - بارا بەس - مۇنازىرەگە ئايلىنىپ كېتىپتۇ. بۇ ئىش شۇ ھامان مەھەللەگە تارقلىپتۇ، ئۇ گەپلەر شۇ قىزنىڭ قۇلقۇغىمۇ يېتىپتۇ. بۇ ئىش قىزنىڭ كۈلكىسىنى قىستاپتۇ، بىراق قىزمۇ ھېچكىمگە تىنماپتۇ. شۇنداق قىلىپ، بۇ جاۋاب كىشىلەرگە بىر سر بولۇپ قاپتۇ. بۇ ئىش بىلەن توينىڭ نامىمۇ پۇر كېتىپتۇ، تا ھازىرغىچە كىشىلەر بۇ ئىشنى سۆزلىشىدىكەن، ئەمما قىزنىڭ جاۋابىنى ھېچكىم چۈشىنەلمەپتۇ. قېنى، سىز بۇ جاۋابنىڭ مەنسىنى ئېيتىپ بېرەلەمسىز؟



جاۋابى: قىزچاق يىگىتنىڭ سۆيىگىنى چاقرغلى بارغاندا، ئۆيىدە قىزنىڭ ئۆگەي ئانسى يوق ئىكەن، شۇنىڭ ئۈچۈن، «يوق ئەكەن، كېلەي دىدى» دېگەن. ماڭاي دەپ تۇرغاندا ئۆگەي ئانسى كېلىپ قېلىپ، يىگىتنىڭ قېشىغا بېرىشقا ئامال قىلالىغان، بۇ ئەھۋالنى: «كېلىپ قېلىپ، كېلەلمىدى» دەپ ئۇقتۇرغان.

قىزنى كىمگە بەرسە مۇۋاپق



بۇرۇنىڭ بۇرۇنسىدا، قۇم چىچەكلىگەندە، تۆگىنىڭ قۇيرۇقى يەرگە تەككەندە، پاقا بالاداققا سەكىيگەندە، تۈلکىۋاي قاپقانغا دەسىسىگەندە، كۆرۈنگەن تاغنىڭ نېرىقى تەرىپىدىكى يۇرتىنىڭ ئاۋات شەھىرىدە ئابلاباي ئىسىمىلىك بىر كىشى ئۆتكەنىكەن. ئۇ كىشى خۇدانىڭ ئۈچ يۈز ئاتىميش كۈنىنى ئالا قويىماي سودا - سېتىق بىلەن ئۆتكۈزىدە. كەن. ئابلاباينىڭ دۇنيالىقتا بىرلا قىزى تۇغۇلۇپ ئۇزۇن ئۆتمەي ئۇ دۇنياغا سەپەر قىلغانىكەن. ئابلاباي قىزىنى خۇددى كەپتەر باچكىسىنى ئاسىرغاندەك ئاسرايدىكەن، قىزى نېمە دېسە شۇنى بەجا كەلتۈرۈپ بېرىدىكەن. ئايلار ئۆتۈپ، بىللار ئۆتۈپ، قىز سەكىز ياشقا كېرىپتۇ. ئابلاباي قىزىنىڭ ئەقل - پاراسەت، ئەدەب - ئەخلاق جەھەتنە ياخشى ئۆسۈپ يېتىلىشىنى نەزەردە تۇتۇپ، ئۇنى يېقىن ئەتراپتىكى مەدرىسىگە ئاپىرىپ ئوقۇشقا بېرىپتۇ. مەدرىسىنىڭ مۇددەررسى ئابلاباينىڭ يېقىنلىرىدىن ئىكەن. مۇددەررسى ئابلابايغا بالىنى ياخشى تەربىيەلەيدىغانلىقى توغرىسىدا ۋەددە بېرىپ يولغا ساپتۇ. ئابلاباي بولسا، سودا - سېتىق بىلەن كۈنى ئۆتكۈزۈپتۇ. قىز ئەتكەن تۇرۇپ مەدرىسىگە بېرىپ كەچتە قايتىپ كېلىدىكەن. ئاتا - بالىنىڭ تۇرمۇشى شۇ يو- سۇندا داۋاملىشىپتۇ. ھەش - پەش دېگۈچە ئارىدىن ئۈچ يىل ئۆتۈپ كېتىپتۇ. ئابلابايدا- ئىڭ سودىسى ئېقىپ، شەھەردە سانىغۇددەك بایلاردىن بولۇپ قايتۇ. قىزنىڭ بوي - تۇرۇقى ئۆسۈپ، ھۆسنىڭە تولۇپتۇ، ئىلىم - ھېكمەتنە كامالەتكە يېتىپتۇ. ئابلابايدا ھە- دەرىنىڭە ئېيتقانىكەن، ئۇلار قوللاپ ياخشى مەسىلەتلىرنى بېرىپتۇ. ئابلاباي سەپەر تەيارلىقنى قىلىپ، ھەممىنى تەخ قىلىپ قويۇپتۇ ۋە بىر كۈنى كەچتە قىزىنى يېنىدا ئول-

تۇرغۇزۇپ:

— قىزىم، سىز ئاپىخىز رەھىمەتلەكتىن كىچىك قالغانىدىڭىز، مەن سىزگە ھەم ئاتا، ھەم ئانا بولۇپ ھېچكىمنىڭ قولغا قاراتماي چوڭ قىلدىم. ئىنسائىالا، بۇنىڭدىن كېيىنمۇ شۇنداق بولغۇسى. ماڭا كۈندىن - كۈنگە قېرىلىق يېتىپ، پۇتۇمىدىن ماغدۇر قېچۈۋاتە- دۇ. تىرىكلىكمىدە ھەر ھەمگە بېرىپ ھەج قىلىپ كەلسەم دەيدىغان بىر ئاززویۇم بار ئە- دى. مال - بىسات، بايلىقىمىز ئۆھرىمىزگە يېتىپ ئاشىدۇ، شۇڭا مۇشۇ ۋاقتىتا خۇدا يو- لىدا بېرىپ كېلىۋالسامىمكىن، سىزنىڭچە قانداق؟ - دەپتۇ. قىز ئۆزىنىڭ باشقىچە ئويدا

ئەمە سلىكىڭنى، دادىسىنىڭ ساق - سالامەت قايتىپ كېلىشنى تىلەيدىغانلىقىنى ئېيتىپتۇ.
— ئۇنداق بولسا، — دەپتۇ ئابلاباباي، — مۇشۇ ئۆي، مال - مۇلۇك ھەممىسى
سزىگە قالدى. مەن كەلگۈچە خاتىر جەم يەپ - ئىچىپ، خەج - خراج قىلىپ تۇرۇڭ.
سزىنى بىر ئالالغا ئاندىن قالسا ئۇستازىڭىزغا تاپشۇرمەن. ئۇ ئىلىم - مەرىپەتلىك، قا-
ئىدە - يوسوْنلۇق مۇتىھەر، ئۇنى مېنىڭ ئورنۇمدا كۆرھەرسىز.

قىز ھەممە گەپ - سۆزلەرگە ماقۇللۇق بىلدۈرۈپتۇ. ئەتسى ئابلاباباي قىزى بىلەن
ھەدرىسىگە بىلە بېرىپ، ھۇددەرسىكە قىزىنى تاپشۇرۇپ، ئاتا ئورنىدا مۇئامىلە قىلىشنى
تاپلاپ، نۇرغۇن سوقۇغا - سالامارنى ھەدىيە قىپتۇ. ئاخىردا ئابلاباباي ھۇددەرسىنى
چەتكە تارتىپ تۇرۇپ:

— بۇرا درىم، نەچچە ۋاقتىنىڭ مابېينىدە قىزىمىنىڭ دىلىغا كۆپلىگەن ھېكمەتلەرنى
سالدىلا، مەن سلىدىن مىڭ ھەرتە رازى. ئەمدى مەن ييراق سەپەرگە مېڭىش ئالدىدا
تۇرۇۋاتىمەن. قىزم بولسا بارغانچە چوڭ بولۇۋاتىدۇ. خۇدا ساق - سالامەت قايتىپ
كەلگىلى نېسىپ قىلار، لېكىن «جان بار يەردە قازا بار» دېگەن گەپ بار. ئەگەر مەن
سالامەت قايتىپ كېلەلمەي قالسام ياكى كېلىش ۋاقتىم بەك ئۇزىمراپ كېتىپ قالسا، قە-
زىمغا مېنىڭ ئورنۇمدا ئاتىدارچىلىق قىلىپ قويارلا، ئۆزلىرى مۇۋاپق دېگەن بىرىگە
ياتلىق قىلىپ قويىسلا. «ئايال كىشى ئەردە ياخشى، ئەردە بولمسا يەردە ياخشى»
دەيدىغان گەپ بار ئەمەسمۇ! — دەپتۇ. ھۇددەرسى ئابلاباباينىڭ دېگەنلىرىنى ماقۇل كۆ-
رۇپ، خاتىر جەم سەپەرگە مېڭىشنى ئېيتىپتۇ.

ئابلاباباي خۇدانىڭ قۇتلۇق بىر كۈنىگە توغرىلاپ، قىزى ۋە بارلىق ئەل - جامائەت
بىلەن خوشلىشىپ ھەرمىگە قاراپ يولغا چىقىپتۇ. ئۇ يول يۈرۈپتۇ، يول يۈرگەندىمۇ
مول يۈرۈپتۇ، تاغ - دەريا، دەشت - چۆللەرنى بېسىپ، كۆزلىگەن قەرەلەدە ھەرمىگە
كېلىپ ھەج رەسمىيەتنى ئۆتەپتۇ. ئابلاباباي قارىسا، ھەرمەدە سودا - سېتىق قىلىدىغان
ئادەم ئىنتايىن ئاز ئىكەن، پۇلنى ئۆز يۈرەتىدىكىدىن نەچچە ھەسسىه ئارتۇق تاپقىلى بوا-
لىدىغانلىقىغا كۆزى يېتىپ، بىر مەزگىل يۈرەتىغا قايتىماي تىجارەت قىلىش قارارىغا كەپ.
تۇ، شۇ يوسوْندا ئېلىپ - سېتىش بىلەن شۇغۇللەنىپتۇ، دېگەندەك ئۆز يۈرەتىدا نەچچە
يىلدا تاپىدىغان پۇلنى نەچچە ئايغا قالماي تېپپ بوبىتۇ. كۈن، ئايىنىڭ ئۆتۈشى بىلەن
ئابلاباباينىڭ ھەرمەدە تۇرغىنىغا ئۆچ ييل بوبىتۇ، تاپقان پۇلمۇ ھەددى - ھېسابىز كۆ-
پىيپتۇ. ئۇ ئەمدى قايتىش پەيتىنىڭ يېتىپ كەلگەنلىكىنى پەمەلەپ، تاپقان مال - دۇنيا،
پۇللەرنى تۆكىگە ئارقىپ ئۆز يۈرەتىغا قاراپ يولغا چىقىپتۇ، بېرىشتا قايسى يول بىلەن
ماڭغان بولسا، يېنىشىمۇ شۇ يول بىلەن مېڭىپتۇ، سەپەر جەريانىدا نۇرغۇن جاپا - مۇ-
شەققەتلەرنى تارتىپتۇ. ئۆز يۈرەتىغا يېتىپ كېلىشكە بىر ئاي قالغاندا، ئابلاباباي يول ئۇس-
تىدىكى بىر دەڭگە چۈشۈپتۇ، ئات - ئۇلاغ، مال - سەرەمجانلىرىنى ئورۇنلاشتۇرۇپ،

ئەمدى چاي - پاي ئىچەي دەپ ئولتۇرسا، يېنسغا ئون يەقتە - ئون سەككىز ياشلار چامىسىدىكى بۇرۇقى ئەمدىلا خەت تارتىقان بىر يىگىت كېلىپ ئولتۇرۇپتۇ. ئۇلار ئۆزئارا ئۇ يەر - بۇ يەرنىڭ گېپىنى قىلىشىپ، ئاخىر ئۆزلىرىنىڭ بىر شەھەردىن ئىكەنلىكىنى بىرىلىشىپتۇ. ئابلاباباي يىگىتتىن:

— نېمە سەۋەب بىلەن يۇرتىتن ئاييرلىپ بۇ يەرگە كېلىپ قالدىڭ، ئوغلۇم؟ - دەپ سوراپتۇ. يىگىت:

— مەن ئەسلىدە ئاتا - ئاناھدىن نۇرغۇن مال - مۇلۇك بىلەن يالغۇز قالغانىدىم، تۆت - بەش يىل مابەينىدە هەۋەسىنىڭ كەينىگە كىرىپ، ياخشى - ياماننى پەرق ئەت. مەھى، ئەسکى باللار بىلەن ئارىلىشىپ قېلىپ، نۇرغۇن مال - دۇنيانى سورۇپ تۈگەتتىم. يېقىنلار نەسەھەت قىلىدى، لېكىن قوللىقىغا كىرمىدى. كۈنلەر ئۆتۈپ ھالىم بارغانچە خارابلىشىپ كەقىتى، ئاخىرىدا ماڭا تەئەللۇق بىر تۇ.

گۈنچە قالدى، ئويلاپ باقسام ئۇنى خەجلەپ تۇ. گەتسەم، ھەممىدىن ئايىلغۇدە كەمن، هوشۇمنى يە. غىپ، ئۆتۈپ كەتكەن ئىشلارغا كۆپ پۇشايمان قىدا. دىم، تۈگۈنچىنى يېشىپ قارىسام، نەچچە تال زىخچە ئالىتون ئىكەن، ئۇنى يۇرۇشتۇرۇپ تىجارەت قىلىپ زىياننىڭ ئورنىنى تولدۇرۇۋېلىش ئويىدا خەقلەردىن ئۇقۇشىسام، ھەرمەدە پۇلنى جىق تاپقىلى بولىدىكەن، بىر كېچىسى ھېچكىمگە بىلىندۈرەمەي ھەرمەگە قاراپ يولغا چىقىتم، بۇ دەڭگە بىر كېچە - كۈندۈزلۈك

يول قالغاندا قاراقچىلارغا يولۇقۇپ ھەممىنى تارتىقۇزۇپ قويدۇم، ئاخىر مۇشۇ دەڭگە ئۇلىشىپ كېلىۋالدىم. ئەمدى يَا ئالدىمىغا مېڭىشنى، يَا كەينىمگە يېنىشنى بىلمەيدى. مەن، - دەپ سۆزىنى ئاخىر لاشتۇرۇپتۇ.

يىگىتتىڭ سەرگۈزەشتلىرىنى ئاڭ. لمغان ئابلاباباينىڭ ئۇنىڭغا ئىچى ئاغ. رىپ، ئۇنى ئۆزىگە ھەمراھ قىلىپ ئەكېتىشنى ئويلاپتۇ ۋە:

— ئوغلۇم، سەن كۆپ جاپا چې. كېپسەن، ھازىرچە سەن يۇرتقا قايتىپ كەتكەن. ئەڭەر سەن بۇ ھەسلەھىتىمنى

مۇۋاپق دەپ قارىسالق، مەن سېنى ئالغاج كېتى، قانداق؟ — دەپتۇ.

بۇ مەسىلەھەت يىگىتكە ياغدەك بېقىپتۇ. ئابلاباباي ئۇ يەرددە بىر كېچە قونۇپ، ئەقىسى تالى سۈزۈلگەن ھامان يىگىتنى ئەگەشتۈرۈپ يولغا چقىپتۇ. ئۇلار ئوبىدان سەپەرداش بولۇپ يول يۈرۈپتۇ. يول بويى يىگىت ئابلاباباينىڭ ئىشلىرىغا شۇ دەرىجىدە ياردەملى. شىپتۇكى، ئابلاباباي بىر ئايلىق سەپەرنى بىر كۇندە تۈركىگەندەك ھېس قىپتۇ ھەمدە يە. گىتنى چىن قەلبىدىن ياخشى كۆرۈپ قاپتۇ. ئابلاباباي ئۆز كۆڭلىدە، بۇ بالا ناھايىتى سە. مىمىي، ئاق كۆڭلۈ، قولىدىن ئىش كېلىدىغان بالا ئىكەن. شۇ تاپتا ئۇنىڭ بېشىغا كۈن چۈشۈپتۇ. مەن ئۇنى ئۆزۈمگە بالا قىلىۋېلىپ ياخشى يولغا باشلاپ قويسام، خۇدا ئالى دىدىمۇ ئىككىنچى نۆۋەت ھەرمەگە بارغانغا باراۋەر بولماهدۇ، دەپ ئويلاپ:

— ئوغلۇم، سەن ماڭا يول بويى ياخشى ھەمراھ بولۇپ ئىشلىرىغا ياردەملىشتىڭ، سەن بولىغان بولسالق، يالغۇزچىلىقتا سەپەر ئازا.

بىنى يەتكۈدەك تارتاقان بولاقتىم. مەن سېنى كۆڭلۈمە ئۆز ئوغلۇمەدەك ھېس قىلىۋا. تىمەن. ماقۇل كۆرسەڭ، مەن سېنى ئۇ. غۇل قىلىۋالسام ھەمەدە كېيىنكى ئىشلە. رىڭىنى ئۆزۈم ئورۇنلاشتۇرسام، قاداچى؟ — دەپتۇ. يىگىت بولسا، مىڭ ھەرتە رازى ئىكەنلىكىنى بىلدۈرۈپتۇ.

— ئۇنداق بولسا، مېنىڭ ئەقل - پارا. سەت، ئەدەب - ئەخلاقىتا بېتىشكەن بىر قىزم بار، شۇ قىزىمنى ساڭا بېرىشنى لايىق كۆرۈ. ۋاتىمەن. ئەگەر چىقشقۇدەك بولسالىلار، مەن سىلەرنىڭ توپۇڭلارنى لايىقدا قىلىپ، ئۆزى تۇتۇپ بېرىمەن، — دەپتۇ ئابلاباباي. يىگىت بۇ سۆزلەرگە ئىنتايىن خۇشاللىق بىلەن ما. قۇلۇق بىلدۈرۈپتۇ. ئابلاbabai بولسا، يە. گىتكە قىزىنى چوقۇم بېرىش توغرىسىدا ۋەددە بېرىپتۇ. ئۇلار بىر ئايلىق سەپەر - ئى آخرلاشتۇرۇپ، ئاخىر ئۆز يۇرتىغا ساق - سالامەت بېتىپ كەپتۇ.

ئۇلار تۇرۇپ تۇرسۇن، ئەمدى گەپنى قىزى ۋە ئۇستازىدىن ئائىلايلى:



ئابلاباباي قىزنى ئۇستازىغا تاپىشۇرۇپ ھەجگە كەتكەندىن كېيىن، قىز بىلەن ئۇستازى خۇددى ئاتا - باللاردەك ئۆتۈپتۇ. ئۇستاز بولسا، قىزغا كۆپ تەرەپتىن بىلەن ئۆكتىپ-تۇ. قىزنىڭ داڭقى شەھەرنى بىر ئاپتۇ. قىزنىڭ ھۆسн - جامالدا، ئەقىل - پاراسەتە تەڭداشىسىز چوڭ بولغانلىقنى ئاڭلىغان شەھەر كاتتىلىرىنىڭ بەگزادىلىرى قىزغا ئەلچى كىرگۈزۈپتۇ. ئۇستاز بولسا، ئەلچىلەرنى ھەر خىل باهانە - سەۋەبلىر بىلەن قايتۇرۇپ-تۇ. يىللارنىڭ ئۆتۈشى بىلەن قىز چوڭ بويپتۇ. ئۇستاز ئابلابابايدىن ھېچقانداق خەۋەر ئالالىغاندىن كېيىن قىزنى ياتلىق قىلىمسا بولمايدىغانلىقنى ئويلاپ، ئۇنى شەھەردە داڭقى بار بىر سودىگەرنىڭ ئوغلىغا بېرىشكە قوشۇلۇپتۇ. ئىككى تەرەپ تو يى تەبىيارلىقغا تۇتۇش قىپتۇ. شۇ ئەسنادا ئابلاباباي بۇ شەھەرگە يېتىپ كەپتۇ ھەمەدە ئۆيىگىمۇ بارماس-تن، يىگىتنى باشلاپ ئۇدۇل قىز ۋە ئۇستازنىڭ ئۆيىگە بېرىپتۇ. ئاتا - بالا قۇچاقلىشىپ كۆرۈشۈپتۇ، ئامانلىق سورىشىپتۇ.

ئابلاباباي باشلاپ كەلگەن يىگىت قىزنى بىر كۆرۈپلا ئاشقى بىقارار بويپتۇ. ئابلاباباي قىزنىڭ ئۇستازى بىلەن پاراڭلىشىپ بېشىدىن كەچۈرگەنلىرىنى سۆزلەپ بېرىپتۇ، ئاخى-رىدا باشلاپ كەلگەن يىگىتنى تونۇشتۇرۇپ، يولدا ئىنتايىن ياخشى ھەمراھ بولۇپ كەل. گەنلىكىنى، ئۆزىگە ئوغۇل قىلىپ، قىزنى ئۇنىڭغا بېرىشكە ۋە دە قىلغانلىقنى ئېيتىپتۇ. قىزنىڭ ئۇستازى بولسا غەمگە پېتىپ، ئابلاباباي كەتكەندىن كېيىن قىزنى ئاسراپ تەربى-يىلىكەنلىكى، ۋاقتىنىڭ ئۆتۈشى بىلەن قىزنىڭ چوڭ بولۇپ قالغانلىقى، نۇرغۇن ئەلچە-لمەرنىڭ كەلگەنلىكى، ئۈچ يىلغىچە ئابلاباباينىڭ دېرىكىنى ئالالماي ئاخىر قىزنى بىر سو-دەگەرنىڭ ئوغلىغا ياتلىق قىلىشقا پۇتۇشۇپ تو يى تەبىيارلىقى قىلىۋاتقانلىقنى ئېيتىپتۇ. شۇنىڭ بىلەن ئۇلارغا باش قېتىنچىلىقى چۈشۈپتۇ. ئۇلار ئويلاپ - ئويلاپ، قانداق قە-لىشنىڭ ئامالىنى تاپالماپتۇ. بىر - بىرىگە يا ئۇنداق، يا بۇنداق بولسۇن، دېيىشەلمەپتۇ. ئۇلار غەمدىن خالاس بولۇش ئۈچۈن، قىزنى ئىككى يىگىتتىن قايىسبىرىگە بېرىش

كېرىھك؟

جاۋابى: قىزنى ئۇستاز بىلەن بۇتۇشكەن يىگىتكە بەرسە مۇۋاپىق، چۈنكى ئابلاباباي ھەج سەپىرگە مېڭشىن ئىلگىرى ئۆزىنىڭ قايتىپ كېلىش ۋاقتى ئۆزىراپ كەتسە، ئۇستازنىڭ قىزىغا ئاقدىدارچىلىق قىلىپ ياتلىق قىلىشنى تاپلىغان. دەرھەق-قەت ئابلاbabai قايتىپ كەلگۈچە نەچچە يىل ئۆتۈپ، قىز بويىغا يېتىپ قالغان.



قايىسىغا مەنسۇپ بولۇشى كېرەك؟

ئۆتكەن زاماندا ئاتا - ئانىسى ئۆلۈپ كېتىپ، بىر ئۆيىدە تۇرمۇش كەچۈرىدىغان ئىككى ئاكا - ئۇكا بولغانىكەن. بىر كۇنى ئۇلار ئەرزىمەس بىر ئىش بىلەن خاپا بولۇ - شۇپ قاپتۇ - دە، ئاكىسى قېيداپ ئۆيىدىن چىقىپ كېتىپتۇ.

ئارىدىن ئۇن يىلچە ۋاقت ئۆتۈپتۇ، ئۇكىسى ئۆي - ئۇچاقلىق بوپتۇ. براق ئاكى - سىنى بەك سېغىنىپتۇ. ئاكىسىنىڭ ھېچقانداق ئىز - دېرىكىنى ئالالماپتۇ. ئۇ ئاكىسىنىڭ نەزىر - چىرىغىنى ئۆتكۈزۈپ، غايىبانە قەبرىسىنى تىكىلەپتۇ.

ئارىدىن خبلى ۋاقت ئۆتۈپتۇ، بىر كۇنى كېچىسى تۇيۇقسىز ئىشىك قېقىلىپتۇ.

- كىم؟ - دەپ ۋارقراپتۇ ئىنسى.

- مەن.

- مەن دېگەن كىم؟

- مەن ئاكاڭ، ئىشىكى ئاچقىن! - دەپتۇ ئاكىسى. ئىنسى بۇ گەپكە ئىشەنەمەي، كۆڭلىدە بۇ ئوغرى بولسا كېرەك، دەپ ئويلاپتۇ - دە:

- مېنىڭ ئاكام يوق، ھەرقانداق ئىشىڭ بولسا ئەتە كەل، ھازىر ساشا ئىشىك ئاچ - مايمەن، - دەپتۇ.

نەچە كۈنلۈك يولنى پىيادە بېسىپ، «ئىنمىنى كۆرىمەن» دېگەن ئۇمىد بىلەن كەلگەن ئاكىسىغا بۇ گەپ ناھايىتى هار كەپتۇ - دە، يېنىدىكى پىچاق بىلەن ئۆزىنىڭ كالا - لىسىنى تېنىدىن جۇدا قىپتۇ.

سەرتتا دەرۋازا قايتا قېلىمىغاندىن كېيىن، ئېرىنىڭ گېپى بىلەن ئويغىنىپ كەتكەن ئايالنىڭ كۆڭلىگە گۇمان چۈشۈپ:

- مېنىڭچە بۇ چوقۇم ئوغرى ئەمەس، راست ئاكىڭىز بولۇشى مۇمكىن، سەرتقا چە - قىپ قاراپ باقسىڭىز قانداق؟ - دەپتۇ. ئايالنىڭ گېپى ئۇنىڭغا تەسر قىلىپ چراڭنى كۆتۈرۈپ سەرتقا چىقىپ كېتىپتۇ.

ئارىدىن بىرئاز ۋاقت ئۆتۈپتۇ، ئېرى قايتىپ كىرمىگە چكە ئايالنىڭ كۆڭلىگە ۋەھە-
مە چۈشۈپتۈ-دە، كېيىم - كېچەكلىرىنى ئالدىراشلىق بىلەن كېيىپ، كەكىنى كۆتۈرۈپ
ئىشىك ئالدىغا چىقپ، بىردىنلا چۆچۈپ كېتىپتۇ. قارىسا غەرق قانغا بويالغان ھالدا ئې-
رىنىڭ تېنى بىر يەردە، كاللىسى بىر يەردە تۇرۇپتۇ. ئۇنىڭ يېنىدا يەندە بىر جەسەت يې-
تىپتۇ. چىراغ بولسا ئىشىكىنىڭ تۈۋىدە غۇۋا نۇر چىچىپ جەسەتلەرنى يورۇتۇپ تۇرۇپتۇ.
ئايال بۇ ئەھۋالنى كۆرۈپ، ئېرىنىڭ جەستىنى قۇچاقلاپ: «ۋاي ھۇرھبىم!» دەپ ئۇن
سېلىپ يىغلاپتۇ.

يىغلاش بىر ھازا داۋاھلاشقاندىن كېيىن بىرنىڭ:

«قىزىم، سەۋىرى قىلىڭ!» دېگەن ئاؤازى ئاڭلىنىپتۇ. ئايال بېشىنى كۆتۈرۈپ قارد-
سا، چاچ - ساقاللىرى ئۇچتەك ئاقارغان، چىرايدىن نۇر يېغىپ تۇرغان بىر بۇۋاي قا-
رالپ تۇرغۇددەك.

ئايال ھەيران بولۇپ يىغىسىنى توختىپتۇ.

— قىزىم ھەيران قالماڭ، — دەپ سۆز باشلاپتۇ ھېلىقى كىشى، — مەن خىزىر ئە-
لەيھىسسالام بولىمەن، يۈز بەرگەن ئەھۋالنى سىزگە قىسىقچە دېسەم، ئېرىڭىز ئىشىكى
ئېچىپ، «مېنىڭ ئاكام يوق» دېگەن گەپنىڭ تەسىرى بىلەن ئۆزىنى بوغۇزلىۋەتكەن بۇ
يىگىتنى تونۇغان-دە، «ماڭا ئاكامسىز ياشاشنىڭ نېمە كېرىكى بار» دەپ ئۆز كاللىسىنى
تېنىدىن جۇدا قىلغان. مەن بۇ ئاقىۋەتنى ئوڭشىپ، ھەر ئىككىلەنگە خۇدايىمىدىن جان
تەلەپ قىلىپ بېرى، بۇنىڭدىن كېيىن بۇلار بىر ئۆيىدە ئىناق ئۆتسۈن.

خىزىر ئەلەيھىسسالام ئايالغا ھەركىمنىڭ بېشىنى ئۆز بويىنغا ھىملاشنى تاپشۇرۇپتۇ.
خۇشاللىقنى سىغۇرالىغان ئايال بىخەستەلىك قىلىپ، ئېرىنىڭ كاللىسىنى قېيناكىسىنىڭ
كاللىسىغا ئالماشتۇرۇپ جىپسىلاشتۇرۇپ قويۇپتۇ. خىزىر ئەلەيھىسسالام دۇئاغا قول كۆ-
تۇرۇپ، جەسەتلەرگە جان تەلەپ قىپتۇ-دە، كۆزدىن غايىب بويپتۇ.

بىر پەستىن كېيىن جەسەتلەر تىرىلىپ ئورنىدىن تۇرۇپتۇ. قارىسا بۇ ئىككىلەننىڭ
بولىدىغانلىقنى بىلمەي قاپتۇ.

قېنى كۆپچىلىك ئايىرىپ بېقىڭلار! ئايال بۇلاردىن قايىسىسىغا مەنسۇپ بولۇشى كې-

رەك؟



جاۋابى: ئايال باشقا قارىمای، يۈرەككە، قەلبكە، تەنگە قارىشى كېرىك. شۇنىڭ ئۈچۈن ئايال بېشى قېيناكسىنىڭ بولسىمۇ، يەنلا ئۆز ئېرىنىڭ قەلبىنى، تېنىنى تالا-لىشى كېرىك. چۈنكى، باشنى باشقۇرىدىغىنى قەلب، يۈرەكتۈر.



ئایال ئېرىنى قانداق تونۇشى كېرەك

بۇرۇن بىر ئادەمنىڭ ئىككى ئوغلى بولغان ئىكەن. ئۇلار ياش جەھەتتىمۇ بىر - بىرىدىن ئانچە پەرقەنەمەيدىكەن. ئەمما ئۇلارنىڭ چىرايى بىر - بىرگە خۇددى قۇيۇپ قويغاندەك ئوخشايىدىكەن. ئاكسىسىنىڭ ئىسمى باقى، ئۇكسىسىنىڭ ئىسمى ساقى ئىكەن. بەزىدە ئاتا - ئانىسىمۇ باللىرىنى بىر - بىرىدىن ئايىرىۋالمايدىكەن. ئۇلار ئىنتايىن زىرەك، كۈچلۈك ھەم باتۇر ئىكەن. كۈچلۈك ھەم باتۇرلۇقتا ساقى باقىنى بېسىپ چو. شىدىكەن.

كۈنلەرنىڭ بىرىدە باقى باشقابىر شەھەرگە بېرىپ قاماشا قىلىپ كېلىش ئۈچۈن يولغا چىقىپتۇ. بېڭىش ئالدىدا ئۇ ئۆزىنىڭ قىلىچ غىلاپىنى ساقىغا بېرىپتۇ ۋە «مەن خە. تەرگە ئۈچۈراپ قالسام، مۇشۇ قىلىچ غىلاپىم قانغا تولىدۇ، شۇ زامان مېنى ئىزدەپ تاپ. قىن!» دەپتۇ.

باقى بىر قانچە كۈن يول يۈرۈپ، بىر شەھەرگە يېقىلاشقا نادا، شەھەر سىرتىدىكى تاغ ئۈستىدە ئاي دېسە ئاي ئەمەس، كۈن دېسە كۈن ئەمەس، بىر چىرايىلىق قىزنىڭ يىغلاپ ئولتۇرغانلىقىنى كۆرۈپتۇ. ئۇ قىزنىڭ قېشىغا بېرىپ، ئۇنىڭ نېمى ئۈچۈن بۇ يەر دە يىغلاپ ئولتۇرغانلىقىنى سوراپتۇ.

— مەن مۇشۇ شەھەر پادشاھىنىڭ قىزى، — دەپتۇ ھېلىقى ساھىبجاھامال، — مۇشۇ تاغدا بىر ئەجدىها بولۇپ، ھەر كۈنى بىر ئادەمنى يەيدۇ. ئەگەر ئۇنىڭغا ھەر كۈنى بىر ئادەم بەرمىسە ئۇ پۇتۇن شەھەرنى ۋەيران قىلىۋېتىدۇ. بۇگۈن نۆۋەت ماڭا كەلگەچكە هازىرلا مېنى بۇ يەرگە ئەكېلىپ قويۇشتى، — دەپتۇ.

— ئەجدىها قاچان كېلىدۇ؟ — دەپ سوراپتۇ باقى ئۇنىڭدىن.

قىز ئەجدىهانلىڭ كېلىدىغان ۋاقتىنىڭ بولغانلىقىنى سۆزلەپ بەرگەندىن كېيىن باقى قىزنى تاغنىڭ باغرىغا يوشۇرۇپ قويۇپ، ئەجدىهانى ئۆلتۈرۈشكە تەبىارلىنىپتۇ. بىرئاز دىن كېيىن، ئەترابىنى سېرىق بوران قاپلاپتۇ، ئاندىن قارا بوران چىقىپ يامغۇر يېغىشقا باشلاپتۇ. ئارقىدىن دەھشەت بىلەن ۋارقىراپ ھەيۋەتلىك ئەجدىها يېتىپ كەپتۇ-دە، ئالدىدا تۇرغان ئادەمنى ئۆزىگە دەم تارتىپتۇ، باقى ئىككى تەرىپىدە تىغى بار قىلىچنى توغرىسىغا تۇتقىنچە ئەجدىهانلىڭ ئىچىگە كىرىپ كېتىپتۇ. باقى قىلىچ بىلەن ئەجدىهانى ئوتتۇرىدىن ئىككىگە يېرىپ، ئەجدىهانلىڭ ئايىغىدىن چىقىپتۇ. شۇ ھامان ئەجدىها ئۆلۈپ.

تۇ. باقى قىزنى ئاتنىڭ كەينىگە منگەشتۈرۈپ شەھەرگە كىرىپتۇ.
ئەجدىها ئولتۇرۇلۇپ، قىزنىڭ قۇتقۇزۇلۇپ قېلىنغانلىقىنى ئاڭلىغان پادشاھ ئىنتايىن
خۇساللىنىپ، پۇقۇن شەھەر خەلقىگە 40 كېچە - كۇندۇز ئويۇن - تاماشا قىلىپ بې.
رېپ، قىزنى باقىغا توپلاپ بېرىپتۇ.
باقى بىر ئاخشىمى ئۆيىدە ئولتۇرۇپ تامدىكى بىر رەسمى كۆرسىتىپ، خوتۇنە.
دەن: «بۇ كەمنىڭ رەسمى؟» دەپ سوراپتۇ.

— شەھەرنىڭ كۈن چىقىش تەرىپىدە بىر يەتنە باشلىق يالماۋۇز بار، — دەپتۇ خو.
تۇنى، — بۇ رەسم شۇنىڭ قىزنىڭ رەسمى. يالماۋۇز كىمكى مەن بىلەن چېلىشىپ مېنى
يىقتىالىسا، مەن ئۇنىڭغا قىزىمەن بېرىمەن، ئەگەر مېنى يىقتىالىمسا، ئۇنىڭ يېرىمەنى
ئىت، يېرىمەنى ئادەمگە ئوخشىمايدىغان بىر مەخلۇققا ئايلانىدۇر ئۇپتىمەن، دەپ جاكالى.
غان. نۇرغۇن باھادر يىگىتلەر ئۇنىڭ قىزنى ئېلىشقا بارغان بولسىمۇ، لېكىن يالماۋۇزنى
يىقتىالمىدى، — دەپ سۆزلەپ بېرىپتۇ.
باقى بۇنى ئاڭلاپ «ئەتە بېرىپ يالماۋۇزنى يىقتىپ، قىزنى ئەكلىپ ئۇكامى ئۆيىدە.
لمەپ قويىمەن» دەپ ئويلاپتۇ.

ئەتىسى سەھەر ئورنىدىن تۇرۇپ، پادشاھتن ئۇۋغا چىقىمەن دەپ رۇخسەت
ئاپتۇ، ئۇدۇل يەتنە باشلىق يالماۋۇزنىڭ ئۆيىگە بېرىپتۇ. ئۇ ئىككىسى ئۇزۇن چېلىشقا
بولسىمۇ، لېكىن ھېچقايسىسى بىر - بىرىنى يىقتىالماپتۇ. ئاخرى يالماۋۇز بىر ھىلە
ئىشلىتىپتۇ:

— ھەي يىگىت، بەك ئۇسىپ كەتتۇق، سۇ ئىچىۋالىلى، — دەپتۇ ئۇ.
ئىككىسى ئۆستەڭ بويىغا بېرىپتۇ. باقى سۇنى ناھايىتى كۆپ ئىچىپتۇ، يالماۋۇز
تۇھشۇقىنى سۇغا تەڭكۈزۈپ قويۇپ، پەقەت سۇ ئىچىمەپتۇ. كېيىن بىر دەمدىلا يالماۋۇز
باقىنى يىقتىپتۇ-دە، باقىنى بىر يالماپ يۇتۇپ چىقارغان ئىكەن، ئۇ ئادەممىكىن دېسە
ئادەمگە ئوخشىمايدىغان، ئىتمىكىن دېسە ئىتقا ئوخشىمايدىغان بىر مەخلۇققا ئايلىنىپ
قاپتۇ.

ساقى باقىنىڭ قىلىچ غىلابىغا ھەر كۈنى بىر نۆۋەت قاراپ قويىدىكەن. بىر كۈنى
قارىسا غىلاب لقىمۇ - لىق قانغا تولۇپتۇ. ساقى شۇ كۈنلا باقىنى ئىزدەپ مېڭپىتۇ. بىر
شەھەرگە يېتىپ بارسا شەھەر خەلقى پادشاھنىڭ كۈيۈغلى ئۇۋدىن قايىتىپ كەپتۇ، دەپ
ئۇنى ناھايىتى ھۆرەتلىپ ئوردىغا باشلاپ بېرىپتۇ. ئۇ ئاكاڭ مۇشۇ شەھەرنىڭ پادشاھا.
ھىنىڭ قىزىغا ئۆيلىنىپتۇ، دەپ ئويلاپتۇ. ھەقتا ئۇنى پادشاھ بىلەن ئاكسىنىڭ خوتۇنە.
ھۇ پەرق ئېتەلمەپتۇ. ئاخشىمى ئولتۇرۇپ ئاكسىنىڭ خوتۇنىدىن تامدىكى كەمنىڭ رەسمى.
ھى دەپ سوراپتۇ.

— بۇ قىتىم سىز ئۇۋغا چىقىشنىڭ ئالدىدا سۆزلەپ بەردىمغۇ!؟ — دەپتۇ ئاكسىنىڭ



خوتۇنى. ساقى ئۇنىڭغا:

— ئۇنتۇپ قاپىتىمەن، قايتا سۆزلەپ بەرسىڭىز! — دەپتۇ.

ئاكسىنىڭ خوتۇنى ئەھۋالنى تەپسىلىي سۆزلەپ بەرگەندىن كېىن، ئۇ ئېھتىمال ئا. كام مۇشۇ يالماۋۇزنىڭ ئۆيىگە بېرىپ، شۇ يەردە بىرەر خەتەرگە يولۇققان ئوخشايدۇ، دەپ ئويلاپ، ئۇمۇ پادىشاھتنىن ئووغۇغا چىقىمەن، دەپ رۇخسەت ئېلىپ، يالماۋۇزنىڭ ئۆيىگە بېرىپتۇ. قارىسا ئاكسى بۇ يەردە بېلىنىڭ ئۇستى ئادەم، ئاستى ئىتقا ئوخشاش بىر مەخلۇققا ئايلىنىپ قالغانمىش. ئوكسى يالماۋۇز بىلەن چېلىشىپ ئاخىرى ئۇنى يىقىدەتىپتۇ. يالماۋۇز قىزىنى بېرىپتۇ. ساقى يالماۋۇزغا:

— ئاكامنى ئادەمگە ئايلاندۇرۇپ بەر! — دەپتىكەن ئۇنىماپتۇ. ئەسىلدىه يالماۋۇز ئادەمنى بىرىنچى قېتىم يۇتۇپ چقارسا مەخلۇققا ئايلاندۇردىكەن، ئىككىنچى قېتىم مەخلۇقنى يەنە يۇتۇپ چقارسا، ئادەمگە ئايلاندۇرالايدىكەن. ساقى مەجبۇري يوسۇندا ئاكسىنى يالماۋۇزغا يۇتتۇرۇپتۇ. لېكىن يالماۋۇز باقىنى يۇتۇۋېلىپ چىقىرىپ بەرمەپتۇ.

ساقى ئاخىرى يالماۋۇزنى ئۆلتۈرۈپ ئۇنىڭ ئىچكى ئەزايىنى ئاختۇرۇپمۇ ئاكسىنى تا-
پالماپتۇ. شۇ ئەسنادا قامدا ئۆلتۈرغان بىر ئاق قۇشقاچ :

— چىمچىلچاڭ — چىمچىلچاڭ! — دەپ سايراپتۇ. ساقى يالماۋۇزنىڭ چىمچىلچاڭ
پۇتنى چاققان ئىكەن، ئاكىسى شۇ يەردەن چىقىپتۇ. ئاكا — ئۇكا ئىككىسى يالماۋۇزنىڭ
قىزنى ئېلىپ پادىشاھنىڭ ئوردىسىغا بېرىپتۇ. باقىنىڭ خوتۇنى بىر - بىرىگە ئوخشайдىد.
غان ئىككى بىر تۇققاندىن قايسىسىنىڭ ئۆزىنىڭ ئېرى ئىكەنلىكىنى ئايىرۇۋالماپتۇ.
ئۇنداقتا بۇ ئايال ئۆزىنىڭ ئېرىنى قانداق بىلىشى كېرەك؟ ئىككى بىر تۇققاندىن
«مېنىڭ ئېرىم قايسىڭلار؟» دەپ سورىشى كېرەكمۇ؟



جاۋابى : ئايال كىشى «مېنىڭ ئېرىم قايسىڭلار؟» دەپ سوراشتن ئىزا تارتىدۇ.
شۇڭا ئاخىسى ئىككى يەرگە ئورۇن سېلىپ، بالدۇر ئاشۇ ئايال بىر ئورۇنغا بېرىپ
ياتسا، ئۇنىڭ ئېرى قايسى بولسا، شۇ كىشى ئۆز خوتۇنىنىڭ قېشىغا بېرىپ ياتىدۇ.

بۇ قىز كىمنىڭ بولۇشى كېرەك؟



بۇرۇن بۇرۇندىكەن، تېرىق تۇلۇمدىكەن، يىتىم بۇلۇڭدىكەن. شۇنداق كونا زا.
ماندا بىر يۇرتىتا بىر ياغاچى، بىر سەيپۈڭ، بىر موزدۇر، بىر ئاخۇنۇم بولغان ئىكەن.
ئۇلاار ئۆز يۇرتىدا جان باقالىغىنى ئۈچۈن، مەسىلەھەتلەشىپ باشقا يۇرتقا كۆچۈپ
كەتمەكچى بولۇپتۇ.

كۈنلەرنىڭ بىرىدە، بۇ تۆت كىشى يۈك - تاقلىرىنى ئۇلاقلارغا يۈكلىپ، باشقا
يۇرتقا قاراپ يولغا چىقىپتۇ. يول يۈرۈپتۇ، يول يۈرسىمۇ مول يۈرۈپتۇ، كېچىسى بىر
دەل - دەرەخلىق چۆلدە قونۇشقا توغرى كەپتۇ. بۇ يەردە ھەم يازاىىي ھايۋانلار ھەم
ئوغرى - قاراقچىلار كۆپ بولغانلىقتىن كېچىچە تۆت كىشى نۆۋەت بىلەن پوستا تۇرۇپ
ئات - ئۇلاق، مال - مۇلۇكلىرنى ئوغرى - يالغان، يازاىىي ھايۋانلاردىن خەۋەر تاپ
ماقچى بولۇپتۇ.



بىرىنچى قېتىملىق پوستا تۇرۇش نۆۋەتى ياغاچىچىغا كەپتۇ. باشقا ئاغىنىلىرى ئۇخلاپ قالغانلىقتىن، ياغاچى ئوت يېقىپ ئوت يورۇغىدا ئەتراپقا قاراپ ئولتۇرۇپتۇ. بىرهازادىن كېبىن ئەسنهپ ئۇكىدەشكە باشلاپتۇ. ئۇقۇقىسىنى قاچۇرۇش ئۇچۇن، ئۇ ياغاچىلىق سايد-مانلىرىنى ئەكېلىپ ئەتراپىدىكى ياغاچلارنى توغراباپ بىر قىزنىڭ مودىلىنى ياساپتۇ.

ئىككىنچى قېتىملىق پوس سەيپۈڭغا كەپتۇ. ئۇ، ئوت يورۇقدا كېلىپ قارسا ياغاچ-تن ياسالغان بىر قىزنىڭ مودىلى تۇرغانلىقىنى كۆرۈپتۇ. بۇنىڭ ياغاچى ئاغىنىسىنىڭ ھۇنرى ئىكەنلىكىنى پەملىگەن سەيپۈڭ، دەرھال ھاشىسىنى قۇراشتۇرۇپ ئوت يورۇ-غىدا ئولتۇرۇپ بىر يۇرۇش كېيم تىكىپ ئۇنىڭغا كىيگۈزۈپ قويۇپتۇ.

ئۇچىنچى قېتىملىق پوس موزدۇزغا كەپتۇ. ئۇ ئوتنىڭ قېشىغا كەلسە چىرايلىق كېيم - كېچەك كىيگۈزۈلگەن، ياغاچتا ياسالغان بىر قىزنىڭ ھېكىلى تۇرغانلىقىنى كۆرۈپتۇ. ئۇ، بۇنىڭ ئالدىدا پوستتا تۇرغان ئىككى ئاغىنىسىنىڭ ھۇنرى ئىكەنلىكىنى بىلىپ، ئۇمۇ ئوت يورۇغىدا ئولتۇرۇپ بىر بەتنىكە تىكىپ كىيگۈزۈپ قويۇپتۇ.

سەھەردە پوستتا تۇرۇش نۆۋەتى ئاخۇنۇمغا كەپتۇ، ئاخۇنۇم ئورنىدىن تۇرۇپ قىز-نىڭ مودىلىنى كۆرۈپ، بۇنىڭ ئالدىدا پوستتا تۇرغان 3 ئۇستامنىڭ قىلغان ئىشى ئىكەذ-لىكىنى بىلىپتۇ-دە، ئۇمۇ ھۇنرنى كۆرسىتىشنى ئويلاپتۇ.

ئاخۇنۇم دەرھال تاھارەت ئېلىپ، خۇداغا ئبادەت قىلىپ، شۇ ياغاچىنى ياسالغان قىزغا جان ئاتا قىلىشنى تىلەپ يىغلاپتۇ. خۇدا ئۇنىڭ دۇئايىنى ئىجاۋەت قىلىپ، بۇ قىزغا جان ئاتا قىلىپتۇ-دە، بۇ ياغاچىنى ياسالغان قىزنىڭ مودىلى ھەققىي جېنى بار ئا-دەمگە ئايلىنىپتۇ.

ئەتسى ئورنىدىن تۇرۇپ، بۇ قىزنى تۆت كىشى تالىشىپ قاپتۇ. ياغاچى بۇ قىز مېنىڭ بولۇشى كېرەك، چۈنكى دەسلەپتە بۇنىڭ مودىلىنى مەن ياسىمىغان بولسام ئۇ قايسىڭىلارنىڭ يادىغا كېلەتتى دېسە؛ سەيپۈڭ، بۇ قىز جەزەمەن مېنىڭ بولۇشى كېرەك، چۈنكى راست ئادەمەمۇ كېيم - كېچەك كېيمىسىه ئىنتايىن سەت تۇرىدۇ. سىلەر ياغاچىنى بۇ قىزنىڭ مودىلىنى ياسىغىنىڭلار بىلەن ئۇنىڭغا مەن كېيم تىكىپ كىيگۈزىمگەن بولسا، ئۇ ئادەم سىياقىغا كرمىگەن بولاتتى دەپتۇ.

موزدۇز بۇ قىز مېنىڭ بولۇشى كېرەك، چۈنكى مەن 3 - 4 سائەت ۋاقىتىنى سەرپ قىلىپ قىممەت باحالق خۇرۇمدا بەتىنگە كىيگۈزدۈم، ھەممىدىن كۆپ ئەجرمى كەتتى، دېسە، ئاخۇنۇم، سىلەر ئۇنى - بۇنى دېگەن بىلەن بۇ قىز چوقۇم مېنىڭ، چۈنكى بۇ قىزنىڭ جېنى بولمىغان بولسا ئۇ ھېچ نەرسىگە ئەسقاتمايتتى، مەن خۇداغا يىغلاپ خۇدا - دىن ئۇنىڭغا جان تىلەپ، جېنى بار ئادەمگە ئايالاندۇردىم دەپتۇ. ھېچكىمنىڭ قىزنى باشقىغا ئۆتۈنۈپ بەرگۈسى كەلمەي، ئۆز سۆزىدە چىڭ تۇرۇپتۇ.

ئۇنداقتا بۇ قىز زادى كىمنىڭ بولۇشى كېرەك؟

جاۋابى: بۇ قىز ياغاچىنىڭ بولۇشى كېرەك. چۈنكى ئۇ دەسلەپ ئويلاپ يىغاچىن قىزنىڭ مودىلىنى ياسىمغان بولسا، بۇ ئىش ھېچقايسىنىڭ يادىغا كەلمەيتتى.





责任编辑:哈斯亚提·依不拉音
责任校对:阿不都热依木·阿布力米提
封面设计:吐达吉·吐尔洪
绘 画:阿迪力江·阿布力孜



书 名 儿童爱菲达有声读物——真与假(乐趣的儿童童话谜语)
编 者 吐尔逊·卡得
出 版 新疆美术摄影出版社
新疆电子音像出版社(www.xjdzyx.com)
地 址 乌鲁木齐市经济技术开发区科技园路5号(邮编 830026)
发 行 新疆维吾尔自治区新华书店
印 刷 新疆八艺印刷厂
开 本 787mm × 1092mm 1/16
印 张 117.75
版 次 2015年2月第1版
印 次 2015年7月第1次印刷
书 号 ISBN 978-7-89415-023-3
定 价 490.00 元(点读笔和20本书)